

تلخيص

تفہیم الولی

ترجمہ و تفسیر

سید ابوالاعلم مودودی

تلخيص

مولانا صدر الدین اصلاحی

النُّورُ

نام

پانچویں رکوع کی پہلی آیت اللہ نُورُ السَّمَاوَاتِ وَالْأَرْضِ سے ماخوذ ہے۔

زمانۂ نزول

یہ امر متفق علیہ ہے کہ یہ سورت غزوہ بنی المصطبلق کے بعد نازل ہوئی ہے۔ لیکن اس امر میں اختلاف ہے کہ آیا یہ غزوہ ۵، ہجری میں غزوہ احزاب سے پہلے ہوا تھا یا ۶ میں غزوہ احزاب کے بعد۔ اصل واقعہ کیا ہے، اس کی تحقیق اس حکمت تشریع کے سمجھنے کے لیے بھی ضروری ہے جو پردے کے احکام میں پائی جاتی ہے۔ کیوں کہ یہ {احکام قرآن مجید کی دو ہی سورتوں میں آئے ہیں، ایک یہ سورت، دوسری سورہ احزاب، جس کا نزول بالاتفاق غزوہ احزاب کے موقع پر ہوا ہے۔ اس {غرض} سے جب ہم متعلقہ روایتوں کی چھان بین کرتے ہیں تو صحیح بات یہی معلوم ہوتی ہے کہ یہ سورہ ۶۷ ہجری کے نصف آخر میں سورہ احزاب کے کئی مبنیے بعد نازل ہوئی ہے۔

تاریخی پس منظر

جن حالات میں اس سورہ کا نزول ہوا ہے وہ مختصر آیہ ہے:

جنگ بدر کی فتح سے عرب میں تحریک اسلامی کا جو عروج شروع ہوا تھا وہ غزوہ خندق تک پہنچتے پہنچتے اس حد تک بڑھ چکا تھا کہ مشرکین، یہود، منافقین اور مرتضیین، سب ہی یہ محسوس کرنے لگے تھے کہ اس نو خیز طاقت کو محض ہتھیاروں اور فوجوں کے بل پر شکست نہیں دی جاسکتی۔ {اس لیے اب انہوں نے ایک نئی تدبیر اختیار کی اور اپنی اسلام دشمنی} کی سرگرمیوں کا رخ جنگی کارروائیوں سے ہٹا کر رذیلانہ جملوں اور داخلی فتنے اگیزیوں کی طرف پھیر دیا۔ اس نئی تدبیر کا پہلا ظہور ذی القعدہ ۵ھ میں ہوا جب کہ نبی ﷺ نے عرب سے تباہیت کی جا بلانہ رسم کا خاتمہ کرنے کے لیے خود اپنے متنی (زید بن حارثہ) کی مطلق بیوی (زینب بنت جحش) سے نکاح کیا۔ اس موقع پر مدینے کے منافقین پر و پیگنڈا کا ایک طوفان عظیم لے کر اٹھ کھڑے ہوئے اور باہر سے یہود و مشرکین نے بھی ان کی آواز میں آواز ملا کر افترا پردازیاں شروع کر دیں۔ ان بے شرم افترا پردازوں نے نبی ﷺ پر بدترین اخلاقی الزامات لگائے۔

اس کے بعد دوسری حملہ غزوہ بنی المصطبلق کے موقع پر کیا گیا، {جب ایک مہاجر اور ایک انصاری کے معمولی سے جھگٹے کو منافقوں کے سردار عبد اللہ بن ابی نے ایک عظیم فتنہ بنادیا چاہا۔ اس واقعہ کی تفصیل آگے تفسیر سورۃ المنافقون کے دیباچہ میں آرہی ہے۔ یہ حملہ } پہلے سے بھی زیادہ سخت تھا۔

یہ شوشه ابھی تازہ ہی تھا کہ اسی سفر میں اُس نے ایک اور خطرناک قتنہ اٹھادیا، یہ حضرت عائشہؓ پر تہمت کا قتنہ تھا۔ اس کا واقعہ خود انہی کی زبان سے سنئے فرماتی ہیں:

غزوہ بنی المصطلق کے موقع پر {میں نبیؐ کے ساتھ تھی}۔ واپسی پر جب ہم مدینے کے قریب تھے، ایک منزل پر رات کے وقت رسول اللہ ﷺ نے پڑا اور کیا، اور ابھی رات کا کچھ حصہ باقی تھا کہ کوچ کی تیاریاں شروع ہو گئیں۔ میں اٹھ کر رفع حاجت کے لیے گئی، اور جب پلنے لگی تو قیام گاہ کے قریب پہنچ کر مجھے محسوس ہوا کہ میرے لئے گلے کا ہارٹوٹ کر کہیں گر پڑا ہے۔ میں اسے تلاش کرنے میں لگ گئی، اور اتنے میں قافلہ روانہ ہو گیا۔ قادہ یہ تھا کہ میں کوچ کے وقت اپنے ہو دے میں بیٹھ جاتی تھی اور چار آدمی اسے اٹھا کر اونٹ پر رکھ دیتے تھے۔ ہم عمر تین اس زمانے میں غذا کی کمی کے سبب سے بہت بہلی چلکی تھیں۔ میرا ہو دہ اٹھاتے وقت لوگوں کو یہ محسوس ہی نہ ہوا کہ میں اس میں نہیں ہوں۔ وہ بے خبری میں خالی ہو دہ اونٹ پر رکھ کر روانہ ہو گئے۔ میں جب ہار لے کر پہنچی تو وہاں کوئی نہ تھا۔ آخر اپنی چادر اوڑھ کر وہاں لیٹ گئی اور دل میں سوچ لیا کہ آگے جا کر جب یہ لوگ مجھے نہ پائیں گے تو خود ہی ڈھونڈتے ہوئے آ جائیں گے۔ اسی حالت میں مجھ کو نیندا آ گئی۔ صبح کے وقت صفوان بن معطل سلمیؓ اس جگہ سے گزرے جہاں میں سورہ ہی تھی اور مجھے دیکھتے ہی پہچان گئے، کیونکہ پردے کا حکم آنے سے پہلے وہ مجھے بارہاں کیچھ پڑے تھے۔ (یہ صاحب بد ری صحابیوں میں سے تھے۔ ان کو صبح دیر تک سونے کی عادت تھی، اس لیے یہ بھی لشکر گاہ میں کہیں پڑے سوتے رہ گئے تھے اور اب اٹھ کر مدینے بنا رہے تھے) مجھے دیکھ کر انہوں نے اونٹ روک لیا اور بے ساختہ ان کی زبان سے نکلا ”إِنَّا لِلَّهِ وَإِنَّا إِلَيْهِ رَاجِعُونَ۔ رسول اللہ ﷺ کی بیوی بیہن رہ گئیں“، اس آواز سے میری آنکھ کھل گئی اور میں نے اٹھ کر فوراً اپنے منہ پر چادر ڈال لی۔ انہوں نے مجھ سے کوئی بات نہ کی، لا کر اپنا اونٹ میرے پاس بٹھا دیا اور الگ ہٹ کر ہڑے ہو گئے۔ میں اونٹ پر سوار ہو گئی اور وہ نکیل پکڑ کر روانہ ہو گئے۔ دو پہر کے قریب ہم نے لشکر کو جایا جب کہ وہ ابھی ایک جگہ جا کر ٹھیرا ہی تھا اور لشکر والوں کو بھی یہ پہنچنے چلا تھا کہ میں پیچھے چھوٹ گئی ہوں۔ اس پر بہتان اٹھانے والوں نے بہتان اٹھادیے اور ان میں سب سے پیش پیش عبداللہ بن ابی تھا۔ مگر میں اس سے بے خبر تھی کہ مجھ پر کیا باتیں بن رہی ہیں۔

مدینے پہنچ کر میں بیمار ہو گئی اور ایک مینیے کے قریب پلگ پر پڑی رہی۔ شہر میں اس بہتان کی خبریں اڑ رہی تھیں، رسول اللہ ﷺ کے کانوں تک بھی بات پہنچ چکی تھی، مگر مجھے کچھ پہنچ نہ تھا۔ البتہ جو چیز مجھے ہٹکتی تھی وہ یہ کہ رسول اللہ ﷺ کی وہ توجہ میری طرف نہ تھی جو بیماری کے زمانے میں ہوا کرتی تھی۔ آخر آپ سے اجازت لے کر میں اپنی ماں کے گھر چل گئی تاکہ وہ میری تیارداری اچھی طرح کر سکیں۔

ایک روز رات کے وقت حاجت کے لیے میں مدینے کے باہر گئی۔ اُس وقت تک ہمارے گھروں میں یہ بیت الخلانہ تھے اور ہم لوگ جنگل ہی جایا کرتے تھے۔ میرے ساتھ مسٹر بن اناش کی ماں بھی تھیں {ان کی زبانی معلوم ہوا کہ } افتخار پرداز لوگ میرے متعلق کیا باتیں اڑا رہے ہیں۔ یہ دستان سن کر میرا خون خشک ہو گیا، وہ حاجت بھی بھول گئی جس کے لیے آئی تھی، سیدھی گھر گئی اور رات بھر رور کر کاٹی۔

آگے چل کر حضرت عائشہؓ فرماتی ہیں، ایک روز رسول اللہ ﷺ نے خطبہ میں فرمایا ”مسلمانو! کون ہے جو اس شخص کے حملوں سے میری عزت بجائے جس نے میرے گھر والوں پر ازما تھے لگا کر مجھے اذیت پہنچانے کی حد کر دی ہے۔ بندہ میں نے نہ تو اپنی بیوی ہی میں کوئی برائی دیکھی ہے، اور نہ اس شخص میں جس کے متعلق تہمت لگائی جاتی ہے۔ وہ تو کبھی میری

غیر موجودگی میں میرے گھر آیا بھی نہیں۔“ اس پر اسید بن حفیز رئیس اوس (بعض روایات میں سعد بن معاف) نے اٹھ کر کہا ”یا رسول اللہ اگر وہ ہمارے قبیلے کا آدمی ہے تو ہم اس کی اگردن مار دیں، اور اگر ہمارے بھائی خزر جیوں میں سے ہے تو آپ حکم دیں ہم قبیل کے لیے حاضر ہیں۔“ یہ سنتے ہی سعد بن عبادہ، رئیس خزر اٹھ کھڑے ہوئے اور کہنے لگے ”جبوت کہتے ہو، تم ہرگز اسے نہیں مار سکتے۔ اسید بن حفیز نے جواب میں کہا ”تم منافق ہو اسی لیے منافقوں کی حمایت کرتے ہو۔“ اس پر مسجد بنوی میں ایک ہنگامہ برپا ہو گیا، حالانکہ رسول اللہ ﷺ میر پر تشریف رکھتے تھے۔ قریب تھا کہ اوس اور خورج مسجد ہی میں لڑپڑتے، مگر رسول اللہ ﷺ نے ان کو خندنا کیا اور پھر منبر سے اُتر آئے۔

{ان تفصیلات سے بے خوبی واضح ہو جاتا ہے} کہ عبداللہ بن ابی نے یہ شوشہ چھوڑ کر بیک وقت کئی شکار کرنے کی کوشش کی۔ ایک طرف اس نے رسول اللہ ﷺ اور حضرت ابو بکر صدیقؓ کی عزت پر حملہ کیا۔ دوسری طرف اس نے اسلامی تحریک کے بلند ترین اخلاقی وقار کو گرانے کی کوشش کی۔ تیسرا طرف اس نے یہ ایک ایسی چنگاری چینی تھی کہ اگر اسلام اپنے پیروں کی کایانہ پلٹ پکا ہوتا تو مہاجرین اور خود انصار کے بھی دونوں قبیلے آپس میں لڑ مرتے۔

موضوع اور مباحث

یہ تھے وہ حالات جن میں پہلے حملہ کے موقع پر سورہ احزاب کے آخری ۶ کوئ نازل ہوئے اور دوسرے حملہ کے موقع پر یہ سورہ نور اُتری۔ اس پس منظر کونگاہ میں رکھ کر ان دونوں سورتوں کا ترتیب وار مطالعہ کیا جائے تو وہ حکمت اچھی طرح سمجھ میں آ جاتی ہے جوان کے احکام میں مضمرا ہے۔

منافقین مسلمانوں کو اس میدان میں نکلتے دینا چاہتے تھے جوان کے تفوق کا اصل میدان تھا۔ اللہ تعالیٰ نے بجائے اس کے مسلمانوں کو جوابی حملے کرنے پر اکساتا، تمام تر توجہ ان کو یہ تعلیم دینے پر صرف فرمائی کہ تمہارے اخلاقی محاذ میں جہاں جہاں رخنے موجود ہیں ان کو بھرا اور اس محاذ کو اور زیادہ مضبوط کرلو۔ {ناکح زینبؓ کے موقع پر} جب کہ منافقین اور کفار نے طوفان اٹھایا تھا۔ {اس وقت معاشرتی اصلاح کے متعلق وہ بہایات دی گئی تھیں جو سورہ احزاب میں مذکور ہیں}۔ پھر جب واقعہِ افک سے مدینے کے معاشرے میں ایک پاچل برپا ہوئی تو یہ سورہ نور اخلاق، معاشرت اور قانون کے ایسے احکام و ہدایات کے ساتھ نازل فرمائی گئی جن کا مقصد یہ تھا کہ اول تو مسلم معاشرے کو برائیوں کی پیداوار اور ان کے پھیلاؤ سے محفوظ رکھا جائے، اور اگر وہ پیدا ہوئی جائیں تو پھر ان کا پورا پورا تدارک کیا جائے۔ ان احکام و ہدایات کو اُسی ترتیب کے ساتھ بے غور پڑھیے جس کے ساتھ وہ اس سورے میں نازل ہوئے ہیں۔ تو اندمازہ ہو گا کہ قرآن ٹھیک نفیاتی موقع پر انسانی زندگی کی اصلاح و تعمیر کے لیے کس طرح قانونی، اخلاقی، اور معاشرتی تدبیر بیک وقت تجویز کرتا ہے۔

ان احکام و ہدایات کے ساتھ منافقین اور مومنین کی وہ کھلی عالمیں بیان کردی گئیں ہیں جن سے ہر مسلمان یہ جان سکے کہ معاشرے میں مخلص اہل ایمان کون لوگ ہیں اور منافق کون۔ دوسری طرف مسلمانوں کے بھائی نظم و ضبط کو اور کس دیا گیا۔

اس تمام بحث میں نمایاں چیز دیکھنے کی یہ ہے کہ پوری سورہ نور اس تخفی سے خالی ہے جو شرم ناک اور بے ہودہ حملوں کے جواب میں پیدا ہوا کرتی ہے۔ اس قدر اشتغال اگریز صورت حال میں کیسے ٹھنڈے۔ طریقے سے قانون سازی کی جا رہی ہے،

مصلحانہ احکام دیے جا رہے ہیں، حکیمانہ ہدایات دی جا رہی ہیں، اور تعلیم و نصیحت کا حق ادا کیا جا رہا ہے۔ اس سے صرف یہی سبق نہیں ملتا کہ ہم کو فتنوں کے مقابلے میں سخت سے سخت اشتغال کے موقع پر بھی کس طرح مُخندے تدبیر اور عالمی ظرفی اور حکمت سے کام لینا چاہیے، بلکہ اس سے اس امر کا ثبوت بھی ملتا ہے کہ یہ کلام محمد ﷺ کا اپنا تصنیف کردہ نہیں ہے، کسی ایسی ہستی ہی کا نازل کیا ہوا ہے جو بہت بلند مقام سے انسانی حالات اور معاملات کا مشاہدہ کر رہی ہے اور اپنی ذات میں ان حالات و معاملات سے غیر متاثر رہ کر خالص ہدایت و رہنمائی کا منصب ادا کر رہی ہے۔ اگر یہ آنحضرت ﷺ کا اپنا کلام ہوتا تو آپ کی انتہائی بلند نظری کے باوجود اس میں اُس فطری تخلیٰ کا کچھ اثر تو ضرور پایا جاتا جو خود اپنی عزّت و ناموس پر کمیہ حملوں کو سن کر ایک شریف آدمی کے جذبات میں لازماً پیدا ہو جایا کرتی ہے۔

٤٣ لَيْلَاتِهَا ۹ (۲۲) سُوْرَةُ الْتَّوْرَةِ مَدْلِنَيْهَا (۱۰۲) رَوْعَانَهَا

بِسْمِ اللَّهِ الرَّحْمَنِ الرَّحِيمِ

سُورَةٌ أَنْزَلْنَاهَا وَقَرَضْنَاهَا وَأَنْزَلْنَا فِيهَا آيَاتٍ بَيِّنَاتٍ لَعَلَّكُمْ تَذَكَّرُونَ ۝ أَلْرَازِنِيَّةُ وَالرَّازِنِيَّةُ فَاجْلِدُ وَاكْلَ وَاحِدٌ مِنْهُمَا مِائَةَ جَلْدٍ ۝ صَوْلَاتٌ أَخْذُكُمْ بِهِمَا رَأْفَةً فِي دِينِ اللَّهِ إِنْ كُنْتُمْ

اللہ کے نام سے جوبے انہا مہربان اور حرم فرمانے والا ہے۔

یہ ایک سورت ہے جس کو ہم نے نازل کیا ہے، اور اسے ہم نے فرض کیا ہے اور اس میں ہم نے صاف صاف ہدایات نازل کی ہیں، شاید کہ تم سبق لو۔ زانیہ عورت اور زانی مرد، دونوں میں سے ہر ایک کو سوکوڑے مارو۔^[۱] اور ان پر ترس کھانے کا جذبہ اللہ کے دین کے معاملے میں تم کو دامن گیر نہ ہو اگر تم [۱] ان سب فقوروں میں "ہم نے" پر زور ہے۔ یعنی اس کا نازل کرنے والا کوئی اور نہیں بلکہ "ہم" ہیں، اس لیے اسے کسی بے زور ناص کے کلام کی طرح ایک بلکی چیز نہ سمجھ بیٹھنا۔

دوسرے فقرے میں بتایا گیا ہے کہ جو باقی اس سورے میں کہی گئی ہیں وہ "سفر اشتات" نہیں ہیں کہ آپ کا جی چاہے تو مانیں ورنہ جو کچھ چاہیں کرتے رہیں، بلکہ یہ قطعی احکام ہیں جن کی پیروی کرنا لازم ہے۔ اگر مومن ہو تو ان کی پیروی کرنا تمہارا فرض ہے۔ تیسرا فقرے میں بتایا گیا ہے کہ جو ہدایات اس سورے میں دی جا رہی ہیں ان میں کوئی ابہام نہیں ہے۔ صاف صاف اور کھلکھلی ہدایات ہیں جن کے متعلق تم یہ عذر نہیں کر سکتے کہ فلاں بات ہماری سمجھ میں نہیں آئی تھی تو ہم عمل کیسے کرتے۔

بس یہ اس فرمان مبارک کی تہبید (Preamble) ہے جس کے بعد احکام شروع ہو جاتے ہیں۔ اس تہبید کا انداز بیان خود بتا رہا ہے کہ سورہ نور کے احکام کو اللہ تعالیٰ کتنی اہمیت دے کر پیش فرم رہا ہے۔ کسی دوسری احکامی سورت کا دیباچا تا پر زور نہیں ہے۔

[۲] اس مسئلے کے بہت سے قانونی اخلاقی اور تاریخی پہلو تشریع طلب ہیں جن کی {تفصیل معلوم کیے بغیر} موجودہ زمانے میں ایک آدمی کے لیے اس تشرع الہی کا سچھنا مشکل ہے۔ اس لیے ذیل میں ہم اس کے مختلف پہلوؤں پر سلسلہ وار روشنی ڈالیں گے:

(۱) زنا کا اخلاق اقارب اہونا، یا نمہ بنا گناہ ہونا، یا معاشرتی حیثیت سے محبوب اور قابل اعتراض ہونا، ایک ایسی چیز ہے جس پر قدیم ترین زمانے سے آج تک تمام انسانی معاشرے متفق رہے ہیں، یہی وجہ ہے کہ ہر زمانے میں انسانی معاشروں نے نکاح کی ترویج کے ساتھ ساتھ زنا کے سد باب کی بھی کسی طور پر ضرور کوشش کی ہے۔ البتہ اس کوشش کی شکل کو میں مختلف قوانین اور اخلاقی و تہمذی اور نہ ہی نظاموں میں فرق رہا ہے۔

(۲) زنا کی حرمت پر متفق ہونے کے بعد اختلاف جس امر میں ہوا ہے وہ اس کے جرم، یعنی قانوناً مستلزم سزا ہونے کا مسئلہ ہے، اور یہی وہ مقام ہے جہاں سے اسلام اور دوسرے مذاہب اور قوانین کا اختلاف شروع ہوتا ہے۔ انسانی فطرت سے قریب جو معاشرے رہے ہیں، انہوں نے ہمیشہ زنا کو بجائے خود ایک جرم سمجھا ہے اور اس کے لیے سخت سزا میں رکھی ہیں۔ لیکن جوں جوں انسانی معاشروں کو

تمدن خراب کرتا گیا ہے، رویہ زم ہوتا چلا گیا ہے۔

اس معاملے میں اولین تسلیم جس کا ارتکاب بالعموم کیا گیا ہے تھا کہ ”محض زنا“ (Fornication) اور ”زنابز ن غیر“ (Adultery) میں فرق کر کے، اول الذکر کو ایک معمولی سی غلطی، اور صرف مؤخر الذکر کو جرم مستلزم سزا قرار دیا گیا۔

محض زنا کی سزا قدیم مصر، بابل، آشور (اسیریا) کے قوانین میں بہت بہکی تھی۔ اسی قاعدے کو یونان اور روم نے اختیار کیا، اور اسی سے آخر کار یہودی بھی متاثر ہو گئے۔ یعنی میں یہ صرف ایک ایسا قصور ہے جس سے مرد پر محض مالی تاو ان واجب آتا ہے۔ ملاحظہ ہو کتاب ”خروج“ (باب ۲۲۔ آیت ۱۷، ۱۶)۔

ہندستان کے قوانین کا بھی تقریباً یہی حال ہے۔ (ملاحظہ ہونوکی دھرم شاسترا دھیائے ۱۸ اشلوک ۳۶۵، ۳۶۶) دراصل ان سب قوانین میں زنابز ن غیر ہی اصل اور بڑا جرم تھا، لیکن یہ کوئی شخص (خواہ و شادی شدہ ہو یا غیر شادی شدہ) کسی ایسی عورت سے مباشرت کرے جو دوسرے شخص کی بیوی ہو۔ اس فعل کے جرم ہونے کی بنیاد یہ نہ تھی کہ ایک مرد اور عورت نے زنا کا ارتکاب کیا ہے، بلکہ یہ تھی کہ ان دونوں نے مل کر ایک شخص کو اس خطرے میں بٹلا کر دیا ہے کہ اسے کسی ایسے بچے کو پالنا پڑے جو اس کا نہیں ہے۔ گویا زنانہیں بلکہ اخلاقاً طبقاً نسب کا خطرہ اور ایک کے نیچے کا دوسرے کے خرچ پر پلنا اور اس کا وارث ہونا اصل بنائے جرم تھا جس کی وجہ سے عورت اور مرد دونوں مجرم قرار پاتے تھے۔

عیسائیوں کے ہاں زنا اگر غیر شادی شدہ مرد، غیر شادی شدہ عورت سے کرے تو یہ گناہ تو ہے، مگر جرم مستلزم سزا نہیں ہے۔ اور اگر اس فعل کا کوئی ایک فریق، شادی شدہ ہو، تو یہ جرم ہے، مگر اس کو جرم بنانے والی چیز دراصل ”عہد شکنی“ ہے نہ کہ محض زنا۔ پھر اس جرم کی کوئی سزا اس کے سوانحیں ہے کہ زانی مرد کی بیوی اپنے شوہر کے خلاف بے دفاعی کا دعویٰ کر کے تفریق کی ڈگری حاصل کر لے اور زانی عورت کا شوہر ایک طرف اپنی بیوی پر دعویٰ کر کے تفریق کی ڈگری لے اور دوسری طرف اس شخص سے بھی تاو ان لینے کا حق دار ہو جس نے اس کی بیوی کو خراب کیا۔

موجودہ زمانے کے مغربی قوانین، جن کی بیروی اب خود مسلمانوں کے بھی بیشتر ممالک کر رہے ہیں، انہی مختلف تصورات پر منی ہیں۔ ان کے نزدیک زنا، عیب یا بد اخلاقی یا گناہ جو کچھ بھی ہو، جرم بہر حال نہیں ہے۔ اسے اگر کوئی چیز جرم بنائیکی ہے تو وہ جبر ہے، جب کفریق ثانی کی مرضی کے خلاف زبردستی اس سے مباشرت کی جائے۔

(۳) اسلامی قانون ان سب تصورات کے بر عکس زنا کو بجائے خود ایک جرم مستلزم سزا قرار دیتا ہے اور شادی شدہ ہو کر زنا کرنا اس کے نزدیک جرم کی شدت کو اور زیادہ بڑھا دیتا ہے، نہ اس بنا پر کہ جرم نے کسی سے ”عہد شکنی“ کی، یا کسی دوسرے کے بستر پر دست درازی کی، بلکہ اس بنا پر کہ اس کے لیے اپنی خواہشات کو پورا کرنے کا ایک جائز ذریعہ موجود تھا اور پھر بھی اس نے ناجائز ذریعہ اختیار کیا۔ اسلامی قانون زنا کو اس نقطہ نظر سے دیکھتا ہے کہ یہ وہ فعل ہے جس کی اگر آزادی ہو جائے تو ایک طرف نوع انسانی کی اور دوسری طرف تمدن انسانی کی جڑ کش جائے۔

(۴) اسلام انسانی معاشرے کو زنا کے خطرے سے بچانے کے لیے صرف قانونی تعزیر کے اختیار پر انحصار نہیں کرتا، بلکہ اس کے لیے وسیع پیمانے پر اصلاحی اور انسدادی تدبیر استعمال کرتا ہے، اور یہ قانونی تعزیر اس نے محض ایک آخری چارہ کا رکھے طور پر تجویز کی ہے۔ {اس قانونی سزا کے} مقرر کرنے سے پہلے عورتوں اور مردوں کی غلط ملاط معاشرت بند کی گئی، بنی سنوری عورتوں کا باہر نکلنا بند کیا گیا، اور ان اسباب و ذرائع کا دروازہ بند کر دیا گیا جو زنا کے موقع اور اس کی آسانیاں بھم پہنچاتے ہیں۔

(۵) زنا کو قابل سرفعل تو ۳۶ میں ہی قرار دے دیا گیا تھا، لیکن اُس وقت یہ ایک ”قانونی“ جرم نہ تھا، بلکہ اس کی حیثیت ایک ”معارضتی“ یا ”خاندانی“ جرم کی تھی جس پر اہل خاندان ہی کو بطور خود مزدادے لینے کا اختیار تھا۔ (ملاحظہ ہسورہ نساء، آیت ۱۵، ۱۶)

اس کے بعد یہ حکم نازل ہوا، اور اس نے حکم سابق کو منسوخ کر کے زنا کو ایک قانونی جرم قابل دست اندازی سرکار (Cognizable Offence) قرار دے دیا۔

(۶) اس آیت میں زنا کی جو سرا مرکر کی گئی ہے وہ دراصل ”محض زنا“ کی سزا ہے، زنا بعد احصان (یعنی شادی شدہ ہونے کے بعد زنا کے ارتکاب) کی سزا نہیں ہے جو اسلامی قانون کی نگاہ میں سخت تر جرم ہے۔ یہ بات خود قرآن ہی کے ایک اشارے سے معلوم ہوتی ہے کہ وہ یہاں اُس زنا کی سزا یا کرن رہا ہے جس کے فریقین غیر شادی شدہ ہوں تو پنج کے لیے ملاحظہ النساء، حاشیہ ۳۶۔

(۷) یہ امر کہ زنا بعد احصان کی سزا کیا ہے، قرآن مجید نہیں بتاتا بلکہ اس کا علم ہمیں حدیث سے حاصل ہوتا ہے۔ بکثرت معتبر روایات سے ثابت ہے کہ نبی ﷺ نے صرف قول اس کی سزا جم (سنگاری) بیان فرمائی ہے، بلکہ عملاً آپ نے متعدد مقدمات میں بھی سزا نافذ بھی کی ہے۔

(۸) زنا کی قانونی تعریف میں فقهاء کے درمیان اختلاف ہے۔ حنفیہ اس کی تعریف یہ کرتے ہیں کہ ”ایک مرد کا کسی ایسی عورت سے قبل میں مباشرت کرنا جو نہ تو اس کے نکاح یا ملک نہیں میں ہو اور نہ اس امر کے شبے کی کوئی معقول وجہ ہو کہ اس نے منکوحہ یا مملوک سمجھتے ہوئے اس سے مباشرت کی ہے۔“ بخلاف اس کے شافعیہ اس کی تعریف یوں بیان کرتے ہیں ”شرم گاہ کو ایسی شرم گاہ میں داخل کرنا جو شرعاً حرام ہو مگر طبعاً جس کی طرف رغبت کی جا سکتی ہو۔“ اور مالکیہ کے نزدیک اس کی تعریف یہ ہے ”شرعی حق یا اس کے شبے کے بغیر قبل یا دُبُر میں مرد یا عورت سے ولی کرنا۔“ ان دونوں تعریفوں کی رو سے عمل قوم اول طبقی زنا میں شمار ہو جاتا ہے۔ لیکن صحیح بات وہی ہے جو حنفیہ نے کہی ہے۔

(۹) قانوناً ایک فعل زنا کو مستلزم سزا قرار دینے کے لیے صرف ادخال حشفہ کافی ہے۔ پورا ادخال یا تکمیل فعل اس کے لیے ضروری نہیں ہے۔ اس کے برعکس اگر ادخال حشفہ نہ ہو {بلکہ اس سے کم ترقیم کی بے حیائی میں کوئی جوڑ ابتلا پایا جائے تو اس} کے لیے صرف تعزیر ہے۔ یہ تعزیر اگر کوڑوں کی شکل میں ہو تو وہ کوڑوں سے زیادہ نہیں لگائے جاسکتے۔

(۱۰) کسی شخص (مرد یا عورت) کو مجرم قرار دینے کے لیے صرف یہ امر کافی نہیں ہے کہ اس سے فعل زنا صادر ہوا ہے، بلکہ اس کے لیے مجرم میں کچھ شرطیں پائی جانی چاہیں۔ یہ شرطیں زنا کے محض کے معاملے میں اور ہیں، اور زنا بعد احصان کے معاملے میں اور۔ زنا کے محض کے معاملے میں شرط یہ ہے کہ مجرم عاقل ہو اور بالغ ہو۔ اگر کسی مجرم یا کسی بچے سے یہ فعل سرزد ہو تو وہ حد زنا کا مقتض نہیں ہے۔

اور زنا بعد احصان کے لیے عقل اور بالغ کے علاوہ چند مزید شرطیں بھی ہیں۔
پہلی شرط یہ ہے کہ مجرم آزاد ہو۔

دوسری شرط یہ ہے کہ مجرم با قاعدہ شادی شدہ ہو۔

تیسرا شرط یہ ہے کہ اس کا محض نکاح ہی نہ ہو، بلکہ نکاح کے بعد خلوت صحیح بھی ہو پچھی ہو۔

چوتھی شرط یہ ہے۔ مجرم مسلمان ہو۔ اس میں فقهاء کے درمیان اختلاف ہے۔ امام شافعی، امام ابو یوسف اور امام احمد رحمہم اللہ اس کو نہیں مانتے۔ ان کے نزدیک ذمی بھی اگر زنا بعد احصان کا مرتكب ہو گا تو رحم کیا جائے گا۔ لیکن امام ابو حنیف اور امام مالک رحمہم اللہ اس امر پر

- تفقیہ ہیں کہ زنا بعد احسان کی سزا جو مصرف مسلمان کے لیے ہے۔
- (۱۱) فعل زنا کے مرتكب کو مجرم قرار دینے کے لیے یہ بھی ضروری ہے کہ اس نے اپنی آزاد مرضی سے فعل کیا ہو۔ جزو اکراہ سے اگر کسی شخص کو اس فعل کے ارتکاب پر مجبور کیا گیا ہو تو وہ مجرم ہے نہ سزا کا مستحق۔
- (۱۲) اس امر پر تمام امت کے فقہاء کا اتفاق ہے کہ آیت زیرِ بحث میں حکم فاجلذو (ان کوڑے مارو) کے خاطب عوام نہیں ہیں بلکہ اسلامی حکومت کے حکام اور قاضی ہیں۔
- (۱۳) اسلامی قانون زنا کی سزا کو قانون مملکت کا ایک حصہ قرار دیتا ہے اس لیے مملکت کی تمام رعایا پر حکم جاری ہو گا خواہ وہ مسلم ہوں یا غیر مسلم۔
- (۱۴) اسلامی قانون یہ لازم نہیں کرتا کہ کوئی شخص اپنے جرم کا خدا فرار کرے، یا جو لوگ کسی شخص کے جرم زنا پر مطلع ہوں وہ ضرور ہی اس کی خبر حکام تک پہنچائیں۔ البتہ جب حکام اس پر مطلع ہو جائیں تو پھر اس جرم کے لیے معافی کی کوئی گنجائش نہیں ہے۔
- (۱۵) اسلامی قانون میں یہ جرم قبل راضی نامہ نہیں ہے۔ عصتوں کا معاوضہ مالی تاوونوں کی شکل میں دلوایا جاسکتا ہے۔
- (۱۶) اسلامی حکومت کسی شخص کے خلاف زنا کے جرم میں کوئی کارروائی نہ کرے گی جب تک کہ اس کے جرم کا ثبوت نہ مل جائے۔
- (۱۷) جرم زنا کا پہلا ممکن ثبوت یہ ہے کہ شہادت اس پر قائم ہو۔ اس کے متعلق قانون کے اہم اجزاء یہ ہیں:
- الف۔ زنا کے لیے کم سے کم چار یعنی شاہد ہونے چاہئیں۔ شہادت کے بغیر قاضی محض اپنے علم کی بنابر فیصلہ نہیں کر سکتا خواہ وہ اپنی آنکھوں سے ارتکاب جرم ہوتے دیکھ چکا ہو۔
- ب۔ گواہ ایسے لوگ ہونے چاہئیں جو اسلامی قانون شہادت کی رو سے قبل اعتماد ہوں۔
- ج۔ گواہوں کو اس بات کی شہادت دینی چاہیے کہ انہوں نے ملزم اور ملزم کو عین حالت مباشرت میں دیکھا ہے۔
- د۔ گواہوں کو اس امر میں متفق ہونا چاہیے کہ انہوں نے کب، کہاں، کس کو، کس سے زنا کرتے دیکھا ہے۔ ان بنیادی امور میں اختلاف ان کی شہادت کو ساقط کر دیتا ہے۔
- شہادت کی یہ شرائط خود ظاہر کر رہی ہیں کہ اسلامی قانون کا منشا یہ نہیں ہے کہ ٹکلیاں لگی ہوں اور روز لوگوں کی چیخوں پر کوڑے برستے رہیں۔ بلکہ وہ ایسی حالت ہی میں یہ سزا دیتا ہے جب کہ تمام اصلاحی اور انسدادی تدابیر کے باوجود اسلامی معاشرے میں کوئی جوڑا ایسا ہے جیا ہو کہ چار چار آدمی اس کو جرم کرتے دیکھیں۔
- (۱۸) اس امر میں اختلاف ہے کہ آیا محض حمل کا پایا جانا، جب کہ عورت کا کوئی شوہر، یا لوڈنی کا کوئی آقا معلوم و معروف نہ ہو، شہوت زنا کے لیے کافی شہادت بالقرینہ ہے یا نہیں۔ حضرت عمرؓ کی رائے یہ ہے کہ یہ کافی شہادت ہے اور اسی کو مالکیہ نے اختیار کیا ہے۔ مگر جمہور فقہاء {حمل کو کافی شہادت بالقرینہ نہیں مانتے}۔
- (۱۹) اس امر میں بھی اختلاف ہے کہ اگر زنا کے گواہوں میں اختلاف ہو جائے، یا اور کسی وجہ سے ان کی شہادتوں سے جرم ثابت نہ ہو تو کیا ائے، گواہ جھوٹے الزام کی سزا پائیں گے؟ فقہاء کا ایک گروہ کہتا ہے کہ اس صورت میں وہ قاذف قرار پائیں گے اور انہیں ۸۰ کوڑوں کی سزا دی جائے گی۔ دوسرا گروہ کہتا ہے کہ ان کو سزا نہیں دی جائے گی۔ کیونکہ وہ گواہ کی حیثیت سے آئے ہیں نہ کہ مذعی کی حیثیت سے۔ اور اگر اس طرح گواہوں کو سزا دی جائے تو پھر زنا کی شہادت بہم پہنچنے کا دروازہ ہی بند ہو جائے گا۔

(۲۰) شہادت کے سوا دوسری چیز جس سے جرم زنا ثابت ہو سکتا ہے وہ مجرم کا اپنا اقرار ہے۔ یہ اقرار صاف اور صریح الفاظ میں فعل زنا کے ارتکاب کا ہونا چاہیے، اور عدالت کو پوری طرح یہطمینان کر لینا چاہیے کہ مجرم کسی خارجی دباؤ کے بغیر بطور خود بحالت ہوش و حواس یہ اقرار کر رہا ہے۔

(۲۱) {زن کے مقدمات کی نظیروں} سے یہ ثابت ہوتا ہے کہ اقراری مجرم سے یہ نہیں پوچھا جائے گا کہ اس نے کس سے زنا کا ارتکاب کیا ہے، کیونکہ اس طرح ایک کے بجائے دو کو سزا دینی پڑے گی، اور شریعت لوگوں کو سزا میں دینے کے لیے بے چین نہیں ہے۔ البتہ اگر مجرم خود یہ بتائے کہ اس فعل کا فریق ثانی فناں ہے تو اس سے پوچھا جائے گا۔ اگر وہ بھی اعتراف کرے تو اسے سزا دی جائے گی۔ لیکن اگر وہ انکار کر دے تو صرف اقراری مجرم ہی حکماً مستحق ہو گا۔

(۲۲) ثبوت جرم کے بعد زانی اور زانی کو کیا سزا دی جائے گی، اس مسئلے میں فقهاء کے درمیان اختلاف ہو گیا ہے۔ مختلف فقهاء کے مسلک اس باب میں حسب ذیل ہیں:

شادی شدہ مرد و عورت کے لیے زنا کی سزا: امام احمد، داود ظاہری اور اسحاق بن راہو یہ کے نزدیک سو کوڑے لگانا اور اس کے بعد سنگسار کرنا ہے۔

باقی تمام فقهاء اس بات پر متفق ہیں کہ ان کی سزا صرف سنگساری ہے۔ رجم اور سزا نے تازیانہ کو جمع نہیں کیا جائے گا۔ غیر شادی شدہ کی سزا: امام شافعی، امام احمد وغیرہ کے نزدیک سو کوڑے اور ایک سال کی جلاوطنی مرد و عورت ہردو کے لیے۔ امام مالک اور امام اوزاعی کے نزدیک مرد کے لیے ۱۰۰ کوڑے اور ایک سال کی جلاوطنی۔ اور عورت کے لیے صرف سو کوڑے۔ امام ابوحنیفہ اور ان کے شاگرد کتبیت ہیں کہ اس صورت میں جب زنا مرد اور عورت دونوں کے لیے صرف سو کوڑے ہے۔ اس پر کسی اور سزا، مثلاً قید یا جلاوطنی کا اضافہ نہیں بلکہ تعزیر ہے۔ قاضی اگر یہ دیکھے کہ مجرم بدچلن ہے، یا مجرم اور مجرمہ کے تعلقات بہت گہرے ہیں تو حسب ضرورت وہ انہیں خارج المبدع بھی کر سکتا ہے اور قید بھی کر سکتا ہے۔

(حد او تعزیر میں فرق یہ ہے کہ حد ایک مقرر سزا ہے جو ثبوت جرم کی شرائط پوری ہونے کے بعد لازم اور ضروری سزا کو کہتے ہیں جو قانون میں بخلاف مقدار و نوعیت بالکل مقرر نہ کر دی گئی ہو، بلکہ جس میں عدالت حالات مقدمہ کے لحاظ سے کمی بیشی کر سکتی ہو) ان مختلف مسلک میں سے ہر ایک نے مختلف احادیث کا سہارا لیا ہے لیکن ان تمام {احادیث} پر مجموعی نظر ڈالنے سے صاف محسوس ہوتا ہے کہ امام ابوحنیفہ اور ان کے صحابہ کا مسلک ہی صحیح ہے۔

(۲۳) ضرب تازیانہ کی کیفیت کے متعلق پہلا اشارہ خود قرآن کے لفظ فاجلذدا میں ملتا ہے۔ جلد کا لفظ جلد (یعنی کمال) سے مانع ہے۔ اس سے تمام اہل لغت اور علمائے تفسیر نے یہی معنی لیے ہیں کہ مارا یہی ہوئی چاہیے جس کا اثر جلد تک رہے، گوشت تک نہ پہنچ۔ مار کے لیے خواہ کوڑا استعمال کیا جائے یا بید، دونوں صورتوں میں وہ اوسط درجے کا ہونا چاہیے۔ نہ بہت موٹا اور سخت۔ اور نہ بہت پتلاؤ رزم۔

مار بھی اوسط درجے کی ہوئی چاہیے۔ پوری طاقت سے ہاتھ کوتان کرنے مارنا چاہیے۔ تمام فقهاء اس پر متفق ہیں کہ ضرب میرج نہیں ہوئی چاہیے، یعنی رخم ڈال دینے والی۔

مرد کو کھڑا کر کر رنا چاہیے اور عورت کو بٹھا کر۔

**۷۹۰ مُؤْمِنُونَ بِاللَّهِ وَالْيَوْمِ الْآخِرِ وَلَيَسْتَهِدُ عَذَابَهُمَا طَائِفَةٌ مِّنَ
الْمُؤْمِنِينَ ۚ ۗ الْزَانِي لَا يَنْكِحُ إِلَّا زَانِيَةً أَوْ مُشْرِكَةً زَوْجَ الْزَانِيَةِ ۚ**

[۲] اللہ تعالیٰ اور روز آخیر پر ایمان رکھتے ہو۔ [۳] اور ان کو سزا دیتے وقت اہل ایمان کا ایک گروہ موجود ہے۔ زانی نکاح نہ کرے مگر زانیہ کے ساتھ یا مشرکہ کے ساتھ۔ اور زانیہ کے ساتھ

سخت سردی اور سخت گرمی کے وقت مارنا منوع ہے۔ جاڑے میں گرم وقت اور گرمی میں ٹھنڈے وقت مارنے کا حکم ہے۔
باندھ کر مارنے کی بھی اجازت نہیں ہے، الایہ کہ مجرم بھانگنے کی کوشش کرے۔

مار کا کام اجڑ جلا دوں سے نہیں لینا چاہیے بلکہ صاحب علم و بصیرت آدمیوں کو یہ خدمت انجام دینی چاہیے۔ جو جانتے ہوں کہ شریعت کا تقاضا پورا کرنے کے لیے کس طرح مارنا مناسب ہے۔ حاملہ عورت کو سزا تے تازیانہ دینی ہو تو وضع حمل کے بعد نفاس کا زمانہ گزر جانے تک انتظار کرنا ہوگا۔ اور رحم کرنا ہو تو جب تک اس کے بچے کا داد دھنہ چھوٹ جائے، سزا نہیں دی جا سکتی۔

اگر زنا شہادتوں سے ثابت ہو تو گواہ ضرب کی ابتدا کریں گے، اور اگر اقرار کی بنا پر سزا دی جائی ہو تو قاضی خود ابتدا کرے گا، تاکہ گواہ اپنی گواہی کو اور نج اپنے فیصلوں کو کھلی نہ سمجھ بیٹھیں۔

(۲۴) رحم کی سزا میں جب مجرم مر جائے تو پھر اس سے پوری طرح مسلمانوں کا سامعاملہ کیا جائے گا۔ اس کی تجویز و تکفین کی جائے گی۔ اس کی نماز جنازہ پڑھی جائے گی۔ اس کو عزت کے ساتھ مسلمانوں کے قبرستان میں دفن کیا جائے گا۔ اس کے حق میں دعائے مغفرت کی جائے گی اور کسی کے لیے جائز نہ ہوگا کہ اس کا ذکر برائی کے ساتھ کرے۔

(۲۵) محنت سے زنا کے متعلق شریعت کا قانون سورہ نساء، حاشیہ ۳۳ میں اور عمل قوم لوط کے متعلق شرعی فیصلہ سورہ اعراف، حاشیہ ۶۸ میں بیان کیا جا چکا ہے۔

[۳] اولین چیز جو اس آیت میں قابل توجہ ہے وہ یہ کہ یہاں فوجداری قانون کو ”دین اللہ“ فرمایا جا رہا ہے۔ معلوم ہوا کہ صرف نماز اور روزہ اور حج و زکوٰۃ ہی دین نہیں ہیں بلکہ کافی قانون بھی دین ہے۔

دوسری چیز جو اس میں قابل توجہ ہے وہ اللہ کی یہ تنبیہ ہے کہ زانی اور زانیہ پر میری تجویز کردہ سزا نافذ کرنے میں مجرم کے لیے رحم اور شفقت کا بندہ تمہارا ہاتھ نہ پکڑے۔

بعض مفسرین نے اس آیت کا مطلب یہ لیا ہے کہ مجرم کو جرم ثابت ہونے کے بعد چھوڑنے دیا جائے اور نہ سزا میں کسی کی جائے، بلکہ پورے سوکوڑے مارے جائیں۔ اور بعض نے یہ مطلب لیا ہے کہ بلکی مارنے ماری جائے جس کی کوئی تکلیف ہی مجرم محسوس نہ کرے۔ آیت کے الفاظ دونوں مفہوموں پر حاوی ہیں، اور مزید بر اس یہ مراد بھی ہے کہ زانی کو ہی سزا دی جائے جو اللہ نے تجویز فرمائی ہے، اسے کسی اور سزا سے نہ بدل دیا جائے۔ کوڑوں کے بھائے کوئی اور سزا دینا اگر رحم اور شفقت کی بنا پر ہو تو معصیت ہے، اور اگر اس خیال کی بنا پر ہو تو کوڑوں کی سزا ایک وحشیانہ سزا ہے تو یہ قطعی کفر ہے۔

[۴] یعنی سزا برس عام دی جائے، تاکہ مجرم کو فضیحت ہو اور دوسرے لوگوں کو عبرت و نصیحت ہو اور یہ گناہ مسلم معاشرے میں پھیلنے نہ پائے۔ اس سے اسلام کے نظریہ سزا پر واضح روشنی پڑتی ہے۔

لَا يُئْكِحُهَا إِلَّا زَانِ أَوْ مُشْرِكٌۚ وَ حُرِّمَ ذَلِكَ عَلَى الْمُؤْمِنِينَ ۝
وَ الَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةٍ شَهَدَاءَ
فَأُجْلِدُو هُمْ شَهِيدِينَ جَلْدًا ۗ وَ لَا تَقْبِلُوا لَهُمْ شَهَادَةً
أَبَدًا ۖ وَ أُولَئِكَ هُمُ الْفَسِقُونَ ۝ إِلَّا الَّذِينَ تَابُوا مِنْ بَعْدِ
ذَلِكَ وَ أَصْلَحُوا ۖ فَإِنَّ اللَّهَ غَفُورٌ رَّحِيمٌ ۝ وَ الَّذِينَ يَرْمُونَ

[۵] نکاح نہ کرے گرزاں یا مشرک۔ اور یہ حرام کر دیا گیا ہے اہل ایمان پر۔

اور جو لوگ پاک دامن عورتوں پر تہمت لگائیں [۱۵الف] پھر چار گواہ لے کر نہ آئیں، ان کو اسی کوڑے مارو اور ان کی شہادت کبھی قبول نہ کرو، اور وہ خود ہی فاسق ہیں، سوائے ان لوگوں کے جو اس حرکت کے بعد تائب ہو جائیں اور اصلاح کر لیں کہ اللہ ضرور (ان کے حق میں) غفور رحیم ہے۔

[۵] یعنی زانی غیر تائب کے لیے اگر موزوں ہے تو زانی ہی موزوں ہے، یا پھر مشرک۔ کسی مومنہ صالحہ کے لیے وہ موزوں نہیں ہے، اور حرام ہے اہل ایمان کے لیے کہ وہ جانتے ہو جتنے اپنی اڑکیاں ایسے فال جوں کو دیں۔ اسی طرح زانی (غیر تائب) عورتوں کے لیے اگر موزوں ہیں تو انہی میں سے زانی یا پھر مشرک۔ کسی مومن صالح کے لیے وہ موزوں نہیں ہیں، اور حرام ہے مومنوں کے لیے کہ جن عورتوں کی بد چلنی کا حال انہیں معلوم ہوان سے وہ دانستہ نکاح کریں۔ اس حکم کا اطلاق صرف انہی مردوں اور عورتوں پر ہوتا ہے جو اپنی بری روشن پر قائم ہوں۔ جو لوگ توبہ کر کے اپنی اصلاح کر لیں ان پر اس کا اطلاق نہیں ہوتا، کیونکہ توبہ و اصلاح کے بعد ”زانی“ ہونے کی صفت ان کے ساتھ گلی نہیں رہتی۔

زانی کے ساتھ نکاح کے حرام ہونے کا مطلب امام احمد بن حنبل نے یہ لیا ہے کہ سرے سے نکاح منعقد ہی نہیں ہوتا۔ لیکن صحیح یہ ہے کہ اس سے مراد حصل ممانعت ہے، نہ یہ کہ اس حکم ممانعت کے خلاف اگر کوئی نکاح کرے تو وہ قانوناً نکاح ہی نہ ہو اور اس نکاح کے باوجود فریقین زانی شمار کیے جائیں۔

اسی طرح اس آیت سے یہ نتیجہ بھی نہیں نکاتا کہ زانی مسلم کا نکاح مشرک عورت سے، اور زانی مسلمہ کا نکاح مشرک مرد سے صحیح ہے۔ آیت کا منشار اصل یہ بتانا ہے کہ زانی ایسا سخت قبیح غسل ہے کہ جو شخص مسلمان ہوتے ہوئے اس کا ارتکاب کرے وہ اس قابل نہیں رہتا کہ مسلم معاشرے کے پاک اور صالح لوگوں سے اس کا رشتہ ہو۔ اسے یا تو اپنے ہی میں سے زانیوں میں جانا چاہیے، یا پھر ان مشرکوں میں جو سرے سے احکام الہی پر اعتقاد ہی نہیں رکھتے۔

[۱۵الف] یعنی زنا کی تہمت اور یہی حکم پاک دامن مردوں پر بھی زنا کی تہمت لگانے کا ہے۔ شریعت کی اصطلاح میں اس تہمت تراشی کو ”ذف“ کہا جاتا ہے۔

[۶] اس حکم کا منشار یہ ہے کہ معاشرے میں لوگوں کی آشنا یوں اور ناجائز تعلقات کے چچے قطعی طور پر بند کر دیے جائیں، کیونکہ

اس سے بے شمار برائیاں پھیلتی ہیں، اور ان میں سب سے بڑی برائی یہ ہے کہ اس طرح غیر محبوس طریقے پر ایک عام زنا کارانہ ماحول بنتا چلا جاتا ہے۔ شریعت اس چیز کا سد باب پہلے ہی قدم پر کر دینا چاہتی ہے۔ ایک طرف وہ حکم دیتی ہے کہ اگر کوئی زنا کرے اور شہادتوں سے اس کا جرم ثابت ہو جائے تو اس کو وہ انتہائی سزا دو جو کسی اور جرم پر نہیں دی جاتی۔ اور دوسری طرف وہ فیصلہ کرتی ہے کہ جو شخص کسی پر زنا کا الزام لگائے وہ یا تو شہادتوں سے اپنا الزام ثابت کرے، ورنہ اس پر اسی کوڑے بر ساد و تاک آئندہ کھلی وہ اپنی زبان سے ایسی بات بلا ثبوت نکالنے کی جرأت نہ کرے۔ بالفرض اگر الزام لگانے والے نے کسی کو اپنی آنکھوں سے بھی بدکاری کرتے دیکھ لیا ہو تو بھی اسے خاموش رہنا چاہیے اور دوسروں تک اسے نہ پہنچانا چاہیے، تاکہ گندگی جہاں ہے وہیں پڑی رہے، آگے نہ پھیل سکے۔ البتہ اگر اس کے پاس گواہ موجود ہیں تو معاشرے میں بے ہودہ چرچے کرنے کے بجائے معاملہ حکام کے پاس لے جائے اور عدالت میں ملزم کا جرم ثابت کر کے اسے سزادلوادے۔

جو شخص ایسی شہادت پیش نہ کر سکے جو اسے جرم قذف سے بری کر سکتی ہو، اس کے لیے قرآن نے تین حکم ثابت کیے ہیں: ایک یہ کہ اسے ۸۰ کوڑے لگائے جائیں۔ دوسرا یہ کہ اس کی شہادت کبھی قبول نہ کی جائے۔ تیسرا یہ کہ وہ فاسق ہے۔ اس کے بعد قرآن کہتا ہے **إِلَّا الَّذِينَ تَابُوا مِنْ مُّبَدِّدِ ذِلِّكَ وَأَصْلَحُوا فَإِنَّ اللَّهَ غَفُورٌ رَّحِيمٌ**۔ (سوائے ان لوگوں کے جو اس کے بعد تو بہ کریں اور اصلاح کریں، کہ اللہ غفور اور رحیم ہے)۔ بیہاں سوال پیدا ہوتا ہے کہ اس فقرے میں توہ اور اصلاح سے جس معانی کا ذکر کیا گیا ہے اس کا تعلق ان تینوں احکام میں سے کس کے ساتھ ہے۔ فقهاء کا اس پر اتفاق ہے کہ پہلے حکم سے اس کا تعلق نہیں ہے، یعنی توہ سے قذف کی سزا ساقط نہ ہوگی اور جرم کو سزاۓ تازیانہ بہر حال دی جائے گی۔ فقهاء اس پر بھی متفق ہیں کہ اس معانی کا تعلق آخری حکم سے ہے، یعنی توہ اور اصلاح کے بعد جرم فاسق نہ رہے گا اور اللہ تعالیٰ اسے معاف کر دے گا۔ اب رہ جاتا ہے نقح کا حکم، یعنی یہ کہ ”قاذف کی شہادت کبھی قبول نہ کی جائے“، فقهاء کے درمیان اس کے بارے میں اختلاف ہے۔ حنفیہ اس بات کے قائل ہیں کہ اس فقرے کا تعلق صرف آخری حکم سے ہے، یعنی جو شخص توہ اور اصلاح کر لے گا وہ عند اللہ اور عند الناس فاسق نہ رہے گا، لیکن پہلے دونوں حکم اس کے باوجود برقرار رہیں گے، یعنی جرم پر حد بھی جاری کی جائے گی اور وہ ہمیشہ کے لیے مردود الشہادت بھی رہے گا۔ امام شافعی اور امام مالک اور امام احمدؓ کے نزد یہ **إِلَّا الَّذِينَ تَابُوا كَاتَلُوكَ** کا تعلق پہلے حکم سے توہیں ہے مگر آخری دونوں حکموں سے ہے، یعنی توہ کے بعد قذف کے سزا یافتہ جرم کی شہادت بھی قبول کی جائے گی اور وہ فاسق بھی نہ شمار ہوگا۔ اس مسئلے میں احتلاف کی رائے زیادہ ورزشی ہے۔ آدمی کی توہ کا حال خدا کے سوا کوئی نہیں جان سکتا۔ ہمارے سامنے جو شخص توہ کرے گا ہم اسے اس حد تک تو رعایت دے سکتے ہیں کہ اسے فاسق کے نام سے یاد نہ کریں، لیکن اس حد تک رعایت نہیں دے سکتے کہ جس کی زبان کا اعتبار ایک ففعہ جاتا رہا ہے اس پر پھر جس اس لیے اعتبار کرنے لگیں کہ وہ ہمارے سامنے توہ کر رہا ہے۔ علاوه بر یہ خود قرآن کی عبارت کا انداز بیان بھی یہی بتا رہا ہے کہ **إِلَّا الَّذِينَ تَابُوا كَاتَلُوكَ** کا تعلق صرف اولیکَ هُمُ الْفَسِيْقُونَ سے ہے۔ اس لیے کہ عبارت میں پہلی دو باتیں حکم کے الفاظ میں فرمائی گئی ہیں: ”ان کو اسی کوڑے مارو“، ”اور ان کی شہادت بھی قبول نہ کرو“۔ اور تیسرا بات جذر کے الفاظ میں ارشاد ہوئی ہے: ”وہ خود ہی فاسق ہیں۔“ اس تیسرا بات کے بعد متصلاً یہ فرمانا کہ ”سوائے ان لوگوں کے جو توہ کر لیں، خود ظاہر کر دیتا ہے کہ یہ استثناء آخری فقرہ خبر یہ ہے نہ کہ پہلے دو تکمیلی فقروں سے۔

سوال کیا جاسکتا ہے کہ **إِلَّا الَّذِينَ تَابُوا** کا استثناء آخر پہلے حکم سے بھی متعلق کیوں نہ مان لیا جائے؟ قذف آخر ایک تم کی توہین ہی تو ہے۔ ایک آدمی اس کے بعد اپنا قصور مان کر، مقتوف سے معافی مانگ لے اور آئندہ کے لیے اس حرکت سے توہ کر لے تو آخر کیوں نہ اسے چھوڑ دیا جائے جب کہ اللہ تعالیٰ خود حکم بیان کرنے کے بعد فرم رہا ہے **إِلَّا الَّذِينَ تَابُوا** فَأَنَّ

أَرْوَاجَهْمُ وَلَمْ يَكُنْ لَّهُمْ شَهِدًا إِلَّا نُفْسِهِمْ فَشَاهَادَةُ
أَحَدِهِمْ أَرْبَعُ شَهَادَتِمْ بِاللَّهِ لَا إِنَّهُ لَيْنَ الصَّدِيقِينَ ۖ ۷
وَالْخَامِسَةُ أَنَّ لَعْنَتَ اللَّهِ عَلَيْهِ إِنْ كَانَ مِنَ الْكُذَّابِينَ ۸
وَيَدْرُوْغَاعْنَهَا الْعَدَابَ أَنْ تَشَهَّدَ أَرْبَعُ شَهَادَتِمْ بِاللَّهِ لَا إِنَّهُ
لَيْنَ الْكُذَّابِينَ ۹ وَالْخَامِسَةُ أَنَّ غَضَبَ اللَّهِ عَلَيْهَا إِنْ كَانَ
مِنَ الصَّدِيقِينَ ۩ وَلَوْلَا فَضْلُ اللَّهِ عَلَيْكُمْ وَرَحْمَةُ وَأَنَّ اللَّهَ

اور جو لوگ اپنی بیویوں پر الزام لگائیں [۱۶] اور ان کے پاس خود ان کے اپنے سواد و سرے کوئی گواہ نہ ہوں تو ان میں سے ایک شخص کی شہادت (یہ ہے کہ وہ) چار مرتبہ اللہ کی قسم کھا کر گواہی دے کہ وہ (اپنے الزام میں) سچا ہے اور پانچویں بار کہہ کہ اُس پر اللہ کی لعنت ہو اگر وہ (اپنے الزام میں) جھوٹا ہو۔ اور عورت سے سزا اس طرح مل سکتی ہے کہ وہ چار مرتبہ اللہ کی قسم کھا کر شہادت دے کہ شخص (اپنے الزام میں) جھوٹا ہے اور پانچویں مرتبہ کہہ کہ اُس بندی پر اللہ کا غصب ٹوٹے اگر وہ (اپنے الزام میں) سچا ہو [۱۷]۔ تم لوگوں پر اللہ کا فضل اور اس کا رحم ہے تو اور یہ بات نہ ہوتی کہ

اللَّهُ غَفُورٌ حَيْمٌ۔ یہ تو ایک عجیب بات ہوگی کہ خدا معاف کر دے اور بندے معاف نہ کریں۔ اس کا جواب یہ ہے کہ توبہ دراصل توبہ کے تلفظ کا نام نہیں ہے بلکہ دل کے احسان نداشت اور عزم اصلاح اور جو عن ای الخیکا نام ہے، اور اس چیز کا حال اللہ تعالیٰ کے سوا کسی کو معلوم نہیں ہو سکتا۔ اسی لیے توبہ سے دنیوی سزا میں معاف نہیں ہوتی بلکہ صرف اخروی سزا معاف ہوتی ہے، اور اسی لیے اللہ تعالیٰ نے یہ نہیں فرمایا ہے کہ اگر وہ توبہ کر لیں تو تم انہیں چھوڑ دو، بلکہ فرمایا ہے کہ جو لوگ توبہ کر لیں گے میں ان کے حق میں غفور رحیم ہوں۔ اگر توبہ سے دنیوی سزا میں بھی معاف ہونے لگیں تو آخروہ کون سما مجرم ہے جو سزا سے بچنے کے لیے توبہ نہ کر لے گا؟

{ ۲ الف } یعنی زنا کا الزام لگائیں۔

[۱۷] یہ آیات پچھلی آیات کے پچھے مدت بعد نازل ہوئی ہیں۔ حد تذف کا حکم جب نازل ہوا تو لوگوں میں یہ سوال پیدا ہو گیا کہ غیر مرد اور عورت کی بد چلنی دیکھ کر تو آدمی صبر کر سکتا ہے، گواہ موجود نہ ہوں تو زبان پر قفل چڑھا لے اور معاملے کو نظر انداز کر دے۔ لیکن اگر وہ خود اپنی بیوی کی بد چلنی دیکھ لے تو کیا کرے؟ قتل کر دے تو اخیر اس کا مستوجب ہوگا۔ گواہ ڈھونڈنے جائے تو ان کے آنے تک مجرم کب ٹھیکار ہے گا۔ صبر کرے تو آخر کیسے کرے۔ پھر بعض ایسے مقدمات عملاً پیش آگئے جن میں شوہروں نے اپنی آنکھوں سے یہ معاملہ دیکھا اور نبی ﷺ کے پاس اس کی شکایت لے گئے۔ اس پر یہ آیت نازل ہوئی۔ (بخاری، احمد، ابو داؤد) اس میں جو طریق تصفیہ تجویز کیا گیا ہے اُسے شریعت کی اصطلاح میں ”لِعَان“ کہا جاتا ہے۔

یہ حکم آجائے کے بعد نبی ﷺ نے جن مقدمات کا فیصلہ فرمایا ان کی مفصل روادادیں کتب حدیث میں منقول ہیں اور وہی لِعَان کے مفصل قانون اور ضابطہ کا روای کام اخذ ہیں۔ {اس ضابطے کی اہم دفعات یہ ہیں}:

بِعَدْ تَوَابٍ حَكِيمٌ عَلَى الَّذِينَ جَاءُوا لِإِلْفِكِ عَصْبَةٌ مِنْكُمْ طَلَّا

اللَّهُ بِرًا التَّقَاتُ فَرَمَانَ وَالا اُور حَكِيمٌ هُوَ، تو (یہ یوں پر الزم کا معاملہ تمہیں بڑی پیچیدگی میں ڈال دیتا) ^[۸]

جو لوگ یہ بہتان گھر لائے ہیں وہ تمہارے ہی اندر اکیل ٹولے ہیں۔ ^[۹]

لعان گھر بیٹھے آپ ہی میں نہیں ہو سکتا۔ اس کے لیے عدالت میں جانا ضروری ہے۔

لعان کے مطالے کا حق صرف مرد ہی کے لیے نہیں ہے بلکہ عورت بھی عدالت میں اس کا مطالبہ کر سکتی ہے۔ جب کہ شہر اس پر بدکاری کا الزم لگائے یا اس کے بچے کا نسب تسلیم کرنے سے انکار کرے۔

اگر الزم لگانے کے بعد شوہر قسم کھانے سے پہلو تھی کرے تو امام ابوحنفیہ اور ان کے اصحاب کہتے ہیں کہ اسے قید کر دیا جائے گا اور جب تک وہ لعان نہ کرے یا اپنے الزم کا جھوٹا ہونا نہ مان لے، اسے نہ چھوڑا جائے گا، اور جھوٹ مان لینے کی صورت میں اس کو حد قذف لگائی جائے گی۔ اس کے بر عکس امام مالک، شافعی، حسن بن صالح اور لیث بن سعد رحمہم اللہ کی رائے یہ ہے کہ لعان سے پہلو تھی کرنا خود ہی اقرار اندک ہے اس لیے حد قذف واجب آجائی ہے۔

اگر شوہر کے قسم کا حکم کھانے کے بعد عورت لغانے سے پہلو تھی کرے تو حنفیہ کی رائے یہ ہے کہ اسے قید کر دیا جائے اور اس وقت تک نہ چھوڑا جائے جب تک وہ لغان نہ کرے، یا پھر زنا کا اقرار نہ کرے۔ دوسری طرف مذکورہ بالائیہ کہتے ہیں کہ اس صورت میں اسے رجم کر دیا جائے گا۔ {لغان ہو چکنے کے بعد} عورت اور مرد دونوں کسی سزا کے متعلق نہیں رہتے۔ مرد بچے کے نسب کا منکر ہو تو پچھلے صرف مان کا قرار پائے گا، نہ باب کی طرف منسوب ہو گا نہ اس سے میراث پائے گا۔ ماں اس کی وارثت ہو گی اور وہ ماں کا وارثت ہو گا۔ عورت کو زانیہ اور اس کے بچے کو ولد الزم کہنے کا کسی کو حق نہ ہو گا۔

لغان کے بعد عورت اور مرد کی علیحدگی کے بارے میں امام شافعی کہتے ہیں کہ جس وقت مرد لغان سے فارغ ہو جائے اسی وقت فرقہ آپ سے آپ واقع ہو جاتی ہے خواہ عورت جو بھی لغان کرے یا نہ کرے۔ امام مالک کہتے ہیں کہ مرد اور عورت دونوں جب لغان سے فارغ ہوں تب فرقہ واقع ہوتی ہے۔ اور امام ابوحنفیہ کہتے ہیں کہ لغان سے فرقہ آپ ہی آپ واقع نہیں ہو جاتی بلکہ عدالت کے تفریق کرانے سے ہوتی ہے۔ {لغان سے جوز و جین جدا ہوئے ان کے متعلق} امام مالک، ابو یوسف، شافعی اور احمد بن حنبل رحمہم اللہ کہتے ہیں کہ وہ پھر ہمیشہ کے لیے ایک دوسرے پر حرام ہو جاتے ہیں، دوبارہ وہ باہم نکاح کرنا بھی چاہیں تو کسی حال میں نہیں کر سکتے۔ بخلاف اس کے ابوحنفیہ اور محمد رحمہم اللہ کی رائے یہ ہے کہ اگر شوہر اپنا جھوٹ مان لے اور اس پر حد قذف جاری ہو جائے تو پھر ان دونوں کے درمیان دوبارہ نکاح ہو سکتا ہے۔

^[۸] {یہاں سے آیت ۲۶ تک اس معاملے پر کلام فرمایا گیا ہے جو تاریخ میں واقعہ افک کے نام سے مشہور ہے اور جو اس سورہ کے نزول کا اصل سبب تھا}۔ اس کو افک کے لفظ سے تعبیر کرنا خود اللہ تعالیٰ کی طرف سے اس الزم کی مکمل تردید ہے۔ افک کے معنی ہیں بات کو اکٹ دینا، حقیقت کے خلاف کچھ سے کچھ بنا دینا۔ اسی مفہوم کے اعتبار سے یہ لفظی جھوٹ اور افتراء کے معنی میں بولا جاتا ہے۔ اور اگر کسی الزم کے لیے بولا جائے تو اس کے معنی سراسر بہتان کے ہیں۔ {حضرت عائشہؓ فرماتی ہیں کہ جس وقت یہ آیتیں نازل ہوئیں اس وقت} حضورؐ بے حد خوش تھے۔ آپ نے ہستے ہوئے پہلی بات جو فرمائی وہ یعنی کہ مبارک ہو عائشہ، اللہ نے تمہاری براءت نازل فرمادی اور اس کے بعد حضورؐ نے وہ آیتیں سنائیں (یعنی آیت نمبر ۲۱ سے نمبر ۲۱ تک)۔ میری والدہ نے کہا کہ اٹھو اور رسول اللہ کا شکر یہ ادا کرو۔ میں نے کہا میں نہ ان کا شکر یہ ادا کروں گی نہ آپ دونوں کا، بلکہ اللہ کا شکر کرتی ہوں جس نے میری براءت نازل فرمائی۔

^[۹] روایات میں صرف چند آدمیوں کے نام ملتے ہیں جو یہ افواہیں پھیلائے ہے تھے۔ عبد اللہ بن امیٰ، زید بن رفاعة (جو غالباً رفاعة

تَحْسِبُوهُ شَرًّا لَكُمْ بَلْ هُوَ خَيْرٌ لَكُمْ لِكُلِّ اُمْرٍ ۖ مِنْهُمْ مَا أَكْتَسَبَ
مِنَ الْإِثْمِ وَآذِنَىٰ تَوْلِي كِبْرَةٍ مِنْهُمْ لَهُ عَذَابٌ عَظِيمٌ ۝ لَوْلَا
إِذْ سِعْتُهُمْ حَلَقَ الْمُؤْمِنُونَ وَالْمُؤْمِنَاتُ بِأَنفُسِهِمْ خَيْرًا لَا وَقَالُوا

اس واقعے کو اپنے حق میں شرنہ سمجھو بلکہ یہ بھی تمہارے لیے خوب ہی ہے۔ جس نے اس میں حصہ حصل دیا اس نے اتنا ہی گناہ سینیا اور جس شخص نے اس کی ذمہ داری کا بڑا حصہ اپنے سر لیا اس کے لیے تو عذاب عظیم ہے۔ جس وقت تم لوگوں نے اسے سنا تھا اُسی وقت کیوں نہ مومن مردوں اور مومن عورتوں نے اپنے آپ سے تیک گمان کیا اور کیوں نہ کہ دیا بن زید یہودی منافق کا بیٹا تھا۔ مطہ بن اثاش۔ حسان بن ثابت اور حمزة بنت جحش۔ ان میں سے پہلے دو منافق تھے اور باقی تین مومن تھے جو غلطی اور کمزوری سے اس فتنے میں پڑ گئے تھے۔

[۱۰] مطلب یہ ہے کہ گھبراو نہیں، منافقین نے اپنی دانست میں تو یہ بڑے زور کا وارثم پر کیا ہے۔ مگر ان شاء اللہ یہ اُنہی پر النا پڑے گا اور تمہارے لیے مفید ثابت ہوگا۔ جیسا کہ ہم دیا چے میں بیان کرائے ہیں، منافقین نے یہ شوش اس لیے چھوڑا تھا کہ مسلمانوں کو اُس میدان میں شکست دیں جو ان کے تلقن کا اصل میدان تھا، یعنی اخلاق جس میں فاقہ ہونے ہی کی وجہ سے وہ ہر میدان میں اپنے حریقوں سے بازی لیے جا رہے تھے۔ لیکن اللہ تعالیٰ نے اس کو بھی مسلمانوں کے لیے سب خیر بنا دیا۔ اس موقع پر ایک طرف نبی ﷺ نے، دوسری طرف حضرت ابو بکرؓ اور ان کے خاندان والوں نے، اور تیسرا طرف عام اہل بیان نے جو طرزِ عمل اختیار کیا اُس سے یہ بات روز روشن کی طرح ثابت ہو گئی کہ یہ لوگ برائی سے کس قدر پاک، کیسے ضابط و متحمل، کیسے انصاف پسند اور کس درجہ کریم انسف و اقع ہوئے ہیں۔ اس طرح منافقین جو کچھ چاہتے تھے، تبیہ اس کے بالکل بر عکس کلاؤ اور مسلمانوں کا اخلاقی تلقن پہلے سے زیادہ نمایاں ہو گیا۔ پھر اس میں خیر کا ایک اور پہلو بھی تھا، اور وہ یہ کہ یہ واقعہ اسلام کے قوانین و احکام اور تمدنی ضوابط میں بڑے اہم اضافوں کا موجب ہن گیا۔ ان کی بدولت مسلمانوں کو اللہ تعالیٰ کی طرف سے ایسی ہدایات حاصل ہوئیں جن پر عمل کر کے مسلم معاشرے کو بیویوں کے لیے برا نیوں کی بیداوار اور ان کی اشاعت سے محفوظ رکھا جاسکتا ہے، اور پیدا ہو جائیں تو ان کا بروقت مدارک کیا جا سکتا ہے۔

مزید برآں اس میں خیر کا پہلو یہ بھی تھا کہ تمام مسلمانوں کو یہ بات اچھی طرح معلوم ہو گئی کہ نبی ﷺ غیر داں نہیں ہیں، {ورَنَّ حَفَرَتْ عَائِشَةَ كَمَعَالَهِ مِنْ آپَ مَبْيَنَ بَحْرِ پَرِيشَانِ مِنْ کَيْوَنِ رَبَّتِهِ}۔ اس طرح اللہ تعالیٰ نے براہ راست تحریبے اور مشاہدے کے ذریعے سے مسلمانوں کو اس غلو اور مبالغے سے بچانے کا انتظام فرمادیا جس میں عقیدت کا اندھا جوش بالعموم اپنے پیشواؤں کے معاملے میں لوگوں کو بہتلا کر دیتا ہے۔ بعد نہیں کہ مہینہ بھر تک وہی نہ بھیجنے میں اللہ تعالیٰ کے پیش نظر یہ بھی ایک مصلحت رہی ہو۔ اول روز ہی وہی آجائی تو یہ فائدہ حاصل نہ ہو سکتا۔ (مزید تفصیل کے لیے ملاحظہ ہو تو تفسیر سورہ النحل، حاشیہ۔ ۸۳)

[۱۱] یعنی عبداللہ بن ابی جواس الزام کا اصل مصنف اور فتنے کا اصل بانی تھا۔

[۱۲] دوسرا ترجیح یہ بھی ہو سکتا ہے کہ اپنے لوگوں، یا اپنی ملت اور اپنے معاشرے کے لوگوں سے تیک گمان کیوں نہ کیا۔ آیت کے الفاظ دونوں مفہموں پر حاوی ہیں، اور اس ذمہ معنی فقرے کے استعمال میں ایک لطیف نکتہ ہے جسے خوب سمجھ لینا چاہیے۔ جو صورت معاملہ حضرت عائشہؓ اور صفوان بن معطلؓ کے ساتھ پیش آئی تھی وہ یہ تھی کہ قاتل کی ایک خاتون (قطع نظر اس سے کہ وہ رسول کی بیوی تھیں) اتفاق سے پیچھے رہ گئی تھیں اور قاتلؓ کی ایک آدمی جو خود اتفاق سے پیچھے رہ گیا تھا، انہیں دیکھ کر اپنے اوٹ پر ان کو بھالا یا۔ اب

**هَذَا إِرْفَكُ مُبِينٌ ۚ ۖ لَوْلَاجَاءُ عَلَيْهِ بِأَرْبَعَةٍ شَهَدَ أَعْجَادُ لَمْ يَأْتُوا
بِالشَّهَدَاءِ فَأَوْلَىٰكُمْ أَنَّكُنْ يُونَ ۚ وَلَوْلَا فَضْلُ اللَّهِ**

کہ یہ صریح بہتان ہے؟ وہ لوگ (اپنے الزام کے ثبوت میں) چار گواہ کیوں نہ لائے؟ اب کہ وہ گواہ نہیں لائے ہیں، اللہ کے نزدیک وہی جھوٹے ہیں۔^[۱۲] اگر تم لوگوں پر دنیا

اگر کوئی شخص یہ کہتا ہے کہ معاذ اللہ یہ دونوں تہاں ایک دوسرا کو پا کر گناہ میں مبتلا ہو گئے تو اس کا یہ کہنا اپنے ظاہر الفاظ کے پیچھے دوار مفروضے بھی رکھتا ہے۔ ایک یہ کہ قائل (خواہ وہ مرد ہو یا عورت) اگر خود اس جگہ ہوتا تو کبھی گناہ کیے بغیر نہ رہتا، دوسرا یہ کہ جس معاشرے سے متعلق رکھتا ہے اس کی اخلاقی حالت کے متعلق اس کا گمان یہ ہے کہ یہاں کوئی عورت بھی ایسی نہیں ہے اور وہ کوئی مرد ایسا ہے جسے اس طرح کا کوئی موقع پیش آجائے اور وہ گناہ سے باز رہ جائے۔ یہ تو اس صورت میں ہے جب کہ معاملہ محض ایک مرد اور ایک عورت کا ہو۔ اور بالفرض اگر وہ مرد اور عورت دونوں ایک ہی جگہ کے رہنے والے ہوں، اور عورت جو اتفاقاً قافلے سے بچھڑگی تھی، اُس مرد کے کسی دوست یا رشتہ دار یا ہمسائے یا اتفاق کارکی یوں، یہاں، یا بھی ہو تو معاملہ اور بھی زیادہ سخت ہو جاتا ہے۔ اس کے معنی پھر یہ ہو جاتے ہیں کہ کہنے والا خود اپنی ذات کے متعلق بھی اور اپنے معاشرے کے متعلق بھی ایسا سخت گھناؤ نا تصور رکھتا ہے جسے شرافت سے دور کا واسطہ بھی نہیں۔ اسی لیے اللہ تعالیٰ فرمار ہے کہ مسلمہ معاشرے کے جن افراد نے یہ بات زبان سے نکالی یا اسے کم از کم شک کے قابل خیال کیا انہوں نے خود اپنے نفس کا بھی بہت بر اتصور قائم کیا اور اپنے معاشرے کے لوگوں کو بھی بڑے ذلیل اخلاق و کردار کا ملک سمجھا۔

[۱۳] یعنی یہ بات تو قابل غور تک نہ تھی۔ اسے تو سنتے ہی ہر مسلمان کو سراسر جھوٹ اور کذب و افتراء کہہ دینا چاہیے تھا۔ ممکن ہے کوئی شخص یہاں یہ سوال کرے کہ جب یہ بات تھی تو خود رسول اللہ ﷺ اور حضرت ابو بکر صدیقؓ نے اسے کیوں نہ اول روز ہی جھٹا دیا اور کیوں انہوں نے اسے اتنی ابھیت دی؟ اس کا جواب یہ ہے کہ شوہر اور باپ کی پوزیشن آدمیوں سے بالکل مختلف ہوتی ہے۔ اگرچہ ایک شوہر سے بڑھ کر کوئی اپنی بیوی کوئی نہیں جان سکتا اور ایک شریف و صالح بیوی کے متعلق کوئی صحیح الدمام شوہر لوگوں کے بہتانوں پر فی الواقع بدگمان نہیں ہو سکتا لیکن اگر اس کی بیوی پر الزام لگا دی جائے تو وہ اس مشکل میں پڑ جاتا ہے کہ اسے بہتان کہہ کر رد کر بھی دے تو کہنے والوں کی زبان نہ رکے گی، بلکہ وہ اس پر ایک اور رد ایچ ڈھاٹیں گے کہ بیوی نے میاں صاحب کی عقل پر کیسا پردہ ڈال رکھا ہے، سب کچھ کرہی ہے اور میاں یہ سمجھتے ہیں کہ میری بیوی بڑی پاک دامن ہے۔ ایسی ہی مشکل مان باپ کو پیش آتی ہے۔ وہ غریب اپنی بیٹی کی عصمت پر صریح جھوٹے الزام کی تردید میں اگر زبان کھولیں بھی تو بیٹی کی پوزیشن صاف نہیں ہوتی۔ کہنے والے یہی کہیں گے کہ مان باپ ہیں، اپنی بیٹی کی حمایت نہ کریں گے تو اور کیا کریں گے۔ یہی چیز تھی جو رسول اللہ ﷺ اور حضرت ابو بکرؓ اور اُمر رومانؓ کو اندر ہی اندر غم سے گھلانے والے رہی تھی۔ ورنہ حقیقت میں کوئی شک ان کو لاحق نہ تھا۔ رسول اللہ ﷺ نے تو ظہبے ہی میں صاف فرمادیا تھا کہ میں نے نہ اپنی بیوی میں کوئی برائی دیکھی ہے اور نہ اس شخص میں جس کے متعلق یہ الزام لگایا جا رہا ہے۔

[۱۴] ”اللہ کے نزدیک“، یعنی اللہ کے قانون میں، یا اللہ کے قانون کے مطابق۔ ورنہ ظاہر ہے کہ اللہ کے علم میں تو الزام بجائے خود جھوٹا تھا، اس کا جھوٹ ہونا اس بات پر منی نہ تھا کہ یہ لوگ گواہ نہیں لائے ہیں۔

اس جگہ کسی شخص کو یہ غلط فہمی نہ ہو کہ یہاں الزام کے غلط ہونے کی دلیل اور بنیاد جھوٹ گواہوں کی غیر موجودگی کو ٹھیکاریا جا رہا ہے۔ اور مسلمانوں سے کہا جا رہا ہے کہ تم بھی صرف اس وجہ سے اس کو صریح بہتان قرار دو کہ الزام لگانے والے چار گواہ نہیں لائے ہیں۔ یہ غلط فہمی

عَلَيْكُمْ وَرَحْمَةُ اللَّهِ فِي الدُّنْيَا وَالْآخِرَةِ لَمْسَكُمْ فِي مَا أَفْضَلْتُمْ فِيهِ
عَذَابٌ عَظِيمٌ^{۱۱} إِذْ تَلَقَّوْنَهُ بِالسِّنَنِ كُمْ وَتَقُولُونَ يَا فُوَاهِكُمْ مَا
لَيْسَ لَكُمْ بِهِ عِلْمٌ وَتَحْسِبُونَهُ هَيْنَاقٌ وَهُوَ عِنْدَ اللَّهِ عَظِيمٌ^{۱۲}
وَلَوْلَا إِذْ سَمِعْتُهُ وَهُوَ قُلْتُمْ مَا يَكُونُ لَنَا أَنْ تَتَكَلَّمَ بِهِذَا^{۱۳} سِبْعَنَكَ
هَذَا بِهِتَانٌ عَظِيمٌ^{۱۴} يَعِظُكُمُ اللَّهُ أَنْ تَعُودُ وَالْمِثْلُهُ أَبْدًا إِنْ
كُنْتُمْ مُؤْمِنِينَ^{۱۵} وَبَيْنَ اللَّهِ لَكُمُ الْأُلْيَاتُ وَاللَّهُ عَلِيمٌ حَكِيمٌ^{۱۶}

اور آخرت میں اللہ کا فضل اور رحم و کرم نہ ہوتا تو جن باتوں میں تم پڑ گئے تھے ان کی پاداش میں بڑا عذاب تمہیں آیتا۔ (ذراغور تو کرو، اس وقت تم کیسی سخت غلطی کر رہے تھے) جب کہ تمہاری ایک زبان سے دوسرا زبان اس جھوٹ کو لیتی چلی جا رہی تھی اور تم اپنے منہ سے وہ کچھ کہہ جا رہے تھے جس کے متعلق تمہیں کوئی علم نہ تھا۔ تم اسے ایک معمولی بات سمجھ رہے تھے، حالانکہ اللہ کے نزدیک یہ بڑی بات تھی۔ کیوں نہ اسے سنتے ہی تم نے کہہ دیا کہ ”ہمیں ایسی بات زبان سے نکالنا زیب نہیں دیتا، بسیان اللہ، یہ تو ایک بہتان عظیم ہے۔“ اللہ تم کو نصیحت کرتا ہے کہ آئندہ کبھی ایسی حرکت نہ کرنا اگر تم مومن ہو۔ اللہ تمہیں صاف ہدایات دیتا ہے اور وہ علیم و حکیم ہے۔^[۱۵]

اس صورت واقع کونگاہ میں نہ رکھنے سے بیدا ہوتی ہے جوئی الواقع وہاں پیش آئی تھی۔ الزام لگانے والوں نے الزام اس وجہ سے نہیں لگایا تھا کہ انہوں نے، یا ان میں سے کسی شخص نے معاذ اللہ اپنی آنکھوں سے وہ بات دیکھی تھی جو وہ زبان سے نکال رہے تھے، بلکہ صرف اس بنیاد پر اتنا بڑا الزام تصنیف کر دیا تھا کہ اتفاقاً حضرت عائشہؓ قالے سے پیچھے رہ گئی تھیں اور صفووان بعد میں ان کو اپنے اونٹ پر سوار کر کے قالے میں لے آئے تھے کوئی صاحب عقل آدمی بھی اس موقع پر یہ تصویر نہیں کر سکتا تھا کہ حضرت عائشہؓ کا اس طرح پیچھے رہ جانا، معاذ اللہ کی ساز باز کا نتیجہ تھا۔ ساز باز کرنے والے اس طریقے سے تو ساز باز نہیں کیا کرتے کہ سالار شکر کی بیوی چنکے سے قالے کے پیچھے ایک شخص کے ساتھ رہ جائے اور پھر وہی شخص اس کو اپنے اونٹ پر بٹکار کر دہاڑے، تھیک دو پہر کے وقت یہ ہوئے علامہ شکر کے پڑا اور پر پہنچے۔ یہ صورت حال خود ہی ان دونوں کی معصومیت پر دلالت کر رہی ہے۔ اس حالت میں اگر الزام لگایا جا سکتا تھا تو صرف اس بنیاد پر ہی لگایا جا سکتا تھا کہ کہنے والوں نے اپنی آنکھوں سے کوئی معاملہ دیکھا ہو۔ ورنہ قرآنؐ، جن پر ظالموں نے الزام کی بنا کھی تھی، کسی شک و شبہ کی نجاش نہ رکھتے تھے۔

[۱۵] ان آیات سے، اور خصوصاً اللہ تعالیٰ کے اس ارشاد سے کہ ”مومن مردوں اور عورتوں نے اپنے گروہ کے لوگوں سے نیک گمان کیوں نہ کیا“، یہ قاعدة کلیہ نکالتا ہے کہ مسلم معاشرے میں تمام معاملات کی بنا حسن ظن پر ہونی چاہیے، اور سوء ظن صرف اس حالت میں کیا جانا چاہیے جب کہ اس کے لیے کوئی شوئی و ایجادی بنیاد ہو۔ اصول یہ ہے کہ ہر شخص بے گناہ ہے جب تک کہ اس کے مجرم ہونے یا اس پر جرم کا شہید کرنے کے لیے کوئی معقول وجہ موجود نہ ہو۔ اور ہر شخص اپنی بات میں سچا ہے جب تک کہ اس کے ماقول الاعتبار ہونے کی کوئی دلیل نہ ہو۔

إِنَّ الَّذِينَ يُجْبَوْنَ أَنْ تَشِيعَ الْفَاجِشَةُ فِي الَّذِينَ أَمْنَوْا لَهُمْ
عَذَابٌ أَلِيمٌ لِفِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ ۚ ۱۹
قَاتِلٌ وَلَوْلَا فَضْلُ اللَّهِ عَلَيْكُمْ وَرَحْمَةً وَأَنَّ اللَّهَ رَءُوفٌ رَّحِيمٌ ۚ ۲۰
يَا أَيُّهَا الَّذِينَ آمَنُوا لَا تَتَبَعُوا خُطُوتَ الشَّيْطَنِ وَمَنْ يَتَبَعُ خُطُوتَ
الشَّيْطَنِ فَإِنَّهُ يَأْمُرُ بِالْفَحْشَاءِ وَالْمُنْكَرِ وَلَوْلَا فَضْلُ اللَّهِ عَلَيْكُمْ
وَرَحْمَةً مَا زَكَرْتُ مِنْكُمْ مِنْ أَحَدٍ أَبَدًا لَا وَلِكُنَّ اللَّهُ يُزَكِّي مَنْ يَشَاءُ ۖ

جو لوگ چاہتے ہیں کہ ایمان لانے والوں کے گروہ میں فخش پھیلے وہ دنیا اور آخرت میں دردناک سزا کے مستحق ہیں، [۱۶] اللہ جانتا ہے اور تم نہیں جانتے۔ [۱۷] اگر اللہ کا فضل اور اس کا رحم و کرم تم پر نہ ہوتا اور یہ بات نہ ہوتی کہ اللہ بڑا شفیق و رحیم ہے، (تو یہ چیز جو انہی تھے اندھر پھیلانی گئی تھی بدترین مثالج دکھادیتی)۔ اے لوگو جو ایمان لائے ہو، شیطان کے نقش قدم پر نہ چلو۔ اس کی پیر وی کوئی کرے گا تو وہ تو اسے فخش اور بدی ہی کا حکم دے گا۔ اگر اللہ کا فضل اور اس کا رحم و کرم تم پر نہ ہوتا تو تم میں سے کوئی شخص پاک نہ ہو سکتا۔ [۱۸] مگر اللہ ہی جسے چاہتا ہے پاک کر دیتا ہے،

[۱۶] موقع محل کے لحاظ سے تو آیت کا برادر است مفہوم یہ ہے کہ جو لوگ اس طرح کے اذمات گھر کر اور انہیں اشاعت دے کر مسلم معاشرے میں بداخلاتی پھیلانے اور امت مسلمہ کے اخلاق پر دھبہ لگانے کی کوشش کر رہے ہیں وہ سزا کے مستحق ہیں۔ لیکن آیت کے الفاظ فخش پھیلانے کی تمام صورتوں پر حاوی ہیں۔ ان کا اطلاق عملاً بدکاری کے اڈے قائم کرنے پر بھی ہوتا ہے اور بداخلاتی کی ترغیب دینے والے اور اس کے لیے جذبات کو اسکانے والے لفظوں، اشعار، گاؤں، تصویروں اور کھلیل تماشوں پر بھی۔ نیز وہ کلب اور ہوٹل اور دوسرے ادارے بھی ان کی زد میں آ جاتے ہیں جن میں مغلوط رقص اور مغلوط تفریحات کا انتظام کیا جاتا ہے۔ قرآن صاف کہہ رہا ہے کہ یہ سب لوگ مجرم ہیں۔ صرف آخرت ہی میں نہیں دنیا میں بھی ان کو سزا ملنی چاہیے۔ لہذا ایک اسلامی حکومت کا فرض ہے کہ اشاعت فخش کے ان تمام ذرائع و وسائل کا سدہ باب کرے۔ اس کے قانون تعزیرات میں ان تمام افعال کو مستلزم سزا، قابل دست اندازی پولیس ہونا چاہیے جن کو قرآن یہاں پیلک کے خلاف جرام قرار دے رہا ہے اور فیصلہ کر رہا ہے کہ ان کا ارتکاب کرنے والے سزا کے مستحق ہیں۔

[۱۷] یعنی تم لوگ نہیں جانتے کہ اس طرح کی ایک ایک حرکت کے اثرات معاشرے میں کہاں تک پہنچتے ہیں، کتنے افراد کو متاثر کرتے ہیں اور مجموعی طور پر ان کا کس قدر نقصان اجتماعی زندگی کو اٹھانا پڑتا ہے۔ اس چیز کو اللہ ہی خوب جانتا ہے۔ لہذا اللہ پر اعتماد کرو اور جن برا نیوں کی وہ انشان وہی کر رہا ہے انہیں اپنی پوری قوت سے مٹانے اور دبانے کی کوشش کرو۔ یہ چھوٹی چھوٹی باتیں نہیں ہیں جن کے ساتھ رواداری برٹی جائے۔ دراصل یہ بڑی باتیں ہیں جن کا ارتکاب کرنے والوں کو سخت سزا ملنی چاہیے۔

[۱۸] یعنی شیطان تو تمہیں برائی کی نجاستوں میں آسودہ کرنے کے لیے اس طرح تلا میشاہے کہ اگر اللہ اپنے فضل و کرم سے تم کو نیک و بدکی تیز نہ سمجھائے اور تم کو اصلاح کی تعلیم و توفیق سے نہ نوازے تو تم میں سے کوئی شخص بھی اپنے بل بوتے پر پاک نہ ہو سکے۔

وَاللَّهُ سَمِيعٌ عَلَيْهِ ۝ وَلَا يَأْتِلُ أَوْلُوا الْقَضْلِ مِنْكُمْ وَالسَّعَةُ أَنْ
يُعَذِّبَ أُولَى الْقُرْبَى وَالْمَسِكِينَ وَالْمُهَاجِرِينَ فِي سَيِّئِ اللَّهِ مَعْلُومٍ وَلِعَفْوٌ
وَلِيَصْفَحُوا ۝ لَا تُحِبُّونَ أَنْ يَغْفِرَ اللَّهُ لَكُمْ وَاللَّهُ غَفُورٌ رَّحِيمٌ ۝

اور اللہ سننے والا اور جانے والا ہے۔ [۱۹] تم میں سے جو لوگ صاحب فضل اور صاحب مقدرت ہیں وہ اس بات کی قسم نہ کھا بیٹھیں کہ اپنے رشتہ دار، مسکین اور مہاجر فی سیل اللہ لوگوں کی مدد نہ کریں گے۔ انھیں معاف کر دینا چاہیے اور درگز کرنا چاہیے۔ کیا تم نہیں چاہتے کہ اللہ تھیں معاف کرے؟ اور اللہ کی صفت یہ ہے کہ وہ غفور اور رحیم ہے۔ [۲۰]

[۱۹] یعنی اللہ کی یہ مشیت کہ وہ کے پا کیزگی بخشنے، اندھادھن نہیں ہے بلکہ علم کی بنا پر ہے۔ اللہ جانتا ہے کہ کس میں بھلائی کی طلب موجود ہے اور کون برائی کی رغبت رکھتا ہے۔ اسی براہ راست علم کی بنا پر اللہ فیصلہ کرتا ہے کہ کے پا کیزگی بخشنے اور کے نہ بخشنے۔

[۲۰] { یہ آیت اس معاملے میں نازل ہوئی ہے کہ الزام لگانے والوں میں بعض سادہ اوح مسلمان شامل ہو گئے تھے ان میں سے ایک حضرت ابو بکرؓ کے قریبی رشتے دار مسٹح بن اثاش بھی تھے جن پر حضرت ابو بکرؓ نمیشہ احسان کرتے رہے تھے۔ اس تکلیف وہ واقع کے بعد حضرت ابو بکرؓ نے قسم کھالی کہ اب وہ ان کے ساتھ کوئی حسن سلوک نہ کریں گے، کیونکہ انہوں نے نہ رشتہ داری کا کوئی لحاظ کیا اور نہ ان احسانات ہی کی کچھ شرم کی جو وہ ساری عمر ان پر اور ان کے خاندان پر کرتے تھے۔ اللہ تعالیٰ نے اس بات کو پسند نہ فرمایا اور یہ آیت نازل ہوئی اور اس کو سنتے ہی حضرت ابو بکرؓ نے فوراً کہا بلی اے اللہ انا نحب ان تغفر لنا یار بنا، ”واللَّهُ ضَرُورٌ هُمْ چاہتے ہیں کہ اے ہمارے رب تو ہماری خطائیں معاف فرمائے۔“ چنانچہ آپ نے پھر مسٹح کی مدد و شروع کردی اور پہلے سے زیادہ ان پر احسان کرنے لگے۔ حضرت عبد اللہ بن عباسؓ کی روایت ہے کہ قیم حضرت ابو بکرؓ کے علاوہ بعض اور صحابہ نے بھی کھالی تھی کہ جن جن لوگوں نے اس بہتان میں حصہ لیا ہے ان کی وہ کوئی مدد نہ کریں گے۔ اس آیت کے نزول کے بعد ان سب نے اپنے عہد سے رجوع کر لیا۔ اس طرح وہ تنی آنفانادور ہو گئی جو اس فتنے نے پھیلادی تھی۔

یہاں ایک سوال پیدا ہوتا ہے کہ اگر کوئی شخص کسی بات کی قسم کھالے، پھر بعد میں اسے معلوم ہو کہ اس میں بھلائی نہیں ہے اور وہ اس سے رجوع کر کے وہ بات اختیار کر لے جس میں بھلائی ہے تو آیا سے قسم توڑنے کا کفارہ ادا کرنا چاہیے یا نہیں۔ فقہاء کا ایک گروہ کہتا ہے کہ بھلائی کو اختیار کر لینا ہی قسم کا کفارہ ہے، اس کے سوا کسی اور کفارے کی ضرورت نہیں۔ یہ لوگ اس آیت سے { اور بعض احادیث سے } استدلال کرتے ہیں۔ دوسرا گروہ کہتا ہے کہ قسم توڑنے کے لیے اللہ تعالیٰ قرآن مجید میں ایک صاف اور مطلق حکم نازل فرمائکا ہے (البقرہ، آیت ۲۲۵۔ المائدہ، آیت ۸۹) جسے اس آیت نے نتو منسوب ہی کیا ہے اور نہ صاف الفاظ میں اس کے اندر کوئی ترجمہ ہی کی ہے۔ اس لیے وہ حکم اپنی جگہ باقی ہے۔ چنانچہ { ایک حدیث میں بصراحت فرمایا گیا ہے کہ } ”جس نے کسی بات کی قسم کھالی ہو، پھر اسے معلوم ہو کہ دوسرا بات اس سے بہتر ہے، اسے چاہیے کہ وہی بات کرے جو بہتر ہے اور اپنی قسم کا کفارہ ادا کرے۔“

إِنَّ الَّذِينَ يَرْمُونَ الْبُهْرَمَتِ الْعَقْلَتِ الْوَعْدَمَتِ لَعْنَوْا فِي الدُّنْيَا
وَالْآخِرَةِ وَلَهُمْ عَذَابٌ عَظِيمٌ ۝ يَوْمَ تَشَهُّدُ عَلَيْهِمُ الْسِّنَّتُهُمْ
وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ ۝ يَوْمَ مِيزِّيُّوْفِيْمُ اللَّهُ دِيْنُهُمْ
الْحَقُّ وَيَعْلَمُونَ أَنَّ اللَّهَ هُوَ الْحَقُّ الْمُبِينُ ۝ الْخَيْثُتُ لِلْخَيْثِيْنَ
وَالْخَيْثُونَ لِلْخَيْثِتِ ۝ وَالطَّيْبُتُ لِلْطَّيْبِيْنَ وَالظَّيْبُونَ لِلْطَّيْبِتِ ۝
أُولَئِكَ مُبَرَّءُونَ مَهَا يَقُولُونَ طَاهُمْ مَغْفِرَةً وَرِزْقٌ كَرِيمٌ ۝

جو لوگ پاک دامن، بے خبر، [۲۱] مومن عورتوں پر تہمتیں لگاتے ہیں ان پر دنیا اور آخرت میں لعنت کی گئی اور ان کے لیے بڑا عذاب ہے۔ وہ اس دن کو بھول نہ جائیں جبکہ ان کی اپنی زبانیں اور ان کے اپنے ہاتھ پاؤں ان کے کرتوقول کی گواہی دیں گے۔ [۲۲] اس دن اللہ وہ بدلا نہیں بھر پورے دے گا جس کے وہ مسحت ہیں اور انہیں معلوم ہو جائے گا کہ اللہ ہی حق ہے سچ کو سچ کر دکھانے والا۔ خبیث عورتوں خبیث مردوں کے لیے ہیں اور خبیث مرد خبیث عورتوں کے لیے۔ پاکیزہ عورتوں پاکیزہ مردوں کے لیے ہیں اور پاکیزہ مرد پاکیزہ عورتوں کے لیے۔ ان کا دامن پاک ہے اُن باتوں سے جو بنانے والے بناتے ہیں، [۲۳] ان کے لیے مغفرت ہے اور رزق کریم ۴

[۲۱] اصل میں لفظ غافلات استعمال ہوا ہے جس سے مراد ہیں وہ سیدھی سادھی شریف عورتیں جو چھل بینہیں جانتیں، جن کے دل پاک ہیں، جنہیں کچھ خبر نہیں کہ بد چانی کیا ہوتی ہے، حدیث میں آتا ہے کہ نبی ﷺ نے فرمایا: پاک دامن عورتوں پر تہمت لگانا ان سات کیڑہ گناہوں میں سے ہے جو ”موبقات“ (تباہ کن) ہیں۔

[۲۲] الف] تشریح کے لیے ملاحظہ ہو، یہ آن، حاشیہ ۵۵ حـ مـ السـجـدـ، حـاشـیـہـ ۲۵۔

[۲۳] اس آیت میں ایک اصولی بات سمجھائی گئی ہے کہ خبیثوں کا جوڑ خبیثوں ہی سے لگتا ہے، اور پاکیزہ لوگ پاکیزہ لوگوں ہی سے طبعی مناسبت رکھتے ہیں۔ ایک بدکار آدمی صرف ایک ہی برائی نہیں کیا کرتا ہے کہ اور تو سب خبیثوں سے وہ بالکل ٹھیک ہو گرہب ایک برائی میں بنتا ہو۔ اس کے تو اطاوار، عادات، خصال ہر چیز میں بہت سی برائیاں ہوتی ہیں جو اس کی ایک بڑی برائی کو سہارا دیتی اور پرورش کرتی ہیں۔ یہ ایک افسوسی حقیقت ہے جس کا تمہر و وقت انسانی زندگیوں میں مشاہدہ کرتے رہتے ہو۔ اب کس طرح تمہاری سمجھیں یہ بات آتی ہے کہ ایک پاکیزہ انسان جس کی ساری زندگی سے تم واقف ہو، کسی ایسی عورت سے نباہ کر لے اور برسوں نہایت محبت کے ساتھ نباہ کیے چلا جاتا رہے جو زنا کار ہو۔ یہ بات یہاں اس لیے سمجھائی جا رہی ہے کہ آئندہ اگر کسی پر کوئی الزام لگایا جائے تو انہوں کی طرح اسے بس سنتے ہی نہ مان لیا کریں بلکہ آنکھیں کھول کر دیکھیں کہ کس پر الزام لگایا جا رہا ہے، کیا الزام لگایا جا رہا ہے، اور وہ کسی طرح وہاں چسپاں بھی ہوتا ہے یا نہیں؟ بات لگتی ہوئی ہوتا آدمی ایک حد تک اسے مان سکتا ہے، یا کم از کم ممکن اور متوقع سمجھ سکتا ہے۔ مگر ایک انوکھی بات جس کی صداقت کی تائید کرنے والے آثار کہیں نہ پائے جاتے ہوں صرف اس لیے کیسے مان لی جائے کہ کسی احمدی یا خبیث نے اسے منہ سے خارج کر دیا ہے۔

يَا أَيُّهَا الَّذِينَ أَمْتَوْا لَا تَدْخُلُوا بِوَتَّا غَيْرَ يُوَتَّ كُمْ حَتَّىٰ تَسْتَأْنِسُوا
وَسَلِّمُوا عَلَىٰ أَهْلِهَا طَذِلَكُمْ خَيْرُكُمْ تَذَكَّرُونَ ﴿٦﴾ فَإِنْ لَمْ

اے لوگو^[۲۳] جو ایمان لائے ہو، اپنے گھروں کے سوا دوسرا گھروں میں داخل نہ ہوا کرو جب تک کہ گھر والوں کی رضانہ لے لو^[۲۴] اور گھر والوں پر سلام نہ بھیج لو۔ یہ طریق تمہارے لیے بہتر ہے۔ موقع ہے کہ تم اس کا خیال رکھو گے۔^[۲۵]

[۲۳] سورے کے آغاز میں جو احکام دیے گئے تھے وہ اس لیے تھے کہ معاشرے میں برائی رونما ہو جائے تو اس کا تدارک کیسے کیا جائے۔ اب وہ احکام دیے جا رہے ہیں جن کا مقصد یہ ہے کہ معاشرے میں سرے سے برائیوں کی پیدائش ہی کروک دیا جائے اور تمدن کے طور طریقوں کی اصلاح کر کے ان اسباب کا سہی باب کر دیا جائے جن سے اس طرح کی خرابیاں رونما ہوتی ہیں۔ ان احکام کا مطالعہ کرنے سے پہلے دو باقی اچھی طرح ذہن نشین کر لینے چاہیں:

اول یہ کہ واقعہ افک پر تبصرہ کرنے کے معا بعد یہ احکام بیان کرنا صاف طور پر اس بات کی نشان دہی کرتا ہے کہ اللہ تعالیٰ کی تلخیص میں زوجہ رسول جیسی بلند شخصیت پر ایک صریح بہتان کا اس طرح معاشرے کے اندر نفوذ کر جانا دراصل ایک شہوانی ماحول کی موجودگی کا نتیجہ تھا، اور اس شہوانی ماحول کو بدلتے ہیں کے لیے اللہ تعالیٰ کی حکمت میں ان احکام سے زیادہ صحیح و مناسب اور موثر کوئی دوسرا تدبیر نہ تھی، ورنہ وہ ان کے سوا کچھ دوسرے احکام دیتا۔

دوسری بات جو اس موقع پر سمجھ لئی چاہیے وہ یہ ہے کہ شریعت الہی کسی برائی کو محض حرام کر دینے، یا اسے جرم قرار دے کر اس کی سزا مقرر کر دینے پر اکتفا نہیں کرتی، بلکہ وہ ان اسباب کا بھی خاتمه کر دینے کی فکر کرتی ہے جو کسی شخص کو اس برائی میں مبتلا ہونے پر اسکا تھا ہوں، یا اس کے لیے موقع بھی پہنچاتے ہوں، یا اس پر مجبور کر دیتے ہوں۔ نیز شریعت جرم کے ساتھ اسباب جرم، حرکات جرم اور سائل و ذرائع جرم پر بھی پابندیاں لگاتی ہیں، تاکہ آدمی کو اصل جرم کی عین سرحد پہنچنے سے پہلے کافی فاصلہ ہی پر روک دیا جائے۔

[۲۴] اصل میں لفظ حَتَّىٰ تَسْتَأْنِسُوا استعمال ہوا ہے، اسْتَيْنِسَ کاماڈہ اُنس ہے جو اور دوزبان میں بھی اُسی معنی میں استعمال ہوتا ہے جس میں عربی میں استعمال ہوتا ہے۔ اس ماڈے سے اسْتَيْنِس کا لفظ جب بولیں گے تو اس کے معنی ہوں گے اُنس معلوم کرنا، یا اپنے سے مانوس کرنا۔ پس آیت کا صحیح مطلب یہ ہے کہ ”لوگوں کے گھروں میں نہ داخل ہو جب تک کہ ان کو مانوس نہ کر لوایا ان کا اُنس معلوم نہ کرلو“، یعنی یہ معلوم نہ کرلو کہ تمہارا آنا صاحب خانہ کونا گوار تو نہیں ہے، وہ پسند کرتا ہے کہ تم اس کے گھر میں داخل ہو۔

[۲۵] جاہلیت میں اہل عرب کا طریقہ یہ تھا کہ وہ بے تکلف ایک دوسرے کے گھر میں ٹھس جاتے تھے۔ اللہ تعالیٰ نے اس کی اصلاح کے لیے یہ اصول مقرر کیا کہ ہر شخص کو اپنے رب بنے کی جگہ میں تھیے (Privacy) کا حق حاصل ہے اور کسی دوسرے شخص کے لیے جائز نہیں ہے کہ وہ اس کے تھیے میں اس کی مرضی اور اجازت کے بغیر خلل اندماز ہو۔ اس حکم کے نازل ہونے پر نبی ﷺ نے معاشرے میں جو آداب اور قواعد جاری فرمائے انہیں ہم ذیل میں نمبر وار بیان کرتے ہیں:

(۱) حضور نے تھیے کے اس حق کو صرف گھروں میں داخل ہونے کے سوا تک مدد و نہیں رکھا بلکہ اسے ایک عام حق قرار دیا جس کی رو سے دوسرے کے گھر میں جاگئنا، باہر سے نگاہ ڈالنا، حتیٰ کہ دوسرے کا خط اس کی اجازت کے بغیر پڑھنا بھی منوع ہے۔

تَعْدُ وَفِيهَا أَحَدًا فَلَا تَدْخُلُوهَا حَقِّيْ يُؤْذَنَ لَكُمْ وَإِنْ قِيلَ لَكُمْ
أَرْجِعُوهَا فَارْجِعُوهَا زَكِيْ لَكُمْ وَاللَّهُ يَعْلَمُ مَا تَعْمَلُونَ عَلِيْمٌ ۝ لَيْسَ عَلَيْكُمْ
جُنَاحٌ أَنْ تَدْخُلُوا بِيُوتًا غَيْرَ مَسْكُونَةٍ فِيهَا مَتَاعٌ لَكُمْ وَاللَّهُ يَعْلَمُ

پھر اگر وہاں کسی کو نہ پاؤ تو داخل نہ ہو جب تک کہ تم کو اجازت نہ دے دی جائے، [۲۶] اور اگر تم سے کہا جائے کہ واپس چلے جاؤ تو واپس ہو جاؤ، یہ تمہارے لیے زیادہ پاکیزہ طریقہ ہے، [۲۷] اور جو کچھ تم کرتے ہو اللہ اسے خوب جانتا ہے۔ البتہ تمہارے لیے اس میں کوئی مضاائقہ نہیں ہے کہ ایسے گھروں میں داخل ہو جاؤ جو کسی کے رہنے کی جگہ نہ ہوں اور جن میں تمہارے فائدے (یا کام) کی کوئی چیز ہو، [۲۸]

(۲) فقہاء نے نگاہ ہی کے حکم میں ساعت کو بھی شامل کیا ہے۔ مثلاً انہا آدمی اگر بلا اجازت آئے تو اس کی نگاہ نہ پڑے گی، مگر اس کے کافی تو گھروں کی باتیں بلا اجازت نہیں گے۔ یہ چیز بھی نظر ہی کی طرح تخلیہ کے حق میں بے جا مداخلت ہے۔

(۳) اجازت لینے کا حکم صرف دوسروں کے لئے جانے کی صورت ہی میں نہیں ہے بلکہ خود اپنی ماں بہنوں کے پاس جانے کی صورت میں بھی ہے۔

(۴) اجازت طلب کرنے کے حکم سے صرف یہ صورت مستثنی ہے کہ کسی کے گھر پر اپاک کوئی مصیبت آجائے، مثلاً آگ لگ جائے یا کوئی چور گھس آئے۔ ایسے موقع پر مدد کے لیے بلا اجازت جاسکتے ہیں۔

(۵) استیدان کا صحیح طریقہ یہ تھا کہ آدمی اپنا نام بتا کر اجازت طلب کرے۔ اجازت لینے کے لیے حضور نے زیادہ سے زیادہ تین مرتبہ پکارنے کی حد مقرر کر دی اور فرمایا اگر تیسری مرتبہ پکارنے پر بھی جواب نہ آئے تو واپس ہو جاؤ۔ (بخاری، مسلم، ابو داؤد) یہی حضور کا اپنا طریقہ بھی تھا۔

(۶) اجازت یا تو خود صاحب خانہ کی معتر ہے یا پھر کسی ایسے شخص کی جس کے متعلق آدمی یہ سمجھنے میں حق بجانب ہو کہ وہ صاحب خانہ کی طرف سے اجازت دے رہا ہے، مثلاً گھر کا خادم یا کوئی اور ذمہ دار قسم کا فرد۔

(۷) اجازت طلب کرنے میں بے جا اصرار کرنا، یا اجازت نہ لٹنے کی صورت میں دروازے پر جم کر کھڑے ہو جانا جائز نہیں ہے۔ [۲۶] یعنی کسی کے خالی گھر میں داخل ہو جانا جائز نہیں ہے، الیا یہ کہ صاحب خانہ نے آدمی کو خود اس بات کی اجازت دی ہو۔ مثلاً اس نے آپ سے کہہ دیا ہو کہ اگر میں موجود نہ ہوں تو آپ میرے کمرے میں بیٹھ جائیے گا، یادو کی اور جگہ پر ہو اور آپ کی اطلاع ملنے پر وہ کہلا سمجھے کہ آپ تشریف رکھیے، میں ابھی آتا ہوں۔

[۲۷] یعنی اس پر برانہ ماننا چاہیے۔ ایک آدمی کو حق ہے کہ وہ کسی سے نہ ملنا چاہے تو انکار کر دے، یا کوئی مشغولیت ملاقات میں مانع ہو تو معدتر کر دے۔ ارجُعُوا (واپس ہو جاؤ) کے حکم کا فقہاء نے یہ مطلب لیا ہے کہ اس صورت میں دروازے کے سامنے ڈٹ کر کھڑے ہو جانے کی اجازت نہیں ہے بلکہ آدمی کو وہاں سے ہٹ جانا چاہیے۔

[۲۸] اس سے مراد ہیں ہوٹل، سڑائے، مہمان خانے، دوکانیں، مسافر خانے وغیرہ جہاں لوگوں کے لیے داخلہ کی عام اجازت ہو۔

مَا تَبْدِئُنَ وَمَا تَكْتُبُونَ ۝ قُلْ لِلَّهِ مِنْيَنَ يَعْضُوْا مِنْ أَبْصَارِهِمْ

تم جو کچھ ظاہر کرتے ہوا اور جو کچھ چھپاتے ہو، سب کی اللہ کو خبر ہے۔ اے نبی، مومن مردوں سے کہو کہ اپنی نظریں بچا کر رکھیں [۲۹]

[۲۹] اصل میں الفاظ ہیں **يَعْضُوْا مِنْ أَبْصَارِهِمْ**۔ غرض کے معنی ہیں کسی چیز کو مکم کرنے، گھٹانے اور پست کرنے کے۔ غرض بصر کا ترجیح عام طور پر زگاہ پنجی کرتا یا رکھنا کیا جاتا ہے۔ لیکن دراصل اس حکم کا مطلب ہر وقت پنجی دیکھتے رہنا نہیں ہے، بلکہ پوری طرح زگاہ بھر کر نہ دیکھنا، اور زگاہ ہوں کو دیکھنے کے لیے بالآخر آزاد نہ چھوڑ دینا ہے۔ یہ مفہوم ”نظر بچانے“ سے ٹھیک ادا ہوتا ہے، یعنی جس چیز کو دیکھنا مناسب نہ ہو اس سے نظر بھالی جائے، قطع نظر اس سے کہ آدمی زگاہ پنجی کرے یا کسی اور طرف اسے بچالے جائے۔ میں **أَبْصَارِهِمْ** میں میں تبعیض کے لیے ہے، یعنی حکم تمام نظروں کو بچانے کا نہیں ہے بلکہ بعض نظروں کو بچانے کا ہے۔ بالفاظ دیگر اللہ تعالیٰ کا منشاء نہیں ہے کہ کسی چیز کو بھی زگاہ بھر کر نہ دیکھا جائے، بلکہ وہ صرف ایک مخصوص دائرے میں زگاہ پر یہ پابندی عائد کرنا چاہتا ہے۔ اب یہ بات سیاق و سبق سے معلوم ہوتی ہے کہ یہ پابندی جس چیز پر عائد کی گئی ہے وہ ہے مردوں کا عورتوں کو دیکھنا، یادوں سے لوگوں کے ستر پر زگاہ ڈالنا، یا قوش مناظر پر زگاہ جمانا۔

کتاب اللہ کے اس حکم کی جو شریعہ سنت نے کی ہے اس کی تفصیلات حسب ذیل ہیں:

(۱) آدمی کے لیے یہ بات حال نہیں ہے کہ وہ اپنی بیوی یا اپنی حرم خواتین کے سوا کسی دوسری عورت کو زگاہ بھر کر دیکھے۔ ایک دفعہ اچانک نظر پڑ جائے تو وہ معاف ہے، لیکن یہ معاف نہیں ہے کہ آدمی نے پہلی نظر میں جہاں کوئی کشش محسوس کی ہو وہاں پھر نظر دوڑائے۔ نبی ﷺ نے اس طرح کی دیدہ بازی کو آنکھی بدکاری سے تعبیر فرمایا ہے۔ (بخاری، مسلم، ابو داؤد)

(۲) اس سے کسی کو یہ غلط فہمی نہ ہو کہ عورتوں کو کھلے منہ پھر نے کی عام اجازت تھی بھی تو غرض بصر کا حکم دیا گیا، ورنہ اگر چہرے کا پردہ رانج کیا جا چکا ہوتا تو پھر نظر بچانے یا نہ بچانے کا کیسا سوال۔ یہ استدلال عقلی حیثیت سے بھی غلط ہے اور واقعہ کے اعتبار سے بھی۔ عقلی حیثیت سے یہ اس لیے غلط ہے کہ چہرے کا پردہ عام طور پر رانج ہو جانے کے باوجود ایسے موقع پیش آئکے ہیں جب کہ اچانک کسی عورت اور مرد کا آمنا سامنا ہو جائے۔ اور مسلمان عورتوں میں پردہ رانج ہونے کے باوجود بہر حال غیر مسلم عورتوں تو بے پردہ ہی رہیں گی۔ لہذا محض غرض بصر کا حکم اس بات کی دلیل نہیں بن سکتا کہ یہ عورتوں کے کھلے منہ پھر نے کو مستلزم ہے۔ اور واقعہ کے اعتبار سے یہ اس لیے غلط ہے کہ سورہ احزاب میں احکام جواب نازل ہونے کے بعد جو پردہ مسلم معاشرے میں رانج کیا گیا تھا اس میں چہرے کا پردہ شامل تھا اور نبی ﷺ کے عہد مبارک میں اس کا رانج ہونا بکثرت روایات سے ثابت ہوتا ہے۔ مثال کے طور پر واقعہ افک کے متعلق حضرت عائشہؓ کا بیان {دیکھنے جو دیباچے میں گزر چکا ہے اس میں وہ فرماتی ہیں کہ } یعنی صفوان بن معتزل مجھے دیکھنے کی پہچان گیا کیونکہ جواب کے حکم سے پہلے وہ مجھے دیکھ کر تھا۔ مجھے پہچان کر جب اس نے افاللہ و انا الیه راجعون پڑھا تو اس کی آواز سے میری آنکھ کھل گئی اور میں نے اپنی چادر سے منہ ڈھانک لیا۔ (بخاری، مسلم، احمد، ابن حجر، سیرت ابن بشام)

(۳) غرض بصر کے اس حکم سے متعلق صرف وہ صورتیں ہیں جن میں کسی عورت کو دیکھنے کی کوئی حقیقی ضرورت ہو۔ مثلاً کوئی شخص کسی عورت سے نکاح کرنا چاہتا ہو۔ اس غرض کے لیے {ارشاد رسول} کے مطابق عورت کو دیکھ لینے کی نہ صرف اجازت ہے، بلکہ ایسا کرنا کم از کم مستحب تو ضرور ہے۔ (احمد، ترمذی، نسائی، ابن ماجہ، دارمی) اسی سے فقہاء نے یہ قاعدة اخذ کیا ہے کہ بے ضرورت دیکھنے کی دوسری صورتیں بھی جائز ہیں۔ مثلاً سیش جرام کے سلسلے میں کسی مشتبہ عورت کو دیکھنا، یا عدالت میں گواہی کے موقع پر قاضی کا کسی گواہ عورت کو دیکھنا،

وَيَحْفَظُوا فِرْوَاجَهُمْ ذَلِكَ أَزْكَى لَهُمْ طَرَانَ اللَّهَ خَيْرُ عِمَاءِ يَصْنَعُونَ ۝
وَقُلْ لِلْمُؤْمِنِتِ يَغْضُضْ مِنْ أَبْصَارِهِنَّ وَيَحْفَظْ فِرْوَاجَهُنَّ وَلَا

اور اپنی شرم گاہوں کی حفاظت کریں،^[۳۰] یہ ان کے لیے زیادہ پاکیزہ طریقہ ہے، جو کچھ وہ کرتے ہیں اللہ اس سے باخبر رہتا ہے۔ اور اے نبی، مومن عورتوں سے کہہ دو کہ اپنی نظریں بچا کر رکھیں،^[۳۱] اور اپنی شرم گاہوں کی حفاظت کریں،^[۳۲]

یاعلانج کے لیے طبیب کا مریضہ کو دیکھنا وغیرہ۔

(۲) غض بصر کے حکم کا منشایہ بھی ہے کہ آدمی کسی عورت اور مرد کے ستر پر نگاہ نہ ڈالے۔

[۳۰] شرم گاہوں کی حفاظت سے مراد غض ناجائز شہوت رانی سے پرہیز ہی نہیں ہے بلکہ اپنے ستر کو دوسروں کے سامنے کھولنے سے پرہیز بھی ہے۔ مرد کے لیے ستر کے حدود نبی ﷺ نے ناف سے گھنٹے تک مقرر فرمائے ہیں۔ (دارقطنی، بتہیتی) بتہیتی میں بھی بتا رہا ہے ممنوع ہے۔ چنانچہ حضور کا ارشاد ہے ایا کم وال التعری فان معکم من لا يفارقكم الا عند الغانط و حين يفضي الرجل الى اهلہ فاستحیوهم واکرموهم ”خبردار، بھی نگہ نہ رہو کیونکہ تمہارے ساتھ وہ ہیں جو بھی تم سے جدا نہیں ہوتے (یعنی خیر اور رحمت کے فرشتے) سوائے اس وقت کے جب تم رفع حاجت کرتے ہو یا اپنی بیویوں کے پاس جاتے ہو، لہذا ان سے شرم کرو اور ان کا احترام لہوڑا رکھو۔“ (ترمذی)

[۳۱] عورتوں کے لیے بھی غض بصر کے احکام وہی ہیں جو مردوں کے لیے ہیں، یعنی انہیں قصد اغیر مردوں کو نہ دیکھنا چاہیے، نگاہ پڑھانے تو پہلینی چاہیے، اور دوسروں کے ستر کو دیکھنے سے پرہیز کرنا چاہیے۔ لیکن مرد کے عورت کو دیکھنے کی بہت عورت کے مرد کو دیکھنے کے معاملے میں احکام تھوڑے سے مختلف ہیں۔ {اس سلسلے میں وارد ہونے والی مختلف} روایات کو جمع کرنے سے معلوم ہوتا ہے کہ عورتوں کے مردوں کو دیکھنے کے معاملے میں اتنی تحریک نہیں ہے جتنی مردوں کے عورتوں کو دیکھنے کے معاملے میں ہے۔ ایک محل میں آئنے سامنے بیٹھ کر دیکھنا ممنوع ہے۔ راستہ چلتے ہوئے یادوں سے کوئی جائز قسم کا کھیل تماشا دیکھتے ہوئے مردوں پر زگاہ پڑانا ممنوع نہیں ہے۔ اور کوئی حقیقی ضرورت پیش آجائے تو ایک گھر میں رہتے ہوئے بھی دیکھنے میں مضاائقہ نہیں ہے۔

[۳۲] یعنی ناجائز شہوت رانی سے بھی پرہیز کریں، اور اپنا ستر دوسروں کے سامنے کھولنے سے بھی۔ اس معاملے میں عورتوں کے لیے بھی وہی احکام ہیں جو مردوں کے لیے ہیں۔ لیکن عورت کے ستر کے حدود مردوں سے مختلف ہیں۔ نیز عورت کا ستر مردوں کے لیے الگ ہے اور عورتوں کے لیے الگ۔

مردوں کے لیے عورت کا ستر ہاتھ اور منہ کے سوا اس کا پورا جسم ہے جسے شوہر کے سوا کسی دوسرے مرد، حتیٰ کہ باپ اور بھائی کے سامنے بھی نہ کھلانا چاہیے، اور عورت کو ایسا باریک یا چست لباس بھی نہ پہنانا چاہیے جس سے بدن اندر سے جملکے یادگاری کی ساخت نمایاں ہو۔ حضرت عائشہؓ کی روایت ہے کہ اُن کی بہن حضرت اماماء بنت ابی بکر رسول اللہ ﷺ کے سامنے آئیں اور وہ باریک کپڑے پہننے ہوئے تھیں۔ حضور نے فوراً منہ پھیر لیا اور فرمایا ”اسماء جب عورت بالغ ہو جائے تو جائز نہیں ہے کہ منہ اور ہاتھ کے سوا اس کے جسم کا کوئی حصہ نظر آئے۔“ (ابوداؤد)

اور عورت کے لیے عورت کے ستر کے حدود وہی ہیں جو مرد کے ستر کے ہیں، یعنی ناف اور گھنٹے کے درمیان کا حصہ۔ اس کا یہ مطلب نہیں ہے کہ عورتوں کے سامنے عورت نہیں برہندر ہے۔ بلکہ مطلب صرف یہ ہے کہ ناف اور گھنٹے کے درمیان کا حصہ ڈھانکنا

وَيُدِينَ زَيْتَهُنَّ إِلَّا مَا ظَهَرَ مِنْهَا وَلَيَضْرِبُنَّ مُحْدِرَهُنَّ عَلَى جِيَوِهِنَّ صَ

[۳۳] اور اپنا^[۳۴] بناوں سکھارنے دکھائیں^[۳۵] بجز اُس کے جو خود ظاہر ہو جائے،^[۳۶] اور اپنے سینوں پر اپنی اوڑھنیوں کے آنچل ڈالے رہیں۔^[۳۷]

فرض ہے اور دوسرے حصوں کا ڈھانکنا غرض نہیں ہے۔

[۳۸] یہ بات نگاہ میں رہے کہ شریعت الہی عورتوں سے صرف اتنا ہی مطالبہ نہیں کرتی جو مردوں سے اس نے کیا ہے، یعنی نظر پچانا اور شرمگاہوں کی حفاظت کرنا، بلکہ وہ ان سے کچھ اور مطالبے بھی کرتی ہے جو اس نے مردوں سے نہیں کیے ہیں۔ اس سے صاف ظاہر ہے کہ اس معاملے میں عورت اور مرد دیکھائیں ہیں۔

[۳۹] ”بناوں سکھار،“ ہم نے ”زینت“ کا ترجمہ کیا ہے، جس کے لیے دوسرا لفظ آرائش بھی ہے۔ اس کا اطلاق تین چیزوں پر ہوتا ہے: خوشنما کپڑے، زیور، اور سر، منہ، ہاتھ، پاؤں وغیرہ کی مختلف آرائشیں جو بالعموم عورتوں دنیا میں کرتی ہیں، جن کے لیے موجودہ زمانے میں (Make up) کا لفظ بولا جاتا ہے۔ یہ بناوں سکھار کس کونہ دکھایا جائے، اس کی تفصیل آگے رہی ہے۔

[۴۰] پہلے فقرے میں ارشاد ہوا ہے کہ لا یُدِينَ زَيْتَهُنَّ، وہ اپنی آرائش و زیباش کو ظاہر نہ کریں۔“ اور دوسرے فقرے میں الہ بول کر اس حکم نبی سے جس چیز کو مستثنیٰ کیا گیا ہے وہ ہے ما ظَهَرَ مِنْهَا، ”جو کچھ اس آرائش و زیباش میں سے ظاہر ہو، یا ظاہر ہو جائے۔“ اس سے صاف مطلب یہ معلوم ہوتا ہے کہ عورتوں کو خود اس کا اظہار اور اس کی نمائش نہ کرنی چاہیے، البتہ جو آپ سے آپ ظاہر ہو جائے (جیسے چادر کا ہوا سے اڑ جانا اور کسی زینت کا کھل جانا) یا جو آپ سے آپ ظاہر ہو (جیسے وہ چادر جو اپر سے اوڑھی جائی ہے، کیونکہ بہر حال اس کا چھپانا تو ممکن نہیں ہے، اور عورت کے جسم پر ہونے کی وجہ سے بہر حال وہ بھی اپنے اندر ایک کش رکھتی ہے) اس پر خدا کی طرف سے کوئی مواخذہ نہیں ہے۔ یہی مطلب اس آیت کا حضرت عبد اللہ بن مسعود^{رض}، حسن^{رض}، حسن^{رض}، ابن سیرین اور ابراہیم^{رض} نے بیان کیا ہے۔ اس کے بر عکس بعض مفسرین نے ماظہر منها کا مطلب لیا ہے ما بظہرہ الانسان علی العادة الجارية (جسے عادةً انسان ظاہر کرتا ہے)، اور پھر وہ اس میں منہ اور ہاتھوں کو ان کی تمام آرائشوں سمیت شامل کر دیتے ہیں۔ یہ مطلب ابن عباس^{رض} اور ان کے شاگردوں سے مردی ہے اور فہرۂ حنفیہ کے ایک اچھے خاصے گروہ نے اسے قبول کیا ہے۔ (احکام القرآن بحثاں، جلد ۳، صفحہ ۳۸۹، ۳۸۸) لیکن ہم یہ تجھنے سے بالکل قاصر ہیں کہ ماظہر کے معنی مایطہر عربی زبان کے کس قاعدے سے ہو سکتے ہیں۔ ”ظاہر ہونے“ اور ”ظاہر کرنے“ میں کھلا ہوا فرق ہے اور ہم دیکھتے ہیں کہ قرآن صریح طور پر ”ظاہر کرنے“ سے روک کر ”ظاہر ہونے“ کے معاملے میں رخصت دے رہا ہے۔ اس رخصت کو ”ظاہر کرنے“ کی حد تک وسیع کرنا قرآن کے بھی خلاف ہے اور ان روایات کے بھی خلاف جن سے ثابت ہوتا ہے کہ عہد نبوی میں حکم جباب آجائے کے بعد عورتوں کے لباس کا ایک جز بنداد یا گیا تھا۔ پھر اس سے بھی زیادہ قابل تجھ بات یہ ہے کہ اس رخصت کے حق میں دلیل کے طور پر یہ بات پیش کی جاتی ہے کہ منہ اور ہاتھ عورت کے ستر میں داخل نہیں ہیں۔ حالانکہ ستر اور جباب میں زین و آسمان کا فرق ہے۔ ستر تو وہ چیز ہے جسے محروم مردوں کے سامنے کھولنا بھی ناجائز ہے۔ رہا جباب، تو وہ ستر سے زائد ایک چیز ہے جسے عورتوں اور غیر محروم مردوں کے درمیان حائل کیا گیا ہے، اور یہاں بجٹ ستر کی نہیں بلکہ احکام جباب کی ہے۔

[۴۱] زمانہ جاہلیت میں عورتوں {دوپتوں سے بے نیاز رہتی تھیں}۔ اس آیت کے نزول کے بعد مسلمان عورتوں میں دوپٹہ رانج کیا گیا، جس کا مقصد یہ تھا کہ آج مل کی صاحزادیوں کی طرح بس اُسے بل دے کر گلہ کا ہار بنا لیا جائے۔ بلکہ یہ تھا کہ اسے اوڑھ کر

وَلَا يُبْدِيْنَ زِيَّتَهُنَّ إِلَّا لِبُعْوَلَتِهِنَّ أَوْ أَبَاءَ بُعْوَلَتِهِنَّ
أَوْ أَبْنَاءَ بُعْوَلَتِهِنَّ أَوْ أَخْوَانَهُنَّ أَوْ بَنِيَّ أَخْوَانَهُنَّ
أَوْ بَنِيَّ أَخْوَاتِهِنَّ أَوْ نِسَاءَهُنَّ أَوْ مَالَكَتْ أَيْمَانَهُنَّ أَوْ التِّسْعِينَ

[۳۹] وہ اپنا بناوں سکھارنے ظاہر کریں مگر ان لوگوں کے سامنے: شوہر، باپ، شوہروں کے بآپ، اپنے بیٹے، شوہروں کے بیٹے،
[۴۰] بھائی، بھائیوں کے بیٹے، بہنوں کے بیٹے، اپنے میل جوں کی عورتیں، اپنے لوڈی، غلام، وہ زیر دست مرد

سر، کمر، سینہ، سب اچھی طرح ڈھانک لیجائیں۔ حضرت عائشہؓ فرماتی ہیں کہ جب سورہ نور نازل ہوئی تو رسول اللہ ﷺ سے اس کو سن کر لوگ اپنے گھروں کی طرف پڑئے اور جا کر انہوں نے اپنی بیویوں، بیٹیوں، بہنوں کو اس کی آیات سماں۔ عورتوں نے باریک کپڑے چھوڑ کر اپنے موٹے موٹے کپڑے چھانٹنے اور ان کے دو پتے بنائے۔ (ابن کثیر ج ۲۳ ص ۲۸۳۔ ابو داؤد، کتاب الہباص)
یہ بات کہ دو پتے باریک کپڑے کا نہ ہونا چاہیے، ان احکام کے مزاج اور مقصود پر غور کرنے سے خوبی آدمی کی سمجھ میں آجائی ہے، پھر صاحب شریعت ﷺ نے خوبی اس کی تصریح فرمادی ہے۔ ملاحظہ ہو: (ابو داؤد، کتاب الہباص میں دیجہ کلہی کی روایت)

[۴۱] یعنی جس حلقے میں ایک عورت اپنی پوری زینت کے ساتھ آزادی سے رہ سکتی ہے وہ ان لوگوں پر مشتمل ہے۔ اس حلقے سے باہر جو لوگ بھی ہیں، خواہ وہ رشتہ دار ہوں یا بھائی، بہر حال ایک عورت کے لیے جائز نہیں ہے کہ وہ ان کے سامنے زیب و زینت کے ساتھ آئے۔
[۴۲] باپ کے مفہوم میں صرف باپ ہی نہیں بلکہ دادا پردا دا اور نانا پر نانا بھی شامل ہیں۔ لہذا ایک عورت اپنی دوھیاں اور نہیاں، اور اپنے شوہر کی دوھیاں اور نہیاں کے ان سب بزرگوں کے سامنے اسی طرح آسکتی ہے جس طرح اپنے والد اور خسر کے سامنے آسکتی ہے۔

[۴۳] بیٹوں میں پوتے پر پوتے اور نواسے پر نواسے سب شامل ہیں۔ اور اس معاملے میں سے سوتیلے کا کوئی فرق نہیں ہے۔ اپنے سوتیلے بچوں کی اولاد کے سامنے عورت اسی طرح آزادی کے ساتھ اظہار زینت کر سکتی ہے جس طرح خود اپنی اولاد اور اولاد کی اولاد کے سامنے کر سکتی ہے۔

[۴۴] ”بھائیوں“ میں سے اور سوتیلے اور ماں جائے بھائی سب شامل ہیں۔

[۴۵] بھائی بہنوں سے مراد تینوں قسم کے بھائی۔ بہن ہے اور ان کے بیٹوں، پیتوں اور نواسوں سب پرانی کی اولاد کا اطلاق ہوتا ہے۔

[۴۶] یہاں چونکہ رشتہ داروں کا حلقہ ختم ہو رہا ہے اور آگے غیر رشتہ دار لوگوں کا ذکر ہے، اس لیے آگے بڑھنے سے پہلے تین مسائل کو اچھی طرح سمجھ لیجیے، کیونکہ ان کو مجھ سے متعدد بچپنیں واقع ہوتی ہیں:

پہلا مسئلہ یہ ہے کہ بعض لوگ اظہار زینت کی آزادی کو صرف اُن رشتہ داروں تک محدود سمجھتے ہیں جن کا نام یہاں لیا گیا ہے، باقی سب لوگوں کو، حتیٰ کہ سے بچا اور سے ماں کو اُن رشتہ داروں میں شمار کرتے ہیں جن سے پردہ کیا جانا چاہیے، اور دلیل یہ دیتے ہیں کہ ان کا نام قرآن میں نہیں لیا گیا ہے۔ لیکن یہ بات صحیح نہیں ہے۔ سے بچا اور ماں تو درکنار، نبی ﷺ نے تو رضاعی بچا اور ماں سے بھی پردہ کرنے کی حضرت عائشہؓ کا بازت نہ دی۔ (صحابت اور مندادہم) اس سے معلوم ہوا کہ نبی ﷺ نے خود اس آیت سے یا اصول اخذ کیا ہے کہ جن جن رشتہ داروں سے ایک عورت کا نکاح حرام ہے وہ سب اسی آیت کے حکم میں داخل ہیں، مثلاً بچا، ماں، دادا اور رضاعی رشتہ دار۔

دوسرے مسئلہ یہ ہے کہ جن رشتہ داروں سے ابدی حرمت کا رشتہ نہ ہو۔ (یعنی جن سے ایک کنواری یا بیوہ عورت کا نکاح جائز ہو) وہ نہ تو حرم رشتہ داروں کے حکم میں ہیں کہ عورتیں بے تکلف ان کے سامنے اپنی زینت کے ساتھ آئیں، اور نہ بالکل اجنبیوں کے حکم میں کہ عورتیں ان سے ویسا ہی مکمل پرداہ کریں جیسا غیروں سے کیا جاتا ہے۔ ان دونوں انتہاؤں کے درمیان تھیک کیا روایہ ہونا چاہیے، یہ شریعت میں متعین نہیں کیا گیا ہے، کیونکہ اس کا تعین ہونیں سکتا۔ اس کے حد و مختلف رشتہ داروں کے معاملے میں ان کے رشتہ، ان کی عمر، عورت کی عمر، خاندانی تعلقات و روابط، اور فریقین کے حالات (مثلاً مکان کا مشترک ہونا یا الگ الگ مکانوں میں رہنا) کے لحاظ سے لامحالہ مختلف ہوں گے اور ہونے چاہیں۔ اس معاملے میں نبی ﷺ کا اپنا طرزِ عمل جو کچھ تھا اس سے ہم کو یہی رہنمائی ملتی ہے۔

بکثرت احادیث سے ثابت ہے کہ حضرت اسماء بنت ابی بکرؓ جو نبی ﷺ کی سالی تھیں، آپ کے سامنے ہوتی تھیں، اور آخر وقت تک آپ کے اور ان کے درمیان کم از کم چہرے اور ہاتھوں کی حد تک کوئی پرداہ نہ تھا۔ (ملاحظہ ہو ابوداؤد، کتاب الحجج، باب الحرم بیویۃ ب غلامہ) اسی طرح حضرت امِ ہاشمؓ، جواب الطالب کی صاحبزادی اور نبی ﷺ کی چچا زاد بہن تھیں، آخر وقت تک حضور کے سامنے ہوتی رہیں، اور کم از کم منہ اور چہرے کا پرداہ انہوں نے آپ سے کبھی نہیں کیا۔ (ملاحظہ ہو ابوداؤد، کتاب الصوم، باب فی الدین فی الصوم والرخصة فیه) دوسری طرف ہم دیکھتے ہیں کہ حضرت فضل بن عباسؓ اور عبدالمطلب بن ربیعہؓ (جن کی ابھی شادیاں نہیں ہوتی تھیں) یہ دونوں حضرت زینبؓ کے مکان پر حضور کی خدمت میں حاضر ہوتے ہیں۔ حضرت زینبؓ فضلؓ کی حقیقی پھوپھی زاد بہن ہیں۔ اور عبدالمطلب بن ربیعہؓ کے والد سے بھی ان کا وہی رشتہ ہے جو فضلؓ سے۔ لیکن ان دونوں کے سامنے نہیں ہوتیں اور حضور کی موجودگی میں ان کے ساتھ پرداے کے پیچھے سے بات کرتی ہیں۔ (ابوداؤد، کتاب الخراج) ان دونوں قسم کے واقعات کو ملا کر دیکھا جائے تو مسئلے کی صورت وہی کچھ سمجھ میں آتی ہے جو اپر ہم بیان کر آئے ہیں۔

تیسرا مسئلہ یہ ہے کہ جہاں رشتے میں شبہ پڑ جائے وہاں حرم رشتہ دار سے بھی احتیاط پرداہ کرنا چاہیے۔

[۳۲] اصل میں نساءِ هنّ استعمال ہوا ہے، جس کا لفظی ترجمہ ہے ”ان کی عورتیں۔“ اس سے کوئی عورتیں مراد ہیں۔ اس میں فقهاء اور مفسرین کے قول مختلف ہیں:

ایک گروہ کہتا ہے کہ اس سے مراد صرف مسلمان عورتیں ہیں۔ غیر مسلم عورتیں خواہ وہ ذمی ہوں یا کسی اور قسم کی، ان سے مسلمان عورتوں کو اسی طرح پرداہ کرنا چاہیے جس طرح مردوں سے کیا جاتا ہے۔

دوسرا گروہ کہتا ہے کہ اس سے مراد تمام عورتیں ہیں۔ لیکن یہ بات سمجھ میں نہیں آتی کہ اگر فی الواقع اللہ تعالیٰ کا منش بھی یہی تھا تو پھر نسآءِ هنّ کہنے کا کیا مطلب؟ اس صورت میں تو محض النساء کہنا چاہیے تھا۔

تیسرا رائے یہ ہے اور یہی معقول بھی ہے اور قرآن کے الفاظ سے قریب تر بھی کہ اس سے دراصل ان کے میل جوں کی عورتیں، ان کی جانی بوجھی عورتیں، ان سے تعلقات رکھنے والی اور ان کے کام کا جن میں حصہ لینے والی عورتیں مراد ہیں، خواہ وہ مسلم ہوں یا غیر مسلم۔ اور مقصود ان عورتوں کو اس دائرے سے خارج کرنا ہے جو یا تو بخوبی ہوں کہ ان کے اخلاق و تہذیب کا حال معلوم نہ ہو، یا جن کے ظاہری حالات مشتبہ ہوں اور ان پر اعتماد نہ کیا جاسکے۔ اس رائے کی تائید ان صحیح احادیث سے بھی ہوتی ہے جن میں نبی ﷺ کی ازواج مطہرات کے پاس ذمی عورتوں کی حاضری کا ذکر آتا ہے۔ اس معاملے میں اصل چیز جس کا لحاظ کیا جائے گا وہ ذمی اختلاف نہیں بلکہ اخلاقی حالت ہے۔

[۳۳] اس حکم کا مطلب سمجھنے میں بھی فقهاء کے درمیان اختلاف واقع ہوا ہے۔ ایک گروہ اس سے مراد صرف وہ لوگوں یا لیتائے ہے جو کسی عورت کی ملک میں ہوں۔ ان حضرات کے نزد یک ارشاد الہی کا مطلب یہ ہے کہ لوگوں کی خواہ مشرکہ ہو یا اہل کتاب میں سے، مسلمان مالک دا اس کے سامنے تو اظہار زینت کر سکتی ہے مگر غلام، چاہے وہ عورت کا اپنا مملوک ہی کیوں نہ ہو، پر دے کے معاملہ میں اس کی

غَيْرُ أُولَى الْأَرْبَةِ مِنَ الرِّجَالِ أَوِ الظَّفَلِ الَّذِينَ لَمْ يَظْهِرُوا عَلَى
عَوْرَتِ النِّسَاءِ وَلَا يَضْرِبُنَّ بِأَرْجُلِهِنَّ لِيُعْلَمَ مَا يُخْفِيْنَ مِنْ
زِينَتِهِنَّ وَتَوْبَةِ إِلَّهِ جَمِيعًا أَيَّهُ الْهُؤْمَنُونَ لَعَلَّكُمْ تَفْلِحُونَ ۝

جو کسی اور قسم کی غرض نہ رکھتے ہوں [۳۵]، اور وہ بچے جو عورتوں کی پوشیدہ باتوں سے ابھی واقف نہ ہوئے ہوں۔ وہ اپنے [۳۶]
پاؤں زمین پر مارتی ہوئی نہ چلا کریں کہ اپنی جوزینت انہوں نے چھاپ کر کی ہو اس کا لوگوں کو علم ہو جائے۔
اے مومنو، تم سب مل کر اللہ سے توبہ کرو، [۳۷] تو قع ہے کہ فلاں پاؤ گے۔

حیثیت وہی ہے جو کسی آزاد اجنبی مرد کی ہے۔ یہ عبد اللہ بن مسعود، مجاہد اور حسن بصری وغیرہ اور امام ابوحنیفہ کا نہ ہب ہے۔ ان بزرگوں کا استدلال یہ ہے کہ غلام کے لیے اُس کی مالکہ محروم نہیں ہے۔ رہے ماملکٹ ایمانہنَ کے الفاظ اقوای الفاظ اگرچہ عام میں مگر موقع محل ان کا مفہوم لوغڑیوں کے لیے خاص کر رہا ہے۔
دوسرا اگر وہ کہتا ہے کہ اس اجازت میں لوٹنی اور غلام دونوں شامل ہیں۔ یہ حضرت عائشہؓ اور اُم سلمہؓ اور بعض ائمہ اہل بیت کا نہ ہب ہے اور امام شافعیؓ کا مشہور قول بھی یہی ہے۔ ان کا استدلال صرف لفظ مالکٹ ایمانہنَ کے عموم ہی سے نہیں ہے بلکہ {بعض احادیث سے بھی ہے}۔

[۳۵] ان الفاظ سے ظاہر ہوتا ہے کہ حرم مردوں کے سواد و سرے کی مرد کے سامنے ایک مسلمان عورت صرف اُس صورت میں اظہار زینت کر سکتی ہے جب کہ اس میں دو صفات پائی جاتی ہوں: ایک یہ کہ وہ زیر دست اور ماتحت ہو۔ دوسرا یہ کہ وہ خواہش نہ رکھنے والا ہو، یعنی اپنی عمر یا جسمانی عدم الابیت، یا عقلی کمزوری، یا فقر و مسکنت، یا زیر دستی و محکومی کی بنا پر جس میں یہ طاقت یا جرأۃ نہ ہو کہ صاحب خانہ کی بیوی، بیٹی، بہن یا ماں کے متعلق کوئی بری نیت دل میں لا سکے۔

[۳۶] یعنی جن میں ابھی صنفی احساسات بیدار نہ ہوئے ہوں۔ یہ تعریف زیادہ سے زیادہ دس بارہ برس کی عمر تک کے لڑکوں پر صادق آسکتی ہے۔ اس سے زیادہ عمر کے لڑکے اگرچہ تاباغ ہوں، مگر ان میں صنفی احساسات بیدار ہونے شروع ہو جاتے ہیں۔

[۳۷] نبی ﷺ نے اس حکم کو صرف زیوروں کی جھکار تک محدود نہیں رکھا ہے، بلکہ اس سے یہ اصول اخذ فرمایا ہے کہ نگاہ کے سوا دوسرے حواس کو مشتعل کرنے والی چیزیں بھی اُس مقصد کے خلاف ہیں جس کے لیے اللہ تعالیٰ نے عورتوں کو اظہار زینت سے منع فرمایا ہے۔ چنانچہ آپ نے عورتوں کو حکم دیا کہ خوبصورک کر باہر نہ نکلیں۔

اسی طرح آپ نے اس بات کو بھی ناپسند فرمایا کہ عورتیں بلا ضرورت اپنی آواز مردوں کو سنائیں۔

[۳۸] یعنی ان لغوشوں اور غلطیوں سے توبہ کرو جو اس معاملے میں اب تک کرتے رہے ہو، اور آئندہ کے لیے اپنے طرزِ عمل کی اصلاح ان بدایات کے مطابق کرو جو اللہ اور اس کے رسول نے دی ہیں۔

[۳۹] اس موقع پر مناسب معلوم ہوتا ہے کہ ان دوسری اصلاح احادیث کا بھی ایک خلاصہ دے دیا جائے جو ان احکام کے نزول کے بعد قرآن کی روح کے مطابق نبی ﷺ نے اسلامی معاشرے میں راجح فرمائیں:

(۱) آپ نے حرم رشتہداروں کی غیر موجودگی میں دوسرے لوگوں کو (خواہ وہ رشتہدار ہی کیوں نہ ہوں) کسی عورت سے تہا ملنے اور

وَأَنِّكُحُوا الْأَيَامِي مِنْكُمْ وَالصَّلِحِينَ مِنْ عِبَادِكُمْ وَإِمَامَكُمْ

تم میں سے جو لوگ مجردوں،^[۵۰] اور تمہارے لوٹی غلاموں میں سے جو صالح ہوں،^[۵۱] ان کے نکاح کر دو۔

اس کے پاس تھا بیٹھنے سے منع فرمادیا۔ (ترمذی، احمد)

(۲) آپ نے اس کو بھی جائز نہیں رکھا کہ کسی مرد کا ہاتھ کسی غیر محروم عورت کے جسم کو لے۔ چنانچہ آپ مردوں سے بیعت توہاٹھ میں ہاتھ لے کر کرتے تھے، لیکن عورتوں سے صرف زبانی عہد لیتے تھے اور جب وہ عہد کر چکتی تھیں تو فرماتے، ”جاوے! تمہاری بیعت ہو گئی۔“
(ابوداؤد، کتاب الحجراج)

(۳) آپ نے عورت کو حرم کے بغیر تھایا غیر محروم کے ساتھ سفر کرنے سے سختی کے ساتھ منع فرمادیا۔ (بخاری و مسلم)

(۴) آپ نے عورتوں اور مردوں کے اختلاط کرونے کی عملاً بھی کوشش فرمائی اور قوانینی اس سے منع فرمایا۔ اسلامی زندگی میں جماعت اور جماعت کی جو اہمیت ہے، کسی صاحب علم سے پوچیدہ نہیں۔ لیکن نبی نے عورتوں کو جمع کی فرضیت سے مستثنیٰ قرار دیا۔ (ابوداؤد) اور نماز باجماعت میں عورتوں کی شرکت نہ صرف یہ کہ لازم نہیں رکھی بلکہ اس کی اجازت ان الفاظ میں دی کہ اگر وہ آنا چاہیں تو انہیں روکنہ بھی۔ پھر اس کے ساتھ یہ تصریح بھی فرمادی کہ ان کے لیے گھر کی نماز مسجد کی نماز سے افضل ہے۔ (ابوداؤد) مسجد نبوی میں حضور نے عورتوں کے داخل ہونے کے لیے ایک الگ دروازہ مخصوص کر دیا تھا۔ (ابوداؤد، باب اعتزال النساء فی المساجد) جماعت میں عورتوں کی صفائی مردوں سے پیچھے رکھی جاتی تھیں اور نماز کے خاتمے پر حضور سلام پھیسرنے کے بعد کچھ دیر تو قف فرماتے تھتھا کہ مردوں کے اٹھنے سے پہلے عورتوں میں اٹھ کر چلی جائیں۔ (احمد و بخاری برداشت اسلام) عیدین کی نماز میں عورتیں شریک ہوتی تھیں مگر ان کی جگہ مردوں سے الگ تھی اور نبی ﷺ خطے کے بعد عورتوں کی طرف جا کر ان کا الگ خطاب فرماتے تھے۔ (بخاری و مسلم برداشت ابن عباس) ان احکام سے صاف معلوم ہوتا ہے کہ عورتوں اور مردوں کی مخلوط مجلس اسلام کے مزار سے کسی سخت مغایرت رکھتی ہے۔ جو دین خدا کے گھر میں عبادت کے موقع پر بھی دونوں صنفوں کو خلط مطل نہیں ہونے دیتا اس کے متعلق کون اقصور کر سکتا ہے کہ وہ کا الجلوں میں، دفتروں میں، کلبیوں اور جلوسوں میں اسی اختلاط کو جائز رکھے گا۔

(۵) عورتوں کو اعتزال کے ساتھ بناوٹ سکھار کرنے کی آپ نے نہ صرف اجازت دی ہے بلکہ بسا اوقات خود اس کی ہدایت فرمائی ہے، مگر اس میں حد سے گزر جانے کو بڑی سختی کے ساتھ روکا ہے۔ اس زمانے میں جسم قسم کے بناوٹ سکھار عرب کی عورتوں میں رائج تھے ان میں سے حسب ذیل چیزوں کو آپ نے قابل لعنت اور سبب ہلاکت اتوام قرار دیا: اپنے بالوں میں دوسراے بال ملا کر ان کو زیادہ لمبا اور گھناد کھانے کی کوشش کرنا۔ جسم کے مختلف حصوں کو گودنا اور مصنوعی تل بنانا۔ بال اکھاڑا کھاڑا کر بھویں خاص وضع کی بنا تا اور روکیں نوج نوج کر منصف کرنا۔ دانتوں کو گھس گھس کر باریک بنانا یاد دانتوں کے درمیان مصنوعی چھینیاں پیدا کرنا۔ زعفران یا ورس وغیرہ کے مصنوعی ابٹیل کر چھرے پر مصنوعی رنگ پیدا کرنا۔ یہ احکام صحاح ستہ اور منہ احمد میں حضرت عائشہ، حضرت اسماء بنت ابی بکر، حضرت عبد اللہ بن مسعود، عبد اللہ بن عمر، عبد اللہ بن عباس، اور امیر معاویہؓ سے معتبر سندوں کے ساتھ مروری ہیں۔

[۵۰] اصل میں لفظ ایامی استعمال ہوا ہے۔ ایامی جمع ہے ایم، کی، اور ایم ہر اس مرد کو کہتے ہیں جس کی کوئی بیوی نہ ہو، اور ہر اس عورت کو کہتے ہیں جس کا کوئی شوہر نہ ہو۔ اسی لیے ہم نے اس کا ترجمہ مجرد کیا ہے۔

[۵۱] یعنی جن کا رؤیہ تمہارے ساتھ بھی اچھا ہو، اور جن میں تم یہ صلاحیت بھی پاؤ کہ وہ ازدواجی زندگی نباہ لیں گے۔ مالک کے ساتھ جس غلام یا لوٹی کا رؤیہ ٹھیک نہ ہو اور جس کے مزار کو دیکھتے ہوئے یہ موقع بھی نہ ہو کہ شادی ہونے کے بعد اپنے شریک زندگی کے ساتھ اس کا نباہ ہو سکے گا، اس کا نکاح کر دینے کی ذمہ داری مالک پر نہیں ڈالی گئی ہے، کیونکہ اس صورت میں وہ ایک دوسرے فرد کی

إِنْ يَكُونُوا فَقَرَاءٌ يُغْنِهِمُ اللَّهُ مِنْ فَضْلِهِ وَاللَّهُ وَاسِعٌ عَلَيْهِمْ
وَلَيُسْتَعِفِّ الَّذِينَ لَا يَحْدُونَ نِكَاحًا حَتَّىٰ يُغْنِيهِمُ اللَّهُ مِنْ
فَضْلِهِ وَالَّذِينَ يَتَغَوَّلُونَ إِنَّمَا مَلَكَتْ أَيْمَانَكُمْ فَكَا تَبُوْهُمْ

اگر وہ غریب ہوں تو اللہ اپنے فضل سے ان کو غنی کر دے گا، [۵۳] اللہ بڑی وسعت والا اور علیم ہے۔ اور جو نکاح کا موقع نہ پائیں انھیں چاہیے کہ عفت مابی اختیار کریں، یہاں تک کہ اللہ اپنے فضل سے ان کو غنی کر دے گا۔ [۵۴] اور تمہارے مملوکوں میں جو مکاتبت کی درخواست کریں [۵۵] ان سے مکاتبت [۵۶] کرو،

زندگی کو خراب کرنے کا ذریعہ بن جائے گا۔

[۵۲] ظاہر یہاں صیغہ امر و کیف کر علاوہ کے ایک گروہ نے یہ خیال کر لیا کہ ایسا کرنا واجب ہے۔ حالانکہ معاملے کی نوعیت خود بتارہی ہے کہ یہ حکم و جوب کے معنی میں نہیں ہو سکتا۔ {اور یہی جمہور فقہا کی رائے ہے} کہ اللہ تعالیٰ کا یہ ارشاد اس کام کو واجب نہیں بلکہ مندوب قرار دیتا ہے، یعنی اس کا مطلب دراصل یہ ہے کہ مسلمانوں کو عام طور پر یہ فکر ہونی چاہیے کہ ان کے معاشرے میں لوگ بن بیا ہے نہ بیٹھ رہیں۔ خاندان و اعلیٰ، دوست، ہمسایہ سب اس معاملے میں دچکی لیں، اور جس کا کوئی نہ ہو اس کو حکومت اس کام میں مدد دے۔

[۵۳] اس کا یہ مطلب نہیں ہے کہ جس کا بھی نکاح ہو جائے گا اللہ اس کو مال دار بنادے گا، بلکہ مدعا یہ ہے کہ لوگ اس معاملے میں بہت زیادہ حسابی بن کر نہ رہ جائیں۔ اس میں لڑکی والوں کے لیے بھی ہدایت ہے کہ نیک اور شریف آدمی اگر ان کے ہاں پیغام دے تو محض اس کی غربت دیکھ کر انکار نہ کر دیں۔ لڑکے والوں کو بھی تلقین ہے کہ کسی نوجوان کو محض اس لیے نہ بھار کھیں کہ ابھی وہ بہت نہیں کمار ہا ہے۔ اور نوجوانوں کو بھی نصحت ہے کہ زیادہ کشاش کے انتظار میں اپنی شادی کے معاملے کو خواہ خوہ نہ تلتے رہیں۔ تھوڑی آدمی بھی ہو تو اللہ کے ہمراوے پرشادی کرڈاں یہی چاہیے۔

[۵۴] ان آیات کی بہترین تفسیر وہ احادیث ہیں جو اس سلسلہ میں نبی ﷺ سے مردی ہیں۔ حضرت عبد اللہ بن مسعودؓ کی روایت ہے کہ حضور نے فرمایا: ”نوجوانو، تم میں سے جو شخص شادی کر سکتا ہو اسے کر لینی چاہیے کیونکہ یہ نگاہ کو بد نظری سے بچانے اور آدمی کی عفت قائم رکھنے کا بڑا ذریعہ ہے۔ اور جو استطاعت نہ رکھتا ہو وہ روزے رکھے، کیونکہ روزے آدمی کی طبیعت کا جوش ٹھنڈا کر دیتے ہیں۔“ (بخاری و مسلم) حضرت ابو ہریرہؓ روایت کرتے ہیں کہ حضور نے فرمایا: ”تین آدمی ہیں جن کی مدد اللہ کے ذمے ہے، ایک وہ شخص جو پاک دامن رہنے کے لیے نکاح کرے، دوسرا وہ مکاتب جو مالی کتابت ادا کرنے کی نیت رکھے، تیسرا وہ شخص جو اللہ کی راہ میں جہاد کے لیے نکھے۔“ (ترمذی، نسائی، ابن ماجہ، احمد۔ مزید تشریح کے لیے ملاحظہ ہو، النساء، آیت ۲۵)

[۵۵] مکاتبت کے لفظی معنی تو ہیں ”لکھا پڑھی“، مگر اصطلاح میں یہ لفظ اس معنی میں بولا جاتا ہے کہ کوئی غلام یا لوٹدی اپنی آزادی کے لیے اپنے آقا کو ایک معاوضہ ادا کرنے کی پیشکش کرے اور جب آقا سے قبول کر لے تو دونوں کے درمیان شرائط کی لکھا پڑھی ہو جائے۔ اسلام میں غلاموں کی آزادی کے لیے جو صورتیں رکھی گئی ہیں یہاں میں سے ایک ہے۔

[۵۶] اس آیت کا مطلب فقہا کے ایک گروہ نے یہ لیا ہے کہ جب کوئی لوٹدی یا غلام مکاتبت کی درخواست کرے تو آقا پر اس کا قبول کرنا واجب ہے۔ دوسرا گروہ کہتا ہے کہ یہ واجب نہیں ہے بلکہ مستحب اور مندوب ہے۔ {پہلا گروہ کہتا ہے کہ } آیت کے الفاظ ہیں

إِنْ عَلِمْتُمْ فِيهِمْ حَيْرًا فَلَا تُوَهْمُ مِنْ مَالِ اللَّهِ الَّذِي أَتَكُمْ

اگر تمہیں معلوم ہو کہ ان کے اندر بھلائی ہے، [۵۷] اور ان کو اس مال میں سے دوجو اللہ نے تمہیں دیا ہے۔

کاتبُهُمْ، ”ان سے مکاتبت کرلو۔“ یہ الفاظ صاف طور پر دلالت کرتے ہیں کہ یہ اللہ تعالیٰ کا حکم ہے۔ دوسرے گروہ کا استدلال یہ ہے کہ اللہ تعالیٰ نے صرف فکاتبُهُمْ نہیں فرمایا ہے بلکہ فکاتبُهُمْ هُمْ ان علِمْتُمْ فِيهِمْ حَيْرًا ارشاد فرمایا ہے، یعنی ”ان سے مکاتبت کرلو اگر ان کے اندر بھلائی پاؤ۔“ یہ بھلائی پانے کی شرط اسی ہے جس کا انحصار مالک کی رائے پر ہے، اور کوئی معین معیار اس کا نہیں ہے جسے کوئی عدالت جانچ سکے۔ قانونی احکام کی یہ شان نہیں ہوا کرتی۔ اس لیے اس حکم کو تلقین اور ہدایت ہی کے معنی میں لیا جائے گا نہ کہ قانونی حکم کے معنی میں۔

[۵۸] بھلائی سے مراد تین چیزیں ہیں:

ایک یہ کہ غلام میں مال کتابت ادا کرنے کی صلاحیت ہو، یعنی وہ کما کریا محنت کر کے اپنی آزادی کا فدیہ ادا کر سکتا ہو۔ دوسرے یہ کہ اس میں اتنی دینانت اور راست بازی موجود ہو کہ اس کے قول پر اعتماد کر کے معابدہ کیا جاسکے۔ تیسرا یہ کہ مالک اس میں ایسے بُرے اخلاقی رجحانات، یا اسلام اور مسلمانوں کے خلاف دشمنی کے ایسے تلخ جذبات نہ پاتا ہو جن کی بنا پر یہ اندیشہ ہو کہ اس کی آزادی مسلم معاشرے کے لیے خطراں کا ہوگی۔ یہ بات پیش نظر ہے کہ معاملہ جنگی قیدیوں کا بھی تھا جن کے بارے میں یہ احتیاطیں ملاحظہ رکھنے کی ضرورت تھی۔

[۵۸] یہ عام حکم ہے جس کے مخاطب آقابھی ہیں، عام مسلمان بھی اور اسلامی حکومت بھی۔ آقاوں کو ہدایت ہے کہ مال کتابت میں سے کچھ نہ کچھ معاف کر دو۔

عام مسلمانوں کو ہدایت ہے کہ جو مکاتب بھی اپنا مال کتابت ادا کرنے کے لیے ان سے مدد کی درخواست کرے، وہ دل کھول کر اس کی امداد کریں۔ قرآن مجید میں زکوٰۃ کے جو مصارف بیان کیے گئے ہیں ان میں سے ایک فی الرقب بھی ہے، یعنی ”گردوں کو بنغلادی سے رہا کرانا“ (سورہ توبہ، آیت ۲۰) اور اللہ تعالیٰ کے نزدیک فک رقبہ ”گردن کا بند کھولنا“ ایک بڑی نیکی کا کام ہے (سورہ بلد، آیت ۱۳)۔

اسلامی حکومت کو بھی ہدایت ہے کہ بیت المال میں جزو کوہ مجمع ہو اس میں سے مکاتب غلاموں کی رہائی کے لیے ایک حصہ خرچ کریں۔ اس موقع پر یہ بات قبل ذکر ہے کہ قدیم زمانے میں غلام تین طرح کے تھے۔ ایک جنگی قیدی۔ دوسرے، آزاد آدمی جن کو پکڑ پکڑ کر غلام بنایا اور بیرونی ڈالا جاتا تھا۔ تیسرا وہ جو نسلوں سے غلام چلے آ رہے تھے۔ اسلام جب آیا تو عرب اور بیرون عرب، دنیا بھر کا معاشرہ ان تمام اقسام کے غلاموں سے بھرا ہوا تھا اور سارا معاشری و معاشرتی نظام مزدوروں اور نوکروں سے زیادہ ان غلاموں کے سہارے چل رہا تھا۔ اسلام کے سامنے پہلا سوال یہ تھا کہ یہ غلام جو پہلے سے چلے آ رہے ہیں ان کا کیا کیا جائے۔ اور دوسرا سوال یہ تھا کہ آئندہ کے لیے غلامی کے مسئلے کا کیا حل ہے۔ پہلے سوال کے جواب میں اسلام نے یہ نہیں کیا کہ یہ لخت قدیم زمانے کے تمام غلاموں پر سے لوگوں کے حقوق ملکیت ساقط کر دیتا، کیونکہ اس سے نصف یہ کہ پورا معاشرتی و معاشری نظام مفتوح ہو جاتا، بلکہ عرب کو امریکہ کی خانہ جنگی سے بھی بدر جزا یادہ سخت تباہ کن خانہ جنگی سے دوچار ہونا پڑتا اور پھر بھی اصل مسئلہ حل نہ ہوتا جس طرح امریکہ میں حل نہ ہو سکا اور سیاہ فام لوگوں (Negroes) کی ذلت کا مسئلہ بہر حال باقی رہ گیا۔ اس احتمانہ طریق اصلاح کو چھوڑ کر اسلام نے فک رقبہ کی ایک زبردست اخلاقی تحریک شروع کی اور تلقین و ترغیب، مذہبی احکام اور ملکی قوانین کے ذریعہ سے لوگوں کو اس بات پر ابھارا کہ یا تو آ خرت کی نجات کے لیے طوعاً غلاموں کو آزاد کریں، یا اپنے قصوروں کے کفارے ادا کرنے کے لیے مذہبی احکام کے تحت انہیں رہا کریں، یا یا میں

**وَلَا تُكِرْهُوا فَتَيَّاتُكُمْ عَلَى الْبِغَاءِ إِنَّ أَرْدُنَ تَحْضَنَّا لِتَبْعُدُّا عَرَضَ
الْحَيَاةِ الدُّنْيَا طَوْمَنْ يُكِرْهُهُنَّ فَإِنَّ اللَّهَ مِنْ بَعْدِ إِكْرَاهِهِنَّ**

اور اپنے لوٹدیوں کو اپنے دنیوی فائدوں کی خاطر قبیلہ گری پر مجبور نہ کرو جب کہ وہ خود پاک دامن رہنا چاہتی ہوں، اور جو کوئی ان کو مجبور کرے تو اس جبر کے بعد اللہ ان کے لیے غفور و رحیم ہے۔

معاوضہ لے کر ان کو چھوڑ دیں۔ اس تحریک {کے نتیجے میں} جہاں تک سابق دور کے غلاموں کا تعلق ہے، وہ خلفائے راشدین کا زمانہ ختم ہونے سے پہلے ہی تقریباً سب کے سب رہا ہو چکے تھے۔

اب رہ گیا آئندہ کا مسئلہ۔ اس کے لیے اسلام نے غلامی کی اس شکل کو تقطیع حرام اور قانوناً مسدود کر دیا کہ کسی آزاد آدمی کو پکڑ کر غلام بنایا اور بیچا اور خریدا جائے۔ البته جنکی قیدیوں کو صرف اس صورت میں غلام بنانا کر کھنے کی اجازت (حکم نہیں بلکہ اجازت) دی جب کہ ان کی حکومت ہمارے جنکی قیدیوں سے ان کا تبادلہ کرنے پر ارضی نہ ہو، اور وہ خود بھی اپنا فدیہ ادا نہ کریں۔ پھر ان غلاموں کے لیے ایک طرف اس امر کا موقع کھلا رکھا گیا کہ وہ اپنے مالکوں سے مکاتبت کر کے رہائی حاصل کر لیں اور دوسرا طرف وہ تمام ہدایات ان کے رہائی کے حق میں موجود ہیں جو قدیم غلاموں کے بارے میں تھیں۔ یہل ہے جو اسلام نے غلامی کے مناسنے کا کیا ہے۔

[۵۹] اس کا یہ مطلب نہیں ہے کہ اگر لوٹدیاں خود پاک دامن نہ رہنا چاہتی ہوں تو ان کو قبیلہ گری پر مجبور کیا جاسکتا ہے۔ بلکہ اس کا مطلب یہ ہے کہ اگر لوٹدی خود اپنی مرضی سے بدکاری کی مرتب ہو تو وہ اپنے جرم کی آپ ذمہ دار ہے، قانون اس کے جرم پر اُسی کو پکڑے گا، لیکن اگر اس کا مالک جبرا کر کے اس سے پایش کرائے تو ذمہ داری مالک کی ہے اور وہی پکڑا جائے گا۔ رہا ”دنیوی فائدوں کی خاطر“ کا فقرہ تو دراصل یہ ثبوت حکم کے لیے شرط اور قید کے طور پر استعمال نہیں ہوا ہے کہ اگر مالک اس کی کمائی نکھار ہا تو لوٹدی کو قبیلہ گری پر مجبور کرنے میں وہ مجرم نہ ہو، بلکہ اس سے مقصود اس کمائی کو بھی حرمت کے حکم میں شامل کرنا ہے جو اس ناجائز جبرا کے ذریعہ حاصل کی گئی ہو۔ اس حکم کا پورا مقصد اچھی طرح صحیح کے لیے ضروری ہے کہ ان حالات کو بھی نگاہ میں رکھا جائے جن میں یہ نازل ہوا ہے۔ اس وقت عرب میں قبیلہ گری کی دو صورتیں رانج تھیں۔ ایک خانگی کا پیشہ۔ دوسرے باقاعدہ دھکلہ۔

”خانگی“ کا پیشہ کرنے والی زیادہ تر آزاد شدہ لوٹدیاں ہوتی تھیں جن کا کوئی سر پرست نہ ہوتا، یا ایسی آزاد عورتیں ہوتی تھیں جن کی پشت پناہی کرنے والا کوئی خاندان یا قبیلہ نہ ہوتا۔

دوسری صورت، یعنی محلی قبیلہ گری، تمام لوٹدیوں کے ذریعہ سے ہوتی تھی۔ اس کے دو طریقے تھے۔ ایک یہ کہ لوگ اپنی جوان لوٹدیوں پر ایک بھاری رقم عائد کر دیتے تھے کہ ہر میئینے اتنا کما کر ہمیں دیا کرو، اور وہ بے چاریاں بدکاری کر کر یہ مطالبہ پورا کرتی تھیں۔ دوسری طریقہ یہ تھا کہ لوگ اپنی جوان اور خوبصورت لوٹدیوں کو کٹھوں پر بھادیتے تھے اور ان کے دروازوں پر جھنڈے لگادیتے جنہیں دیکھ کر دور ہی سے معلوم ہو جاتا تھا کہ ” حاجت مند“، آدمی کہاں اپنی حاجت رفع کر سکتا ہے۔ یہ عورتیں ”قیقیات“ کہلاتی تھیں اور ان کے گھر ”مواخِر“ کے نام سے مشہور تھے۔ بڑے بڑے معزز ریسموں نے اس طرح کے چکلے کھول رکھے تھے۔ {رئیس المناقین عبد اللہ بن ابی کی ایسی ہی ایک لوٹدی} جس کا نام معاذہ قہا مسلمان ہو گئی اور اس نے تو بہ کرنی چاہی۔ اب ابی نے اس پر تشدید کیا۔ اس نے جا کر حضرت ابو بکرؓ سے شکایت کی۔ انہوں نے معاملہ سرکارتک پہنچایا، اور سرکار رسالت مائبے نے حکم دے دیا کہ لوٹدی اس ظالم کے قبضے سے نکال لی جائے۔ (ابن جریر ح ۱۸، ص ۵۵۵-۵۸۷۔ ح ۱۰۳-۱۰۴۔ الاستیعاب لابن عبد البر، ح ۲، ص ۶۲-۷۔ ابن کثیر ح ۳، ص ۲۸۸-۲۸۹)

**عَفْوٌ رَّحِيمٌ ﴿۷﴾ وَلَقَدْ أَنْزَلْنَا إِلَيْكُمْ آيَاتٍ مُّبَيِّنَاتٍ وَّمُثَلًا مِنَ
الَّذِينَ حَلَوْا مِنْ قَبْلِكُمْ وَمَوْعِظَةٌ لِّلْمُتَّقِينَ ﴿۸﴾ اللَّهُ نُورُ الْأَسْمَاءِ**

ہم نے صاف صاف ہدایت دینے والی آیات تمہارے پاس بھیج دی ہیں، اور ان قوموں کی عبرت ناک مثالیں بھی ہم تمہارے سامنے پیش کرچکے ہیں جو تم سے پہلے ہو گزری ہیں، اور وہ نصیحتیں ہم نے کر دی ہیں جو ذر نے والوں کے لیے ہوتی ہیں۔ [۲۰] عَ اللَّهُ آسمانوں اور زمین کا نور ہے۔ [۲۱]

یہی زمانہ تحجب بارگاہ خداوندی سے یہ آیت نازل ہوئی۔ اس پس منظر کونگاہ میں رکھا جائے تو صاف معلوم ہو جاتا ہے کہ اصل مقصود حضرت لوگوں کو حرم زنا پر مجبور کرنے سے روکنا نہیں ہے بلکہ دوست اسلامیہ کے حدود میں فجیہ گری (Prostitution) کے کاروبار کو بالکل خلاف قانون قرار دے دینا ہے، اور ساتھ ساتھ ان عورتوں کے لیے اعلانِ معافی بھی ہے جو اس کاروبار میں جرأۃ استعمال کی گئی ہوں۔

اللہ تعالیٰ کی طرف سے یہ فرمان آجائے کے بعد نبی ﷺ نے اعلان فرمادیا کہ "اللہ تعالیٰ کے لامساواۃ فی الاسلام"، "اسلام میں فجیہ گری کے لیے کوئی گنجائش نہیں ہے۔" (ابوداؤد) دوسرا حکم جو آپ نے دیا ہے یہ تھا کہ زنا کے ذریعہ سے حاصل ہونے والی آمدی حرمت، ناپاک اور قطعی منوع ہے۔ (بخاری، مسلم) تیرسا حکم آپ نے یہ دیا کہ لوگوں سے جائز طور پر صرف ہاتھ پاؤں کی خدمت لی جاسکتی ہے اور مالک کوئی ایسی رقم اس پر عائد، یا اس سے وصول نہیں کر سکتا جس کے متعلق وہ نہ جانتا ہو کہ یہ رقم وہ کہاں سے اور کیا کر کے لاتی ہے۔ (ابوداؤد، کتاب الاجارہ) اس طرح نبی ﷺ نے قرآن کی اس آیت کا منشاء کے مطابق فجیہ گری کی اُن تمام صورتوں کو منہجاً ناجائز اور قانوناً منوع قرار دے دیا جو اس وقت عرب میں رائج تھیں۔

[۲۰] اس آیت کا تعلق اُس پورے سلسلہ بیان سے ہے جو آغاز سورہ سے یہاں تک چلا آ رہا ہے۔ صاف صاف ہدایتیں دینے والی آیات سے مراد وہ آیات ہیں جن میں {منکورہ بالا اخلاقی، معاشرتی اور تمدنی احکام دیے گئے ہیں۔ ان احکام و ہدایات} کے بعد فرمایا جا رہا ہے کہ خدا سے ڈر کر سیدھی راہ اختیار کر لینے والوں کو جس طرح تعلیم دی جاتی ہے وہ تو ہم نے دے دی ہے، اب اگر تم اس تعلیم کے خلاف چلو گے تو اس کے صاف معنی یہ ہیں کہ تم اُن قوموں کا سانجام دیکھنا چاہتے ہو جن کی عبرت ناک مثالیں خود اسی قرآن میں ہم تمہارے سامنے پیش کرچکے ہیں۔

[۲۱] یہاں سے روئے ہن منافقین کی طرف پھرتا ہے جو سلامی معاشرے میں فتوؤں پر فتنے اٹھائے چل جا رہے تھے۔ یہ لوگ {بے ظاہر} مسلمانوں میں شامل تھے، لیکن درحقیقت ان کی دنیا پرستی نے ان کی آنکھیں انہی کرکھی تھیں اور دعواے ایمان کے باوجود وہ اُس نور سے بالکل بے بہرہ تھے جو قرآن اور محمد ﷺ کی بدولت دنیا میں پھیل رہا تھا۔ اس موقع پر ان کو خطاب کیے بغیر ان کے بارے میں جو کچھ ارشاد فرمایا جا رہا ہے اس سے مقصود تین امور ہیں۔ اول یہ کہ ان کو فہماش کی جائے۔ دوم یہ کہ ایمان اور غافق کا فرق صاف کھول کر بیان کرو دیا جائے۔ سوم یہ کہ منافقین کو صاف متنبہ کرو جائے کہ اللہ کے جو وعدے اہل ایمان کے لیے ہیں وہ صرف انہی لوگوں کو پہنچتے ہیں جو سچے دل سے ایمان لا کیں اور پھر اُس ایمان کے تقاضے پورے کریں۔

[۲۲] آسمانوں اور زمین کا لفظ قرآن مجید میں بالعموم "کائنات" کے معنی میں استعمال ہوتا ہے۔ لہذا دوسرے الفاظ میں آیت کا ترجمہ یہ بھی ہو سکتا ہے کہ اللہ ساری کائنات کا نور ہے۔

وَالْأَرْضُ مَثَلٌ لُّورٌ كَمُشْكُوٰةٍ فِيهَا مُضَبَّاحٌ الْمُضَبَّاحُ فِي رُجَاجَةٌ
الرُّجَاجَةُ كَانَهَا كَوْكَبٌ دُرِّيٌّ يُوقَدُ مِنْ شَجَرَةٍ مُبَرَّكَةٍ رَّيْتُونَةٌ
لَا شَرْقِيَّةٌ وَلَا غَرْبِيَّةٌ لَا يَكُادُ زَيْتُهَا يُضْنِي وَلَوْلَمْ تَمَسَّسْهُ نَارٌ

(کائنات میں) اس کے نور کی مثال ایسی ہے جیسے ایک طاق میں چراغ رکھا ہوا ہو، چراغ ایک فانوس میں ہو، فانوس کا حال یہ ہو کہ جیسے موٹی کی طرح چکتا ہوا تارا، اور وہ چراغ زیتون کے ایک ایسے مبارک [۶۳] درخت کے تیل سے روشن کیا جاتا ہو جو نہ شرقی ہو نہ غربی [۶۴] جس کا تیل آپ ہی آپ بھر کا پڑتا ہو چاہے آگ اس کو نہ لگے،

نور سے مراد وہ چیز ہے جس کی بدولت اشیاء کاظہ ہوتا ہے، یعنی جو آپ سے آپ ظاہر ہو اور دوسری چیزوں کو ظاہر کرے۔ انسان کے ذہن میں نور اور روشنی کا اصل مفہوم ہی ہے۔ اللہ تعالیٰ کے لیے لفظ ”نور“ کا استعمال اسی بنیادی مفہوم کے لحاظ سے کیا گیا ہے، نہ اس معنی میں کہ معاذ اللہ وہ کوئی شعاع ہے جو ایک لاکھ ۸۲ ہزار میل فی سینٹ کی رفتار سے جلتی ہے اور ہماری آنکھ کے پردے پر پڑ کر دماغ کے مرکز بینائی کو متاثر کرتی ہے۔ روشنی کی یہ مخصوص کیفیت اُس معنی کی حقیقت میں شامل نہیں ہے۔ جس کے لیے انسانی ذہن نے یہ لفظ اختراع کیا ہے، بلکہ اس پر اس لفظ کا اطلاق ہم اُن روشنیوں کے لحاظ سے کرتے ہیں جو اس مادی دنیا کے اندر ہمارے تجربے میں آتی ہیں۔ اللہ تعالیٰ کے لیے انسانی زبان کے جتنے الفاظ بھی بولے جاتے ہیں وہ اپنے اصل بنیادی مفہوم کے اعتبار سے بولے جاتے ہیں نہ کہ اُن کے مادی ملوحت کے اعتبار سے۔ مثلاً ہم اس کے لیے دیکھنے کا لفظ بولتے ہیں۔ اس کا مطلب نہیں ہوتا کہ وہ انسان اور حیوان کی طرح آنکھ نامی ایک عضو کے ذریعہ دیکھتا ہے۔ اسی طرح ”نور“ کے متعلق بھی یہ خیال کرنا محض ایک تغلق خیالی ہے کہ اس کے معنی کا مصدق اُس شعاع ہی کی صورت میں پایا جاسکتا ہے جو کسی چمکنے والے جرم سے نکل کر آنکھ کے پردے پر منعکس ہو۔ اللہ تعالیٰ اس کا مصدق اُس محدود معنی میں نہیں ہے بلکہ مطلق معنی میں ہے، یعنی اس کائنات میں وہی ایک اصل ”سبب ظہور“ ہے، باقی یہاں تاریکی اور ظلمت کے سوا کچھ نہیں ہے۔ دوسری روشنی دینے والی چیزیں بھی اسی کی بخشی ہوئی روشنی سے روشن اور روشن گر ہیں، ورنہ ان کے پاس اپنا کچھ نہیں جس سے وہ یہ کر شدہ دکھائیں۔

نور کا لفظ علم کے لیے بھی استعمال ہوتا ہے، اور اس کے بر عکس جبل کوتاریکی اور ظلمت سے تعبیر کیا جاتا ہے۔ اللہ تعالیٰ اس معنی میں بھی کائنات کا نور ہے کہ یہاں حقائق کا علم اور راست کا علم اگر مل سکتا ہے تو اسی سے مل سکتا ہے۔ اس سے فیض حاصل کیے بغیر جہالت کی تاریکی اور نتیجاتِ حلال و حرام کے سوا اور کچھ ممکن نہیں ہے۔

[۶۳] مبارک، یعنی کثیر المนาفع، بہت سے فائدوں کا حامل۔

[۶۴] یعنی جو کھلے میدان میں یا اوپر جگہ واقع ہو، جہاں صبح سے شام تک اس پر دھوپ پڑتی ہو۔ زیتون کے ایسے درخت کا تیل زیادہ لطیف ہوتا ہے اور زیادہ تیز روشنی دیتا ہے۔ محض شرقی یا محض غربی رخ کے درخت نبتاب غلظیت تیل دیتے ہیں اور چراغ میں ان کی روشنی ہلکی رہتی ہے۔

**نُورٌ عَلَى نُورٍ يَهْدِي اللَّهُ لِنُورِهِ مَنْ يَشَاءُ وَيَضْرِبُ اللَّهُ
الْأَمْثَالَ لِلتَّائِسِ طَوَّالَهُ بِكُلِّ شَيْءٍ عَلِيمٌ فِي بُيُوتٍ أَذْنَ اللَّهِ
أَنْ تُرْقَعَ وَيَذْكُرُ فِيهَا اسْمَهُ لَا يُسْبِحُ لَهُ فِيهَا بِالْغُدُوِّ وَالْأَصَالِ لَّا**

(اس طرح) روشنی پر روشنی (بڑھنے کے تمام اسباب جمع ہو گئے ہوں)۔ [۲۵] اللہ اپنے نور کی طرف جس کی چاہتا ہے رہنمائی فرماتا ہے، [۲۶] وہ لوگوں کو مثالوں سے بات سمجھاتا ہے، وہ ہر چیز سے خوب واقف ہے۔ [۲۷] (اُس کے نور کی طرف ہدایت پانے والے) ان گھروں میں پائے جاتے ہیں جنہیں بلند کرنے کا، اور جن میں اپنے نام کی یاد کا اللہ نے اذن دیا ہے، [۲۸] ان میں ایسے لوگ صبح و شام اُس کی تسبیح کرتے ہیں

[۲۵] اس تمثیل میں چراغ سے اللہ تعالیٰ کی ذات کو اور طاق سے کائنات کو تشبیہ دی گئی ہے، اور فانوس سے مراد وہ پرودہ ہے جس میں حضرت حق نے اپنے آپ کو نگاہِ خلق سے چھپا کر کھا ہے۔ گویا یہ پرودہ فی الحقيقة خفا کا نہیں، شدت ظہور کا پرودہ ہے۔ نگاہِ خلق اس کو دیکھنے سے اس لیے عاجز ہے کہ پرودہ شفاف ہے اور اس شفاف پر دے سے گزر کر آنے والا نور ایسا شدید اور بسیط اور محیط ہے کہ محمد وہ طاقت رکھنے والی بینائیاں اس کا دراک کرنے سے عاجز رہ گئی ہیں۔

رہایہ مضمون کہ ”چراغ ایک ایسے درختِ زیتون کے تیل سے روشن کیا جاتا ہو جونہ شرقی ہونہ غربی“، تو یہ صرف چراغ کی روشنی کے کمال اور اس کی شدت کا تصور دلانے کے لیے ہے۔ کیوں کہ قدیم زمانے میں زیادہ روشنی پر غم زیتون کے چراغوں سے حاصل کی جاتی تھی، اور ان میں روشن ترین چراغ وہ ہوتا تھا جو بلند اور محلی جگہ کے درخت سے نکالے ہوئے تیل کا ہو۔ مقصود یہ کہنا ہے کہ مثال میں معمولی چراغ نہیں بلکہ اُس روشن ترین چراغ کا تصور کرو جو تمہارے مشاہدے میں آتا ہے۔ جس طرح ایسا چراغ سارے مکان کو جگدا رہتا ہے اسی طرح اللہ کی ذات نے ساری کائنات کو یقیناً نور بنا رکھا ہے۔

اور یہ جو فرمایا کہ ”اُس کا تیل آپ سے آپ بھڑکا پڑتا ہو جا ہے آگ اس کو نہ لگے“، اس سے بھی چراغ کی روشنی کے زیادہ سے زیادہ تیز ہونے کا تصور دلانا مقصود ہے۔ یعنی مثال میں اس انتہائی تیز روشنی کے چراغ کا تصور کرو جس میں ایسا طفیل اور ایسا سخت اشتعال پذیر تیل پڑا ہوا ہو۔

[۲۶] یعنی اگر چہ اللہ کا یونیورسٹی مطلق سارے جہان کو منور کر رہا ہے، مگر اس کا دراک ہر ایک کو نصیب نہیں ہوتا۔ اس کے دراک کی توفیق، اور اس کے فیض سے مستفیض ہونے کی نعمت اللہ ہی جس کو چاہتا ہے بخشتا ہے۔ ورنہ جس طرح اندھے کے لیے دن اور رات برابر ہیں، اُسی طرح بے بصیرت انسان کے لیے بھی اور سورج اور چاند اور تاروں کی روشنی تو روشنی ہے مگر اللہ کا نور اس کو بھائی نہیں دیتا۔

[۲۷] اس کے دو مطلب ہیں۔ ایک یہ کہ وہ جانتا ہے کس حقیقت کو کس مثال سے بہترین طریقہ پر سمجھایا جاسکتا ہے۔ دوسرا یہ کہ وہ جانتا ہے کہ کون اس نعمت کا مستحق ہے اور کون نہیں ہے۔ اس کا مستحق صرف وہی ہے جسے اللہ جانتا ہے کہ وہ اس کا طالب او تخلص طالب ہے۔

[۲۸] بعض مفسرین نے ان ”گھروں“ سے مراد مساجدی ہیں، اور ان کو بلند کرنے سے مراد ان کو تعمیر کرنا اور ان کی تعظیم و تکریم کرنا یا ہے۔ اور بعض دوسرے مفسرین ان سے مراد اہل ایمان کے گھر لیتے ہیں اور انہیں بلند کرنے کا مطلب ان کے نزدیک انہیں اخلاقی حیثیت سے بلند کرنا ہے۔ ”ان میں اپنے نام کی یاد کا اللہ نے اذن دیا ہے“، یہ الفاظ بظاہر مجد و الی تفسیر کے زیادہ موئید نظر آتے

رِجَالٌ لَا لِتُلَهِيْهُمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ
وَإِنْتَأْءِ الرَّكُوْةِ لَا يَخَافُونَ يَوْمًا تَتَقَبَّلُ فِيهِ الْقُلُوبُ وَالْأَبْصَارُ
لِيَجْزِيْهُمُ اللَّهُ أَحْسَنَ مَا عَمِلُوا وَيَرْثِيْدَهُمْ مِنْ فَضْلِهِ طَوَّا
يَرْزُقُ مَنْ يَشَاءُ بِغَيْرِ حِسَابٍ @ وَالَّذِينَ كَفَرُوا أَعْمَالَهُمْ

جنہیں تجارت اور خرید و فروخت اللہ کی یاد سے اور اقاومت نماز و ادائے زکوٰۃ سے غافل نہیں کر دیتی۔ وہ اس دن سے ڈرتے رہتے ہیں جس میں دل الٹنے اور دیدے پھرا جانے کی نوبت آ جائے گی، (اور وہ یہ سب کچھ اس لیے کرتے ہیں) تاکہ اللہ ان کے بہترین اعمال کی جزا اُن کو دے اور مزید اپنے فضل سے نوازے، اللہ جسے چاہتا ہے بے حساب دیتا ہے۔ [۴۹] (اس کے عکس) جنہوں نے کفر کیا، ان کے اعمال کی مثال ایسی ہے جیسے

ہیں، مگر غور کرنے سے معلوم ہوتا ہے کہ یہ دوسری تفسیر کے بھی اتنے ہی موتید ہیں جتنے پہلی تفسیر کے ہیں۔ اس لیے کہ اللہ کی شریعت کہاں زدہ مذاہب کی طرح عبادت کو صرف معبودوں تک ہی محدود نہیں رکھتی، بلکہ یہاں مسجد کی طرح گھر بھی عبادت گاہ ہے۔ چونکہ اس سورے میں تمام تر خانگی زندگی کو اعلیٰ وارفع بنانے کے لیے ہدایات دی گئی ہیں، اس لیے دوسری تفسیر ہم کو موقع محل کے لحاظ سے زیادہ لگتی ہوئی محسوس ہوتی ہے۔

[۴۹] یہاں اُن صفات کی تشریح کردی گئی جو اللہ کے نور مطلق کا ادراک کرنے اور اس کے فیض سے بہرہ مند ہونے کے لیے درکار ہیں۔ اللہ نعمت حق یہ دیکھ کر دیتا ہے کہ آدمی کے دل میں اُس کی محبت، اور اس سے دلچسپی، اور اس کا خوف، اور اس کے انعام کی طلب، اور اس کے غصب سے بچنے کی خواہش موجود ہے۔ وہ دنیا پرستی میں گم نہیں ہے بلکہ ساری مصروفیتوں کے باوجود اُس کے دل میں اپنے خدا کی یاد بھی رہتی ہے۔ وہ پستیوں میں پڑا نہیں رہنا چاہتا بلکہ اُس بلندی کو عملًا اختیار کرتا ہے جس کی طرف اُس کا مالک اُس کی رہنمائی کرے۔ وہ اسی حیات چند روزہ کے فائدوں کا طلب گار نہیں ہے بلکہ اس کی نگاہ آخرت کی ابدی زندگی پر جو ہوئی ہے۔ یہی کچھ دیکھ کر فیصلہ کیا جاتا ہے کہ آدمی کو اللہ کے نور سے بہرہ اندوز ہونے کی توفیق بخشی جائے۔ پھر جب اللہ دینے پر آتا ہے تو اس کی دین کے لیے کوئی حد و نہایت نہیں ہے۔

[۵۰] یعنی اُس تعلیم حق کو بصدقی دل قبول کرنے سے انکار کر دیا جو اللہ کی طرف سے اُس کے پیغمبروں نے دی ہے اور جو اُس وقت اللہ کے پیغمبر سیدنا محمد ﷺ دے رہے تھے۔ اوپر کی آیات خود بتارہی ہیں کہ اللہ کا نور پانے والوں سے مراد اچھے اور صاحبِ موسن ہیں۔ اس لیے اب ان کے مقابلے میں ان لوگوں کی حالت بتائی جا رہی ہے جو اس نور کو پانے کے اصلی اور واحد ذریعہ، یعنی رسول ہی کو مانئے اور اس کا اتباع کرنے سے انکار کر دیں، خواہ دل سے انکار کریں اور محض زبان سے اقراری ہوں، یا دل اور زبان دونوں ہی سے انکاری ہوں۔

كَسَرَابٍ بِقِيْعَةٍ يَحْسِبُهُ الظَّهَانُ مَا إِذَا جَاءَهُ لَمْ يَجِدُهُ
شَيْئًا وَوَجَدَ اللَّهَ عِنْدَهُ فَوْقُهُ حِسَابٌ وَاللَّهُ سَرِيعُ الْحِسَابِ [۱]
أَوْ كَطْلِمِتٍ فِي بَحْرٍ لَحِيٍّ يَعْشُهُ مَوْجٌ مِنْ فَوْقِهِ
سَحَابٌ طَلِمِتٌ بَعْضُهَا فَوْقَ بَعْضٍ إِذَا أَخْرَجَ يَدَهُ لَمْ يَكُنْ
يَرَاهَا وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ [۲] الْمُرْتَأَنَ [۳]

دشت بے آب میں سراب کہ پیاسا اُس کو پانی سمجھے ہوئے تھا، مگر جب وہاں پہنچا تو کچھ نہ پایا، بلکہ وہاں اس نے اللہ کو موجود پایا، جس نے اس کا پورا پورا حساب چکا دیا، اور اللہ کو حساب لیتے درینہیں لگتی۔ [۱] یا پھر اس کی مثال ایسی ہے جیسے ایک گھر سے سمندر میں اندر ہیرا، کہ اوپر ایک موج چھائی ہوئی ہے، اُس پر ایک اور موج، اور اس کے اوپر بادل، تاریکی پرتاریکی مسلط ہے، آدمی اپنا ہاتھ نکالے تو اسے بھی نہ دیکھنے پائے۔ [۲] جسے اللہ نور نہ بخشے اُس کے لیے پھر کوئی نور نہیں۔ [۳] ع

[۱] اس مثال میں اُن لوگوں کا حال بیان ہوا ہے جو کفر و نفاق کے باوجود بظاہر کچھ نیک اعمال بھی کرتے ہوں اور فی الجملہ آخرت کے بھی قائل ہوں، اور اس خیال خام میں بتلا ہوں کہ ایمان صادق اور صفاتی اہل ایمان، اور اطاعت و اتباع رسول کے بغیر ان کے یہ اعمال آخرت میں ان کے لیے کچھ مفید ہوں گے۔ مثال کے پیرا یہ میں ان کو بتایا جا رہا ہے کہ {تمہارے ان اعمال} کی حقیقت سراب سے زیادہ نہیں ہے۔ ریگستان میں چکتی ہوئی ریت کو دور سے دیکھ کر جس طرح پیاسا یہ سمجھتا ہے کہ پانی کا ایک تالاب موجود مارہا ہے اور منہ اٹھائے اس کی طرف دوڑتا چلا جاتا ہے، اسی طرح تم ان اعمال کے جھوٹے بھرو سے پرموت کی منزل کا سفر طے کرتے چلے جا رہے ہو۔ مگر جس طرح سراب کی طرف دوڑنے والا جب اس جگہ پہنچتا ہے جہاں اسے تالاب نظر آ رہا تھا تو کچھ نہیں پاتا، اسی طرح جب تم منزل موت میں داخل ہو جاؤ گے تو تمہیں پتہ چل جائے گا کہ یہاں کوئی ایسی چیز موجود نہیں ہے جس کا تم کوئی فائدہ اٹھا سکو، بلکہ اس کے برکس اللہ تمہارے کفر و نفاق کا، اور ان بد اعمالیوں کا جو تم ان نمائشی نیکیوں کے ساتھ کر رہے تھے، حساب لینے اور پورا پورا بدلہ دینے کے لیے موجود ہے۔

[۲] اس مثال میں تمام کفار و منافقین کی حالت بیان کی گئی ہے جن میں نمائشی نیکیاں کرنے والے بھی شامل ہیں۔ ان سب کے متعلق بتایا جا رہا ہے کہ وہ اپنی پوری زندگی قطعی اور کامل جہالت کی حالت میں بس رکر رہے ہیں، خواہ وہ دنیا کی اصطلاحوں میں علماء دہر اور علوم و فنون کے استاذ ایسا نہ ہو۔ ان کی مثال اس شخص کی سی ہے جو کسی ایسی جگہ پہنسا ہوا ہو جہاں مکمل تاریکی ہو، روشنی کی ایک کرن تک نہ پہنچ سکتی ہو۔

[۳] یہاں پہنچ کر وہ اصل معاکھول دیا گیا ہے جس کی تمہید اللہ نُور السَّمَوَاتِ وَالْأَرْضِ کے مضمون سے اٹھائی گئی تھی۔ جب کائنات میں کوئی نور درحقیقت اللہ کے نور کے سوانحیں ہے، اور سارا ظہورِ حقائق اسی نور کی بدولت ہو رہا ہے، تو جو شخص اللہ سے نور نہ پائے وہ اگر کامل تاریکی میں بتلا نہ ہو گا تو اور کیا ہو گا۔ کہیں اور تو روشنی موجود ہی نہیں ہے کہ اس سے ایک رن بھی وہ پاسکے۔

اللَّهُ يُسَيِّحُ لَهُ مَنْ فِي السَّمَاوَاتِ وَالْأَرْضِ وَالظَّيْرُصَفِّيٌّ كُلُّ قَدْ
عِلْمَ صَلَاتَةٌ وَتَسْبِيحةٌ طَوَالِلَهُ عَلِيمٌ بِمَا يَفْعَلُونَ ۚ وَإِنَّهُ مُلْكُ
السَّمَاوَاتِ وَالْأَرْضِ ۖ وَإِلَى اللَّهِ الْمَصِيرُ ۝ الْمُرْتَأَنَ اللَّهُ يُزْجِي سَحَابًا
ثُمَّ يُوَلِّهُ بَيْنَهُ ثُمَّ يَجْعَلُهُ رُكَامًا فَتَرَى الْوَدْقَ يَخْرُجُ مِنْ خَلْلِهِ
وَيُنَزِّلُ مِنَ السَّمَاءِ مِنْ جَبَالٍ فِيهَا مِنْ بَرٍّ فَيُصِيبُ بِهِ مَنْ يَشَاءُ
وَيَصِرِفُهُ عَنْ مَنْ يَشَاءُ طِيكَادُ سَنَابِرْقَهِ يَذْهَبُ بِالْأَبْصَارِ ۝

[۷۴] تم دیکھتے نہیں ہو کہ اللہ کی تسبیح کر رہے ہیں وہ سب جو آسمانوں اور زمین میں ہیں اور وہ پرندے جو پر پھیلائے اڑ رہے ہیں؟ ہر ایک اپنی نماز اور تسبیح کا طریقہ جانتا ہے، اور یہ سب جو کچھ کرتے ہیں اللہ اس سے باخبر ہتا ہے۔ آسمانوں اور زمین کی بادشاہی اللہ ہی کے لیے ہے اور اسی کی طرف سب کو پہنچا ہے۔

کیا تم دیکھتے نہیں ہو کہ اللہ بادل کو آہستہ آہستہ چلاتا ہے، پھر اس کے ٹکڑوں کو باہم جوڑتا ہے، پھر اسے سمیٹ کر ایک کثیف ابر بنادیتا ہے، پھر تم دیکھتے ہو کہ اس کے خول میں سے بارش کے قطرے ٹکتے چلتے ہیں۔ اور وہ آسمان سے، اُن پھاڑوں کی بدولت جو اس میں بلند ہیں،^[۷۵] اولے برساتا ہے، پھر جسے چاہتا ہے ان کا نقصان پہنچاتا ہے اور جسے چاہتا ہے ان سے پھاٹیتا ہے۔ اُس کی بچلی کی چمک نگاہوں کو خیرہ کیے دیتی ہے۔

[۷۶] اوپر ذکر آپکا ہے کہ اللہ ساری کائنات کا نور ہے مگر اس نور کے ادر اک کی توفیق صرف صالح اہل ایمان ہی کو فصیب ہوتی ہے، باقی سب لوگ اس نور کامل و شامل کے محیط ہوتے ہوئے بھی انہوں کی طرح تاریکی میں بھکتی رہتے ہیں۔ اب اس نور کی طرف رہنمائی کرنے والے بے شمار نشانات میں سے صرف چند کو بطور نمونہ پیش کیا جا رہا ہے کہ دل کی آنکھیں کھول کر کوئی انہیں دیکھتے تو ہر وقت ہر طرف اللہ کو کام کرتے دیکھ سکتا ہے۔ مگر جو دل کے اندر ہے یہ وہ اپنے سر کے دیدے پھاڑ پھاڑ کر بھی دیکھتے ہیں تو انہیں یہ لوگی اور زلوگی اور طرح طرح کی دوسروی لو جیا تو اچھی خاصی کام کرتی نظر آتی ہیں مگر اللہ کہیں کام کرتا نظر نہیں آتا۔

[۷۷] اس سے مراد سردی سے جبے ہوئے بادل بھی ہو سکتے ہیں جنہیں جزاً آسمان کے پھاڑ کھا گیا ہو۔ اور زمین کے پھاڑ بھی ہو سکتے ہیں جو آسمان میں بلند ہیں، جن کی چوٹیوں پر جھی ہوئی رفر کے اثر سے با اوقات ہوا تی سرد ہو جاتی ہے کہ بادلوں میں انجام دیدا ہونے لگتا ہے اور اولوں کی شکل میں بارش ہونے لگتی ہے۔

يُقْلِبُ اللَّهُ الَّلَّيْلَ وَالنَّهَارَ طَإِنَّ فِي ذَلِكَ لَعْبَرَةً لَا وَلِيُّ الْأَبْصَارِ^{۲۷}
 وَاللَّهُ خَلَقَ كُلَّ دَآبَّةٍ مِّنْ مَّا أَعْجَمَ فِينَهُمْ مَّنْ يَمْشِي عَلَى بَطْنِهِ
 وَمِنْهُمْ مَّنْ يَمْشِي عَلَى رِجْلَيْنِ وَمِنْهُمْ مَّنْ يَمْشِي عَلَى أَرْبَعَ طَيْحَقِ
 اللَّهُ مَا يَشَاءُ طَإِنَّ اللَّهَ عَلَى كُلِّ شَيْءٍ قَدِيرٌ^{۲۸} لَقَدْ أَنْزَلْنَا إِلَيْتِ
 مُبَيِّنَاتٍ وَاللَّهُ يَهْدِي مَنْ يَشَاءُ إِلَى صِرَاطِ مُسْتَقِيمٍ^{۲۹} وَيَقُولُونَ
 أَمَّا بِاللَّهِ وَبِالرَّسُولِ وَأَطْعَنَا ثُمَّ يَتَوَلَّ فِرِيقٌ مِّنْهُمْ مِّنْ بَعْدِ
 ذَلِكَ طَوْمَاً وَأُولَئِكَ بِالْمُهُومِنِينَ^{۳۰} وَإِذَا دُعُوا إِلَى اللَّهِ وَرَسُولِهِ
 لِيَحُكُمَ بَيْنَهُمْ إِذَا فَرِيقٌ مِّنْهُمْ مُعْرِضُونَ^{۳۱} وَإِنْ يَكُنْ لَّهُمَا الْحُقْقُ

رات اور دن کا اُلٹ پھیرو ہی کر رہا ہے، اس میں ایک سبق ہے آنکھوں والوں کے لیے۔
 اور اللہ نے ہر جاندار ایک طرح کے پانی سے پیدا کیا، کوئی پیٹ کے بل چل رہا ہے تو کوئی دو ناگوں پر اور
 کوئی چار ناگوں پر۔ جو کچھ وہ چاہتا ہے پیدا کرتا ہے، وہ ہر چیز پر قادر ہے۔
 ہم نے صاف صاف حقیقت بتانے والی آیات نازل کر دی ہیں، آگے صراطِ مستقیم کی طرف ہدایت، اللہ ہی
 چاہتا ہے دیتا ہے۔

یوگ کہتے ہیں کہ ہم ایمان لائے اللہ اور رسول پر اور ہم نے اطاعت قبول کی، مگر اس کے بعد ان میں سے ایک
 گروہ (اطاعت سے) منہ موڑ جاتا ہے۔ ایسے لوگ ہرگز موسمنہیں ہیں^[۲۷]۔ جب ان کو بلا یا جاتا ہے اللہ اور رسول کی طرف،
 تاکہ رسول ان کے آپس کے مقدمے کا فیصلہ کرے^[۲۸] تو ان میں سے ایک فریق کتر جاتا ہے۔ البتہ اگر حق ان کی موافقت

[۲۷] یعنی اطاعت سے روگردانی ان کے دعوائے ایمان کی خود تدید کر دیتی ہے، اور اس حرکت سے یہ بات کھل جاتی ہے کہ
 انہوں نے جھوٹ کہا جب کہ ہم ایمان لائے اور ہم نے اطاعت قبول کی۔

[۲۸] یہ الفاظ صاف بتاتے ہیں کہ رسول کا فیصلہ اللہ کا فیصلہ ہے اور اس کا حکم اللہ کا حکم ہے۔ رسول کی طرف بلا یا جانا صرف
 رسول ہی کی طرف بلا یا جانا نہیں بلکہ اللہ اور رسول دونوں کی طرف بلا یا جانا ہے۔ نیز اس آیت اور اپر والی آیت سے یہ بات بلا کسی اشتباہ
 کے بالکل واضح ہو جاتی ہے کہ اللہ اور رسول کی اطاعت کے بغیر ایمان کا دعویٰ بے معنی ہے اور اطاعتِ خدا اور رسول کا کوئی مطلب اس
 کے سو نہیں ہے کہ مسلمان بھیت فردا اور بھیت قوم اُن قانون کے آگے جھک جائیں جو اللہ اور اس کے رسول نے ان کو دیا ہے۔ (تاقبل
 کے لیے ملاحظہ ہو سورہ نساء، آیات ۵۹-۶۱، مع حواشی ۹۲ تا ۸۹)

[۲۹] واضح رہے کہ یہ معاملہ صرف نبی ﷺ کی زندگی ہی کے لیے نہ تھا، بلکہ آپ کے بعد جو ہمیں اسلامی حکومت کے منصبِ قضا
 پر ہوا اور کتاب اللہ و سنت رسول اللہ کے مطابق فیصلے کرے اس کی عدالت کا من دراصل اللہ اور رسول کی عدالت کا من ہے، اور اس سے

يَأَتُوا إِلَيْهِ مُدْعَىٰ نِعْدَنَ طَّافِقُ لُؤْبِهِمْ مَرَضٌ أَمْ أَرْتَابُهَا أَمْ يَخَافُونَ
لَهُمْ أَنْ يَحْيِيَفَ اللَّهُ عَلَيْهِمْ وَرَسُولُهُ طَبَّانُ الْمُلْكَ هُمُ الظَّالِمُونَ

میں ہو تو رسول کے پاس بڑے اطاعت کیش بن کر آ جاتے ہیں۔^[۷۹] کیا ان کے دلوں کو (منافقت کا) روگ لگا ہوا ہے؟ یا یہ شک میں پڑے ہوئے ہیں؟ یا ان کو یہ خوف ہے کہ اللہ اور اس کا رسول ان پر ظلم کرے گا؟ اصل بات یہ ہے کہ ظالم تو یہ لوگ خود ہیں۔^[۸۰]

منہ موڑنے والا درحقیقت اس سے نہیں بلکہ اللہ اور رسول سے منہ موڑنے والا ہے۔ اس مضمون کی یہ تشریع خود نبی ﷺ سے ایک مرسل حدیث میں مردی سے جسے حسن بصری رحمہ اللہ نے روایت کیا ہے کہ من ذعنی الىی حاکم من حکام المسلمين فلم يجب فهو ظالم لا حق له ”بُوْخُض مسلمانوں کے حکام عدالت میں سے کسی حاکم کی طرف بلا یا جائے اور وہ حاضر نہ ہو تو وہ ظالم ہے، اس کا کوئی حق نہیں ہے۔“ (احکام القرآن ج ۳ ص ۳۰۵) بالفاظ دیگر ایسا شخص سزا کا بھی مستحق ہے، اور مزید برآں اس کا بھی مستحق ہے کہ اسے بر سر یا طل فرض کر کے اس کے خلاف یک طرزہ فیصلہ دے دیا جائے۔

[۷۹] یہ آیت اس حقیقت کو صاف کھول کر بیان کر رہی ہے کہ جو شخص شریعت کی مفید مطلب با توں کو خوشی سے لپک کر لے، مگر جو کچھ خدا کی شریعت میں اس کی اغراض و خواہشات کے خلاف ہوا سے رد کر دے، اور اس کے مقابلے میں دنیا کے دوسرا تو این کو ترجیح دے وہ مومن نہیں بلکہ منافق ہے۔ اس کا دعاۓ ایمان جھوٹا ہے، کیونکہ وہ ایمان خدا اور رسول پر نہیں، اپنی اغراض اور خواہشات پر رکھتا ہے۔ اس رویتے کے ساتھ خدا کی شریعت کے کسی جزو کا گروہ مان بھی رہا ہے تو خدا کی نگاہ میں اس طرح کے ماننے کی کوئی قدر و قیمت نہیں۔

[۸۰] یعنی اس طرز عمل کی تین ہی وجہیں ممکن ہیں۔ ایک یہ کہ آدمی سرے سے ایمان ہی نہ لایا ہو اور منافقانہ طریقے پر جھض دھوکا دینے اور مسلم معاشرے میں شرکت کا ناجائز فائدہ اٹھانے کے لیے مسلمان ہو گیا ہو۔ دوسرا یہ کہ ایمان لے آنے کے باوجود اس امر میں ابھی تک شک ہو کر رسول خدا کا رسول ہے یا نہیں، اور قرآن خدا کی کتاب ہے یا نہیں، اور آنحضرت واقعی آنے والی ہے بھی یا یہ شخص ایک افسانہ تراشیدہ ہے، بلکہ خدا بھی حقیقت میں موجود ہے یا یہ بھی ایک خیال ہے جو کسی مصلحت سے گھر لایا گیا ہے۔ تیسرا یہ کہ وہ خدا کو خدا اور رسول کو رسول مان کر بھی ان سے ظلم کا اندیشہ رکھتا ہو اور یہ سمجھتا ہو کہ خدا کی کتاب نے فلاں حکم دے کر تو ہمیں مصیبت میں ڈال دیا اور خدا کے رسول کا فلاں ارشاد یا فلاں طریقہ تو ہمارے لیے سخت نقصان دہ ہے۔ ان تینوں صورتوں میں سے جو صورت بھی ہوایے لوگوں کے ظالم ہونے میں کوئی شک نہیں۔ اس طرح کے خیالات رکھ کر جو شخص مسلمانوں میں شامل ہوتا ہے، ایمان کا دعوی کرتا ہے، اور مسلم معاشرے کا ایک رکن بن کر مختلف قسم کے ناجائز فائدے اس معاشرے سے حاصل کرتا ہے، وہ بہت بڑا دعا باز، خائن اور جعل ساز ہے۔ وہ اپنے نفس پر بھی ظلم کرتا ہے کہ اسے شب و روز کے جھوٹ سے ذلیل ترین خاصائیں کا بیکار بناتا چلا جاتا ہے۔ اور ان مسلمانوں پر بھی ظلم کرتا ہے جو اس کے ظاہری کلمہ شہادت پر اعتماد کر کے اسے اپنی ملت کا ایک جزمان لیتے ہیں اور پھر اس کے ساتھ طرح طرح کے معاشرتی، تمنی، سیاسی اور اخلاقی تعلقات قائم کر لیتے ہیں۔

إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَخْكُمْ
بِيَدِهِمْ أَوْ يَقُولُوا سَمِعْنَا وَأَطَعْنَا وَأُولَئِكَ هُمُ الْمُفْلِحُونَ ۝ وَمَنْ
يُطِعِ اللَّهَ وَرَسُولَهُ يُنْجِشَ اللَّهَ وَيَتَّقَهُ فَأُولَئِكَ هُمُ الْفَائِزُونَ ۝
وَأَقْسَمُوا بِاللَّهِ جَهْدَ اِيمَانِهِمْ لَيْسُ أَمْرَهُمْ لِيَخْرُجُنَّ طَقْلُ لَا
تُقْسِمُوا طَاعَةً مَعْرُوفَةً طَإِنَّ اللَّهَ خَيْرٌ بِمَا تَعْمَلُونَ ۝
قُلْ أَطِيعُوا اللَّهَ وَأَطِيعُوا الرَّسُولَ ۝ فَإِنْ تَوَلُّوْا فَإِنَّمَا عَلَيْهِ
مَا حُبِّلَ وَعَلَيْكُمْ مَا حُصِّلْتُمْ ۝ وَإِنْ تُطِيعُوهُ تَهْتَدُوا طَ وَمَا
عَلَى الرَّسُولِ إِلَّا الْبَلْغُ الْمُبِينُ ۝ وَعَدَ اللَّهُ الَّذِينَ أَمْنَوْا مِنْكُمْ

ایمان لانے والوں کا کام تو یہ ہے کہ جب وہ اللہ اور رسول کی طرف بلائے جائیں تاکہ رسول ان کے مقدمے کا فیصلہ کرے تو وہ کہیں کہ ہم نے سن اور اطاعت کی۔ ایسے ہی لوگ فلاج پانے والے ہیں، اور کامیاب وہی ہیں جو اللہ اور رسول کی فرمان برواری کریں اور اللہ سے ڈریں اور اس کی نافرمانی سے بچیں۔

یہ (منافق) اللہ کے نام سے کڑی کڑی قسمیں کھا کر کہتے ہیں کہ ”آپ حکم دیں تو ہم گھروں سے نکل کھڑے ہوں۔“ ان سے کہو ”قسمیں نہ کھاؤ، تمہاری اطاعت کا حال معلوم ہے،“ [۸۱] تمہارے کرتوتوں سے اللہ بے خبر نہیں ہے۔ [۸۲]“ کہو ”اللہ کے مطیع بنو اور رسول کے تابع فرمان بن کر رہو۔ لیکن اگر تم منہ پھیرتے ہو تو خوب سمجھ لو کہ رسول پر جس فرض کا بار کھا گیا ہے اُس کا ذمہ دارو ہے اور تم پر جس فرض کا بارہ لاگیا ہے اُس کے ذمہ دارتم۔ اُس کی اطاعت کرو گے تو خود ہی ہدایت پاؤ گے ورنہ رسول کی ذمہ داری اس سے زیادہ کچھ نہیں ہے کہ صاف صاف حکم پہنچا دے۔“

اللہ نے وعدہ فرمایا ہے تم میں سے اُن لوگوں کے ساتھ جو ایمان لائیں

[۸۱] دوسرا مطلب یہ بھی ہو سکتا ہے کہ اہل ایمان سے جو اطاعت مطلوب ہے وہ معروف اور معلوم قسم کی اطاعت ہے جو ہر شعبہ سے بالاتر ہو، نہ کہ وہ اطاعت جس کا یقین دلانے کے لیے قسمیں کھانے کی ضرورت پڑے اور پھر بھی یقین نہ آ سکے۔ جو لوگ حقیقت میں مطیع فرمان ہوتے ہیں ان کا روایتی سے چھپا ہو انہیں ہوتا۔ شخص ان کے طرزِ عمل کو دیکھ کر محبوں کر لیتا ہے کہ یہ اطاعت گزار لوگ ہیں۔ ان کے بارے میں کسی شک و شبکی گنجائش ہی نہیں ہوتی کہ اسے رفع کرنے کے لیے قسمیں کھانے کی ضرورت پیش آئے۔

[۸۲] یعنی یہ فریب کاریاں مخلوق کے مقابلے میں تو شاید چل بھی جائیں مگر خدا کے مقابلے میں کیسے چل سکتی ہیں جو کھلے اور چھپے سب حالات، بلکہ دلوں کے مخفی ارادے اور خیالات تک سے واقف ہے۔

وَعِمِلُوا الصَّلِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفُ
الَّذِينَ مِنْ قَبْلِهِمْ وَلَمْ يَكُنُنَّ لَهُمْ دِيْنَهُمُ الَّذِي ارْتَضَى
لَهُمْ وَلَيَبْدِلَنَّهُمْ مِنْ بَعْدِ خُوفِهِمْ أَمْنًا طَيْبُهُمْ وَتَبِعِيلُهُمْ لَا يُشْرِكُونَ

اور نیک عمل کریں کہ وہ ان کو اسی طرح زمین میں خلیفہ بنائے گا جس طرح ان سے پہلے گزرے ہوئے لوگوں کو بناتے ہیں، ان کے لیے ان کے اُس دین کو مضبوط بنیادوں پر قائم کر دے گا جسے اللہ تعالیٰ نے ان کے حق میں پسند کیا ہے، اور ان کی (موجودہ) حالتِ خوف کو امن سے بدل دے گا، بس وہ میری بندگی کریں اور میرے ساتھ کسی کو شریک نہ کریں۔^[۸۳]

[۸۳] اس ارشاد سے مقصود منافقین کو متنبہ کرنا ہے کہ اللہ نے مسلمانوں کو خلافت عطا فرمائے کا جو وعدہ کیا ہے اُس کے مخاطب وہ مسلمان ہیں جو صادق الایمان ہوں، اخلاق اور اعمال کے اعتبار سے صالح ہوں، اللہ کے پسندیدہ دین کا اتباع کرنے والے ہوں، اور ہر طرح کے شرک سے پاک ہو کر خالص اللہ کی بندگی و غلامی کے پابند ہوں۔ ان صفات سے عاری اور محض زبان سے ایمان کے مدعی لوگ نہ اس وعدے کے اہل ہیں اور نہ یا ان سے کہا ہی گیا ہے۔ لہذا وہ اس میں حصہ دار ہونے کی توقع نہ رکھیں۔

بعض لوگ خلافت کو محض حکومت و فرماں روائی اور غائب تہکن کے معنی میں لے لیتے ہیں، پھر اس آیت سے یہ تجویز نکالتے ہیں کہ جس کو بھی دنیا میں حکومت حاصل ہے {۱} اسے خلافت حاصل ہے اور {۲} وہ مومن اور صالح اور اللہ کے پسندیدہ دین کا بیرون اور بندگی حق پر عامل اور شرک سے مجبوب ہے، اور اس پر مزید تمییز ڈھانتے ہیں کہ اپنے اس غلط تجویز کو ٹھیک بٹھانے کے لیے ایمان، صلاح، دین، حق، عبادت الہی اور شرک، ہر چیز کا مفہوم بدل کروہ کچھ بنا ذاتے ہیں جو ان کے اس نظریے کے مطابق ہو۔ یہ قرآن کی بدترین معنوی تحریف ہے جو یہود و نصاریٰ کی تحریفات سے بھی بازی لے گئی ہے۔

قرآن دراصل خلافت اور استخلاف کو تین مختلف معنوں میں استعمال کرتا ہے اور ہر جگہ سیاق و سبق سے یہ پتہ چل جاتا ہے کہ کہاں کس معنی میں یہ لفظ بولا گیا ہے:

اس کے ایک معنی ہیں ”خدا کے دیے ہوئے اختیارات کا حامل ہونا“، اس معنی میں پوری اولاد آدم زمین میں خلیفہ ہے۔

دوسرے معنی ہیں ”خدا کے اقتدار اعلیٰ کو تسلیم کرتے ہوئے اُس کے امرِ شرعی (نہ کوئی مخصوص امر تکوئی) کے تحت اختیارات خلافت کو استعمال کرنا۔“ اس معنی میں صرف مومن صالح ہی خلیفہ قرار پاتا ہے۔

تیسراً معنی ہیں ”ایک دور کی غالب قوم کے بعد دوسرا قوم کا اس کی جگہ لینا۔“ پہلے دونوں معنی خلافت بمعنی ”نیابت“ سے ماخوذ ہیں، اور یہ آخری معنی خلافت بمعنی ”جانشی“ سے ماخوذ۔ اور اس لفظ کے یہ دونوں معنی لغت عرب میں معلوم و معروف ہیں۔

اب جو شخص بھی یہاں اس سیاق و سبق میں آیت استخلاف کو پڑھنے کا وہ ایک لمحہ کے لیے بھی اس امر میں شک نہیں کر سکتا کہ اس جگہ خلافت کا لفظ اُس حکومت کے معنی میں استعمال ہوا ہے جو اللہ کے امر شرعی کے مطابق (نہ کوئی مخصوص توانی نظرت کے مطابق) اس کے نیابت کا ٹھیک حق ادا کرنے والی ہو۔ اسی لیے کفار تو در کفار، اسلام کا دعویٰ کرنے والے منافق تک کو اس وعدے میں شریک کرنے سے انکار کیا جا رہا ہے۔ اسی لیے فرمایا جا رہا ہے کہ اس کے متعلق صرف ایمان اور عمل صالح کی صفات سے متصف لوگ ہیں۔ اسی لیے

إِنْ شَيْءًا وَمَنْ كَفَرْ يَعْدُ ذَلِكَ قَوْلِكَ هُمُ الْفَسِقُونَ ۝ وَاقْبُلُوا

اور جو اس کے بعد کفر کرے تو ایسے ہی لوگ فاسق ہیں۔

قیام خلافت کا شرہ یہ بتایا جا رہا ہے کہ اللہ کا پسند کردہ دین، یعنی اسلام، مضبوط بنا دوں پر قائم ہو جائے گا۔ اور اسی لیے اس انعام کو عطا کرنے کی شرط یہ بتائی جا رہی ہے کہ خالص اللہ کی بندگی پر قائم رہو جس میں شرک کی ذرہ برا برآ میزش نہ ہونے پائے۔ (مزید تشریح کے لیے ملاحظہ ہو، الانبیاء، حاشیہ ۹۹)

اس جگہ ایک اور بات بھی قابل ذکر ہے۔ یہ وعدہ بعد کے مسلمانوں کو توبہ والو سطہ پہنچتا ہے۔ بلا واسطہ اس کے مخاطب وہ لوگ تھے جو نبی ﷺ کے عہد میں موجود تھے۔ وعدہ جب کیا گیا تھا اس وقت واقعی مسلمانوں پر حالت خوف طاری تھی اور دین اسلام نے ابھی جازکی زمین میں بھی مضبوط جڑنیں پکڑی تھی۔ اس کے چند سال بعد یہ حالت خوف نہ صرف امن سے بدلتی بلکہ اسلام عرب سے تکل کر ایشیا اور افریقہ کے بڑے حصے پر چھا گیا اور اس کی جڑیں اپنی بیدائش کی زمین ہی میں نہیں، کہ زمین میں جنم گئیں۔ یہ اس بات کا تاریخی ثبوت ہے کہ اللہ تعالیٰ نے اپنا یہ وعدہ ابو بکر صدیق، عمر، فاروق اور عثمان غنی رضی اللہ عنہم کے زمانے میں پورا کر دیا۔ اس کے بعد کوئی انصاف پسند آؤں مشکل ہی سے اس امر میں شک کر سکتا ہے کہ ان تینوں حضرات کی خلافت پر خود قرآن کی مہر تصدیق لگی ہوئی ہے اور ان کے مومن صالح ہونے کی شبادت اللہ تعالیٰ خود دے رہا ہے۔ اس میں اگر کسی کو شک ہو تو نجاح البلاغی میں سیدنا علی کرم اللہ وجہہ کی وہ تقریر پڑھ لے جو انہوں نے حضرت عمرؓ کو ایمانیوں کے مقابلے پر خود جانے کے ارادے سے باز رکھنے کے لیے کی تھی۔ اس میں وہ فرماتے ہیں:

”اس کا مکار فرع غایض غفت کثرت و قلت پر موقف نہیں ہے۔ یہ تو اللہ کا دین ہے جس کو اس نے فروع دیا اور اللہ کا انگلکر ہے جس کی اس نے تائید و نصرت فرمائی، یہاں تک کہ یہ ترقی کر کے اس منزل تک پہنچ گیا۔ ہم سے تو اللہ خود فرماجا ہے گا اور اپنے انگلکر کی ضرور مد کرے گا۔ منکم و عملوا الصالحة لیستخلفہم فی الارض..... اللہ اس وعدے کو پورا کر کے رہے گا اور اپنے انگلکر کی ضرور مد کرے گا۔ اسلام میں قیم کا مقام وہی ہے جو موتیوں کے بار میں رشتے کا مقام ہے۔ رشتہ تو شتنے ہی موتی بکھر جاتے ہیں اور انہم درہم برہم ہو جاتا ہے۔ اور پر اگنہ ہو جانے کے بعد پھر جمع ہونا مشکل ہو جاتا ہے۔ اس میں شک نہیں کہ عرب تعداد میں قلیل ہیں۔ مگر اسلام نے ان کو کثیر اور اجتماع نے ان کو قوی بنا دیا ہے۔ آپ یہاں قطب بن کر جنہے بیٹھے رہیں اور عرب کی چکلی کو اپنے گرد گھانتے رہیں اور بیکن سے بیٹھے بیٹھے جگ کی آگ بھڑکاتے رہیں۔ ورنہ آپ اگر ایک دفعہ یہاں سے ہٹ گئے تو ہر طرف سے عرب کا نظام ٹوٹا شروع ہو جائے گا اور نوبت یہ آجائے گی کہ آپ کو سامنے کے دشمنوں کی نسبت بیچھے کے خطرات کی زیادہ فکر لاحق ہوگی۔ اور ادھر ایرانی آپ ہی کے اوپر نظر جمادیں گے کہ یہ عرب کی جڑ ہے، اسے کاث دلو قیز اپا رہے، اس لیے وہ سارا زور آپ کو ختم کر دینے پر لگادیں گے۔ ہری وہ بات جو آپ نے فرمائی ہے کہ اس وقت اہل نعم بڑی کثیر تعداد میں امندا آئے ہیں، تو اس کا جواب یہ ہے کہ اس سے پہلے بھی ہم جوان سے لڑتے رہے ہیں تو کچھ کثرت تعداد کے بل پر نہیں لڑتے رہے ہیں، بلکہ اللہ کی تائید و نصرت ہی نے آج تک ہمیں کامیاب کرایا ہے۔“

دیکھنے والا خود ہی دیکھ سکتا ہے کہ اس تقریر میں جناب امیر کس کو آیت اختلاف کا مصدقہ ٹھیکار ہے ہیں۔

[۸۲] کفر سے مراد یہاں کفر ان نعمت بھی ہو سکتا ہے اور ان کا حق بھی۔ پہلے معنی کے لحاظ سے اس کے مصدقہ وہ لوگ ہوں گے جو نعمت خلافت پانے کے بعد طریق حق سے ہٹ جائیں۔ اور دوسرے معنی کے لحاظ سے اس کے مصدقہ منافقین ہوں گے جو اللہ کا یہ وعدہ سن لینے کے بعد بھی اپنی منافقان روز نہ چھوڑیں۔

ع

الصلوٰة وَاتُوا الزَّكٰوةَ وَاطْبِعُوا الرَّسُولَ لَعَلَّكُمْ تُرْحَمُونَ ۝
لَا تَحْسِبَنَّ الَّذِينَ كَفَرُوا مُعْجِزِينَ فِي الْأَرْضِ ۚ وَمَا أُولَئِنَّ إِلَّا زٰرٌ
وَلَيْسَ الْمَصِيرُ عَلَيْهَا إِلَّا دِينٌ أَمْنَوْا لِيَسْتَأْذِنُكُمُ الَّذِينَ
مَلَكُتُ أَيْمَانَكُمْ وَالَّذِينَ لَمْ يَبْلُغُوا الْحُلُمَ مِنْكُمْ ثَلَاثَ مَرَّاتٍ
مِنْ قَبْلِ صَلٰوةِ الْفَجْرِ وَحِينَ تَضَعُونَ شَيْاً بَكُمْ مِنَ الظَّاهِرَةِ
وَمِنْ بَعْدِ صَلٰوةِ الْعِشَاءِ قَطْلَثَ عَوْرَتٍ لَكُمْ طَلِيسَ عَلَيْكُمْ

نماذق ان کرو، زکوٰۃ دو، اور رسولؐ کی اطاعت کرو، امید ہے کہ تم پرح کیا جائے گا۔ جو لوگ کفر کر رہے ہیں ان کے متعلق اس غلط فہمی میں نہ رہو کہ وہ زمین میں اللہ کو عاجز کر دیں گے۔ ان کاٹھکانا دوزخ ہے اور وہ بڑا ہی بر اٹھکانا ہے ۸۴ اے لوگو ۸۵ جو ایمان لائے ہو، لازم ہے کہ تمہارے لوٹنی غلام ۸۶ اور تمہارے وہ بچے جو ابھی عقل کی حد کو نہیں پہنچے ہیں، ۸۷ تین اوقات میں اجازت لے کر تمہارے پاس آیا کریں: صبح کی نماز سے پہلے، اور دوپہر کو جبکہ تم کپڑے اُتار کر رکھ دیتے ہو، اور عشاء کی نماز کے بعد۔ یہ تین وقت تمہارے لیے پردے کے وقت ہیں۔ ان کے بعد

۸۵] بہاں سے پھر احکام معاشرت کا سلسلہ شروع ہوتا ہے۔ یعنی نہیں کہ سورہ نور کا یہ حصہ اور پر کی تقریر کے پچھلات بعده نازل ہوا ہو۔

۸۶] جمہور مفسرین و فقهاء کے نزدیک اس سے مراد لوٹنیاں اور غلام دونوں ہیں، کیونکہ لفظ عام استعمال کیا گیا ہے۔ مگر ابن عمرؓ اور مجاہدؓ آیت میں مملوکوں سے مراد صرف غلام لیتے ہیں اور لوٹنیوں کو اس سے مستثنی کرتے ہیں۔ حالانکہ آگے جو حکم بیان کیا گیا ہے اُس کو دیکھتے ہوئے اس تخصیص کی کوئی وجہ نظر نہیں آتی۔ تخلیہ کے اوقات میں جس طرح خودا پنے پھون کا اچانک آجانا مناسب نہیں اُسی طرح خادمہ کا بھی آجانا غیر مناسب ہے۔

۸۷] دوسرا ترجمہ یہ بھی ہو سکتا ہے کہ بالغوں کا ساخواب دیکھنے کی عمر کو نہیں پہنچے ہیں۔ اسی سے فقهاء نے لڑکوں کے معاملہ میں احتلام کو بلوغ کا آغاز مانا ہے اور اس پر سب کا اتفاق ہے۔ لیکن جو ترجمہ ہم نے متن میں اختیار کیا ہے وہ اس بنا پر قابل ترجیح ہے کہ یہ حکم لڑکوں اور لڑکیوں، دونوں کے لیے ہے، اور احتلام کو علامت بلوغ قرار دینے کے بعد حکم صرف لڑکوں کے لیے خاص ہو جاتا ہے، کیونکہ لڑکی کے معاملہ میں ایام ماہواری کا آغاز عالمت بلوغ ہے نہ احتلام۔ لہذا ہمارے لئے کوئی حکم کا منشیہ ہے کہ جب تک گھر کے بچے اُس عمر کو نہ پہنچیں جس میں ان کے اندر صفتی شعور بیدار ہوا کرتا ہے، وہ اس قاعدے کی پابندی کریں، اور جب اُس عمر کو پہنچ جائیں تو پھر اس کے لیے وہ حکم ہے جو آگے آ رہا ہے۔

۸۸] اصل میں لفظ عورات استعمال ہوا ہے۔ عربی میں اس لفظ کے معنی خلل اور خطرے کی جگہ کے ہیں، اور اُس چیز کے لیے بھی یہ لفظ بولا جاتا ہے جس کا محل جانا آدمی کے لیے باعث شرم ہو، یا جس کا ظاہر ہو جانا اُس کو ناگوار ہو، نیز اس معنی میں بھی یہ مستعمل ہے کہ کوئی چیز غیر محفوظ ہو۔ یہ سب معنی باہم قریبی مناسبت رکھتے ہیں اور آیت کے مفہوم میں کسی نہ کسی حد تک بھی شامل ہیں۔ مطلب یہ ہے کہ ان

وَلَا عَلَيْهِمْ جُنَاحٌ بَعْدَهُنَّ طَوْفُونَ عَلَيْكُمْ بَعْضُكُمْ عَلَى
بَعْضٍ طَّرْدِلَكَ يُبَيِّنُ اللَّهُ لَكُمْ أُلَّا يَتِمْ طَوْفُونَ حَكِيمٌ^{۵۸}
وَإِذَا بَلَغَ الْأَطْفَالُ مِنْكُمُ الْحُلْمَ فَلَيَسْتَأْذِنُوا كَمَا
اسْتَأْذَنَ الَّذِينَ مِنْ قَبْلِهِمْ طَرْدِلَكَ يُبَيِّنُ اللَّهُ
لَكُمْ أُلَّا يَتِمْ طَوْفُونَ حَكِيمٌ^{۵۹} وَالْقَوَاعِدُ مِنْ

وہ بلا اجازت آئیں تو نہ تم پر کوئی گناہ ہے نہ ان پر،^[۸۹] تمہیں ایک دوسرے کے پاس بار بار آنا ہی ہوتا ہے۔ اس طرح اللہ تمہارے لیے اپنے ارشادات کی توضیح کرتا ہے، اور وہ علیم و حکیم ہے۔ اور جب تمہارے بچے عقل کی حد کو پہنچ جائیں^[۹۰] تو چاہیے کہ اسی طرح اجازت لے کر آیا کریں جس طرح ان کے بڑے اجازت لیتے رہے ہیں۔ اس طرح اللہ اپنی آیات تمہارے سامنے کھولتا ہے، اور وہ علیم و حکیم ہے۔
اور جو عورتیں جوانی سے گزری پہنچی ہوں،^[۹۱]

اوقات میں تم لوگ تھنا، یا اپنی بیویوں کے ساتھ ایسی حالتوں میں ہوتے ہو جن میں گھر کے بچوں اور خادموں کا اچانک تمہارے پاس آ جانا مناسب نہیں ہے، لہذا ان کو یہ ہدایت کرو کہ ان تین وقتوں میں جب وہ تمہاری خلوت کی جگہ آنے لگیں تو پہلے اجازت لے لیا کریں۔
[۸۹] یعنی ان تین وقتوں کے سوا دوسرے اوقات میں نابالغ بچے اور گھر کے ملکوں ہر وقت عورتوں اور مردوں کے پاس ان کے کمرے میں یا ان کے تخلیے کی جگہ میں بلا اجازت آسکتے ہیں۔

[۹۰] یہ وجہ ہے اس اجازت عالم کی جو تین اوقات مذکورہ کے سوا دوسرے تمام اوقات میں بچوں اور ملکوں کو بلا اجازت آنے کے لیے دی گئی ہے۔ اس سے اصول فقہ کے اس منسلک پر وشوی پرستی ہے کہ شریعت کے احکام مصلحت پر مبنی ہیں، اور ہر حکم کی کوئی نہ کوئی علت ضرور ہے، خواہ وہ بیان کی گئی ہو یا نہ کی گئی ہو۔

[۹۱] یعنی بالغ ہو جائیں۔ جیسا کہ اوپر حاشیہ ۷ میں بیان کیا جا چکا ہے، بڑکوں کے معاملے میں احتمام اور بڑکوں کے معاملے میں ایام ماہواری کا آغاز علامت ملوغ ہے۔ لیکن جو بڑکے اور بڑکیاں کسی وجہ سے دریتک ان جسمانی تغیرات سے خالی رہ جائیں ان کے معاملہ میں فقہاء کے درمیان اختلاف ہے۔ امام شافعی، امام ابو یوسف، امام محمد، اور امام احمد رحمہم اللہ کے زدیک اس صورت میں ۱۵ برس کے بڑکے اور بڑکی کو بالغ سمجھا جائے گا، اور امام ابوحنینؓ کا بھی ایک قول اس کی تائید میں ہے۔ لیکن امام عظیم کا مشہور قول یہ ہے کہ اس صورت میں ۱۸ برس کی بڑکی اور ۱۸ برس کے بڑکے کو بالغ قرار دیا جائے گا۔

[۹۲] اصل میں لفظ قَوَاعِدُ مِنَ النِّسَاءِ کے الفاظ استعمال ہوئے ہیں، یعنی ”عورتوں میں سے جو بیٹھچکی ہوں“ یا ”بیٹھی ہوئی عورتیں“، اس سے مراد ہے سن یا س، یعنی عورت کا اس عمر کو پہنچ جانا جس میں وہ اولاد بیدار کرنے کے قابل نہ ہے، اس کی اپنی خواہشات بھی مرچکی ہوں اور اس کو دیکھ کر مردوں میں بھی کوئی صفائی جذبہ نہ پیدا ہو سکتا ہو۔ اسی معنی کی طرف بعد کافر تہ اشارہ کر رہا ہے۔

الِّسَّاءُ الَّتِي لَا يَرْجُونَ نِكَاحًا فَلَيْسَ عَلَيْهِنَّ جُنَاحٌ
أَنْ يَضْعُنَ شَيْاً بِهِنَّ غَيْرَ مُتَبَرِّجَةٍ بِزِينَةٍ وَ أَنْ
يَسْتَعْفِفْنَ حَيْرَانَهُنَّ طَوَّالُهُ سَمِيعٌ عَلِيمٌ ۝ لَيْسَ
عَلَى الْأَعْمَى حَرَجٌ وَ لَا عَلَى الْأَعْرَاجِ حَرَجٌ وَ لَا عَلَى
الْمَرْيِضِ حَرَجٌ وَ لَا عَلَى أَنْفُسِكُمْ أَنْ تَأْكُلُوا مِنْ بَيْوِتِكُمْ
أَوْ بَيْوِتِ أَبَائِكُمْ أَوْ بَيْوِتِ أُمَّهَتِكُمْ أَوْ بَيْوِتِ إِخْوَانِكُمْ
أَوْ بَيْوِتِ أَخْوَتِكُمْ أَوْ بَيْوِتِ أَعْمَامِكُمْ أَوْ بَيْوِتِ
عَمِّتِكُمْ أَوْ بَيْوِتِ أَخْوَالِكُمْ أَوْ بَيْوِتِ خَلْتِكُمْ أَوْ مَا

نکاح کی امیدوار نہ ہوں، وہ اگر اپنی چادریں اُتار کر رکھ دیں۔ [۹۲] تو ان پر کوئی گناہ نہیں، بشرطیکہ زینت کی نمائش کرنے والی نہ ہوں۔ [۹۳] تاہم وہ بھی حیاداری ہی بر تین تو ان کے حق میں اچھا ہے، اور اللہ سب کچھ سنتا اور جانتا ہے۔ کوئی حرج نہیں اگر کوئی اندھا، یا لنگڑا، یا مریض (کسی کے گھر سے کھالے) اور نتمہارے اور پر اس میں کوئی مضائقہ ہے کہ اپنے گھروں سے کھاؤ یا اپنے باپ دادا کے گھروں سے، یا اپنی ماں نانی کے گھروں سے، یا اپنے بھائیوں کے گھروں سے، یا اپنی بہنوں کے گھروں سے، یا اپنے پچاؤں کے گھروں سے، یا اپنی پھوپھیوں کے گھروں سے، یا اپنے ما موؤں کے گھروں سے، یا اپنی خالاؤں کے گھروں سے،

[۹۴] اصل الفاظ ہیں يَضْعُنَ شَيْاً بِهِنَّ، ”اپنے کپڑے اتار دیں۔“ مگر ظاہر ہے کہ اس سے مراد سارے کپڑے اتار کر برہنہ ہو جانا تو نہیں ہو سکتا۔ اسی لیے تمام فقہاء اور مفسرین نے بالاتفاق اس سے مراد وہ چادریں لی ہیں جن سے زینت کو چھپانے کا حکم سورہ احزاب کی آیت یُذِينَ عَلَيْهِنَّ مِنْ جَلَابِيِّهِنَّ میں دیا گیا تھا۔

[۹۵] اصل الفاظ ہیں غَيْرُ مُتَبَرِّجَةٍ بِزِينَةٍ ”زینت کے ساتھ تبریج کرنے والی نہ ہوں۔“ تبریج کے معنی ہیں اظہار و نمائش کے۔ بارہن اس کھلی کشتی یا جہاز کو کہتے ہیں جس پر چھٹت نہ ہو۔ اسی معنی میں عورت کے لیے یہ لفظ اُس وقت بولتے ہیں جب کہ وہ مردوں کے سامنے اپنے حسن اور اپنی آرائش کا اظہار کرے۔ پس آیت کا مطلب یہ ہے کہ چادر اتار دینے کی یا اجازت اُن بورڑی عورتوں کو دی جا رہی ہے جن کے اندر بن ٹھن کر رہے ہیں کاشوق باقی نہ رہا اور جن کے صفحی جذبات سرد پڑ چکے ہوں۔ لیکن اگر اس آگ میں کوئی چنگاری ابھی باقی ہو اور وہ نمائش زینت کی شکل اختیار کر رہی ہو تو پھر اس اجازت سے فائدہ نہیں اٹھایا جاسکتا۔

مَلَكُتُمْ مَقَاتِحَةً أَوْ صَدِيقِكُمْ طَلَيْسَ عَلَيْكُمْ جُنَاحٌ أَنْ
تَأْكُلُوا جَمِيعًا أَوْ أَشْتَاتَاطَ فَإِذَا دَخَلْتُمْ بُيُوتًا فَسَلِّمُوا
عَلَى أَنفُسِكُمْ تَحْيَةً مِنْ عِنْدِ اللَّهِ مُبَرَّكَةً طَيِّبَةً
كَذِيلَكَ يُبَيِّنُ اللَّهُ لَكُمُ الْآيَتِ لَعَلَّكُمْ تَعْقِلُونَ ﴿٦١﴾

یا ان گھروں سے جن کی کنجیاں تمہاری سپردگی میں ہوں، یا اپنے دوستوں کے گھروں سے۔ [۹۵] اس میں بھی کوئی حرج نہیں کہ تم لوگ مل کر کھاؤ یا الگ الگ۔ [۹۶] البتہ جب گھروں میں داخل ہوا کرو تو اپنے لوگوں کو سلام کیا کرو، دعاۓ خیر اللہ کی طرف سے مقرر فرمائی ہوئی، بڑی بابرکت اور پاکیزہ۔ اس طرح اللہ تعالیٰ تمہارے سامنے آیات بیان کرتا ہے، توقع ہے کہ تم سمجھ بوجھ سے کام لو گے یہ

[۹۵] اس آیت کو سمجھنے کے لیے تین باتوں کا سمجھ لینا ضروری ہے۔ اول یہ کہ آیت کے دو حصے ہیں۔ پہلا حصہ یہاں، لنگرے، اندر ہے اور اسی طرح کے دوسرے معدود لوگوں کے بارے میں ہے، اور دوسراء عام لوگوں کے بارے میں۔ دوم یہ کہ قرآن کی اخلاقی تعلیمات کی وجہ سے حرام و حلال اور جائز و ناجائز کی تہیز کے معاملے میں اہل ایمان کی حس انتہائی نازک ہو گئی تھی۔ اہن عباسؑ کے قول، اللہ تعالیٰ نے جب ان کو حکم دیا کہ (ایک دوسرے کے مال ناجائز طریقوں سے نکھاؤ) تو لوگ ایک دوسرے کے ہاں کھانا کھانے میں بھی سخت احتیاط برتنے لگے تھے، حتیٰ کہ باکل قانونی شرطوں کے مطابق صاحب خانہ کی دعوت و اجازت جب تک نہ ہو، وہ سمجھتے تھے کہ کسی عزیز یادوست کے ہاں کھانا بھی ناجائز ہے۔ سوم یہ کہ اس میں اپنے گھروں سے کھانے کا جوڑ کر ہے وہ اجازت دینے کے لیے نہیں بلکہ یہ ذہن نشین کرنے کے لیے ہے کہ اپنے عزیزوں اور دوستوں کے ہاں کھانا بھی ایسا ہی ہے جیسے اپنے ہاں کھانا، ان تین باتوں کو سمجھ لینے کے بعد آیت کا یہ مطلب واضح ہو جاتا ہے کہ جہاں تک معدود آدمی کا تعلق ہے، وہ اپنی بھوک رفع کرنے کے لیے ہر گھر اور ہر جگہ سے کھا سکتا ہے، اس کی معدودی بجائے خود سارے معاشرے پر اس کا حق قائم کر دیتی ہے۔ اس لیے جہاں سے بھی اس کو کھانے کے لیے ملے وہ اس کے لیے جائز ہے۔ رہے عام آدمی، تو ان کے لیے ان کے اپنے گھر اور ان لوگوں کے گھر جن کا ذکر کیا گیا ہے، یہاں ہیں۔ ان میں سے کسی کے ہاں کھانے کے لیے صاحب خانہ کی باقاعدہ اجازت {ضروری نہیں ہے}۔ آدمی اگر ان میں سے کسی کے ہاں جائے اور گھر کا مالک موجود ہو اور اس کے یہوی بچ کھانے کو کچھ پیش کریں تو بے تکلف کھایا جاسکتا ہے۔

دوستوں کے معاملے میں یہ بات لمحظ خاطر رہے کہ ان سے مراد بے تکلف اور جگری دوست ہیں۔

[۹۶] قدیم زمانے کے اہل عرب میں بعض قبیلوں کی تہذیب یہ تھی کہ ہر ایک الگ الگ کھانا لے کر بیٹھنے اور کھائے۔ وہ مل کر ایک ہی جگہ کھانا برا سمجھتے تھے، اس کے برکس بعض قبیلے تہبا کھانے کو بر اجائنتے تھے، حتیٰ کہ فاقہ کر جاتے تھے اگر کوئی ساتھ کھانے والا نہ ہو۔ یہ آیت اسی طرح کی پابندیوں کو ثابت کرنے کے لیے ہے۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ
عَلَىٰ أَمْرِ رِجَامِعٍ لَمْ يَذْهِبُوا حَتَّىٰ يَسْتَأْذِنُوهُ إِنَّ الَّذِينَ
يَسْتَأْذِنُونَكُمْ أُولَئِكَ الَّذِينَ يُؤْمِنُونَ بِاللَّهِ وَرَسُولِهِ فَإِذَا
اسْتَأْذَنُوكُمْ لِبَعْضِ شَأْنِهِمْ فَأَذِنُ لَهُمْ شِئْتَ مِنْهُمْ
وَاسْتَغْفِرْ لَهُمْ اللَّهُ أَنَّ اللَّهَ غَفُورٌ رَّحِيمٌ لَا تَجْعَلُوا دُعَاءَ
الرَّسُولِ بَيْنَكُمْ كُلُّ عَاءٍ بَعْضِكُمْ بَعْضًا طَقْدَ يَعْلَمُ اللَّهُ الَّذِينَ

[۹۷] تو اصل میں وہی ہیں جو اللہ اور اُس کے رسول کو دل سے مانیں اور جب کسی اجتماعی کام کے موقع پر رسول کے ساتھ ہوں تو اُس سے اجازت لیے بغیر نہ جائیں۔ اے نبی، جو لوگ تم سے اجازت مانگتے ہیں وہی اللہ اور رسول کے ماننے والے ہیں، پس جب وہ اپنے کسی کام سے اجازت مانگیں [۹۸] تو جسے تم چاہو اجازت دے دیا کرو [۹۹] اور ایسے لوگوں کے حق میں اللہ سے دعاۓ مغفرت کیا کرو، اللہ یقیناً غفور رحیم ہے۔

مسلمانوں، اپنے درمیان رسول کے بلا نے کو آپ میں ایک دوسرا کے کام بالانا سمجھو بیٹھو اللہ ان لوگوں کو

[۹۷] یا آخری ہدایات ہیں جو مسلمانوں کی جماعت کاظم و ضبط پہلے سے زیادہ کس دینے کے لیے دی جا رہی ہیں۔

[۹۸] یہی حکم نبی ﷺ کے بعد آپ کے جانشینوں اور اسلامی نظام جماعت کے امراء کا بھی ہے۔ جب کسی اجتماعی مقدمہ کے مسلمانوں کو جمع کیا جائے، قطع نظر اس سے کہ جنگ کا موقع ہو یا حالتِ امن کا، بہر حال ان کے لیے یہ جائز نہیں ہے کہ امیر کی اجازت کے بغیر واپس چلے جائیں یا منتشر ہو جائیں۔

[۹۹] اس میں یہ تنبیہ ہے کہ کسی واقعی ضرورت کے بغیر اجازت طلب کرنا تو سرے سے ہی ناجائز ہے۔ جواز کا پہلو صرف اُس صورت میں ہوتا ہے جب کہ جانے کے لیے کوئی حقیقی ضرورت لاحق ہو۔

[۱۰۰] یعنی ضرورت بیان کرنے پر بھی اجازت دینا یا نہ دینا رسول کی، اور رسول کے بعد امیر جماعت کی مرضی پر موقوف ہے۔ اگر وہ سمجھتا ہو کہ اجتماعی ضرورت اُس شخص کی انفرادی ضرورت کی بہ نسبت زیادہ اہم ہے تو وہ پورا حق رکھتا ہے کہ اجازت نہ دے، اور اس صورت میں ایک مومن کو اس سے کوئی شکایت نہیں ہوئی چاہیے۔

[۱۰۱] اس میں پھر تنبیہ ہے کہ اجازت طلب کرنے میں اگر ذرا سی بہانہ بازی کا بھی دخل ہو، یا اجتماعی ضروریات پر انفرادی ضروریات کو مقدمہ رکھنے کا جذبہ کار فرماؤ تو یہ ایک لگناہ ہے۔ لہذا رسول اور اس کے جانشین کو صرف اجازت دینے ہی پر اکتفانہ کرنا چاہیے بلکہ جسے بھی اجازت دے، ساتھ کے ساتھ یہ بھی کہہ دے کہ خدا تمہیں معاف کرے۔

[۱۰۲] اصل میں لفظ دعاۓ استعمال ہوا ہے جس کے معنی بلا نے کے بھی ہیں اور دعا کرنے اور پکارنے کے بھی۔ نیز دعاۓ الرَّسُولِ کے معنی رسول کا بلانا یا دعا کرنا بھی ہو سکتا ہے اور رسول کو پکارنا بھی۔ ان مختلف معنوں کے لحاظ سے آیت کے تین مطلب

يَتَسْلُّوْنَ مِنْكُمْ لَوَادًا فَلَيَخْذِرِ الَّذِينَ يُخَالِفُونَ عَنْ أَمْرِهِ
أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ۝ أَلَا إِنَّ
إِلَهَ مَا فِي السَّمَاوَاتِ وَالْأَرْضِ قَدْ يَعْلَمُ مَا أَنْتُمْ عَلَيْهِ طَوَّرْمَ
يُرْجَعُونَ إِلَيْهِ فَيَنِيبُهُمْ بِمَا عَمِلُوا وَاللَّهُ بِكُلِّ شَيْءٍ عَلِيمٌ ۝

۱۵

خوب جانتا ہے جو تم میں ایسے ہیں کہ ایک دوسرے کی آڑ لیتے ہوئے چپکے سے سٹک جاتے ہیں۔ رسول کے حکم کی خلاف ورزی کرنے والوں کو ڈرنا چاہیے کہ وہ کسی فتنے میں گرفتار نہ ہو جائیں [۱۰۲] یا ان پر درناک عذاب نہ آجائے۔ خبردار ہو، آسمان وزمین میں جو کچھ ہے اللہ کا ہے۔ تم جس روشن پر بھی ہو اللہ اُس کو جانتا ہے۔ جس روز لوگ اُس کی طرف پہنچے جائیں گے وہ انہیں بتا دے گا کہ وہ کیا کچھ کر کے آئے ہیں۔ وہ ہر چیز کا علم رکھتا ہے یا

ہو سکتے ہیں اور تنیوں ہی صحیح و معقول ہیں:

اول یہ کہ ”رسول کے بلا نے کو عام آدمیوں میں سے کسی کے بلا نے کی طرح نہ سمجھو“ یعنی رسول کا بلا وغیرہ معمولی اہمیت رکھتا ہے۔ دوسرا کوئی بلا نے اور تم لمیک نہ کہو تو تمہیں آزادی ہے، لیکن رسول بلا نے کی طرح نہ جاؤ، یاد میں ذرہ برابر بھی تنگی محسوس کرو تو ایمان کا نظر ہے۔ دوم یہ کہ ”رسول کی دعا کو عام آدمیوں کی سی دعائے سمجھو“ وہ تم سے خوش ہو کر دعا دیں تو تمہارے لیے اس سے بڑی کوئی نعمت نہیں، اور ناراض ہو کر بعد دعا دے دیں تو تمہاری اس سے بڑھ کر کوئی نسبیت نہیں۔

سوم یہ کہ ”رسول کو پکارنا عام آدمیوں کے ایک دوسرے کو پکارنے کی طرح نہ ہونا چاہیے“ یعنی تم عام آدمیوں کو جس طرح ان کے نام لے کر آباد بلند پکارتے ہو اس طرح رسول اللہ ﷺ کو نہ پکار کرو۔ اس معاملے میں ان کا انتہائی ادب ملاحظہ رکھنا چاہیے، کیونکہ ذرا سی بے ادبی بھی اللہ کے ہاں موآخذے سے نہ بچ سکے گی۔

یہ تنیوں مطلب اگرچہ معنی کے لحاظ سے صحیح ہیں، لیکن بعد میں مضمون سے پہلا مطلب ہی مناسب رکھتا ہے۔

[۱۰۳] یہ منافقین کی ایک اور علامت بتائی گئی ہے کہ اسلام کی اجتماعی خدمات کے لیے جب بلا یا جاتا ہے تو وہ آ تو جاتے ہیں، کیونکہ مسلمانوں میں کسی نہ کسی وجہ سے شامل رہنا چاہتے ہیں، لیکن یہ حاضری ان کو خست ناگور ہوتی ہے اور کسی نہ کسی طرح چھپ چھپا کر نکل بھاگتے ہیں۔

[۱۰۴] امام حنفی صادقؑ نے فتنے کا مطلب ”ظالمون کا سلطان“ لیا ہے۔ یعنی اگر مسلمان رسول اللہ ﷺ کے احکام کی خلاف ورزی کریں گے تو ان پر جابر و ظالم حکمراء مسلط کر دیے جائیں گے۔ بہر حال فتنے کی یہ بھی ایک صورت ہو سکتی ہے اور اس کے سواد و سری بے شمار صورتیں بھی ممکن ہیں۔ مثلاً آپس کے تفرقے اور خانہ جنگیاں، اخلاقی زوال، نظام جماعت کی پرائیوری، داخلی انتشار، سیاسی اور مادی طاقت کا ٹوٹ جانا، غیر وہ کام جو ہم ہو جانا وغیرہ۔

